

Κατὰ Ἰωάννην

Ἐν ἀρχῇ ἦν ὁ λόγος, καὶ ὁ λόγος ἦν πρὸς τὸν θεόν, καὶ θεὸς ἦν ὁ λόγος. **1**

Οὗτος ἦν ἐν ἀρχῇ πρὸς τὸν θεόν. Πάντα δι' αὐτοῦ ἐγένετο, καὶ χωρὶς **3**

αὐτοῦ ἐγένετο οὐδὲ ἓν ὃ γέγονεν. Ἐν αὐτῷ ζωὴ ἦν, καὶ ἡ ζωὴ ἦν τὸ **4**

φῶς τῶν ἀνθρώπων, καὶ τὸ φῶς ἐν τῇ σκοτίᾳ¹ φαίνει, καὶ ἡ σκοτία¹ **5**

αὐτὸ οὐ κατέλαβεν.² Ἐγένετο ἄνθρωπος ἀπεσταλμένος παρὰ θεοῦ, **6**

ὄνομα αὐτῷ Ἰωάννης. Οὗτος ἦλθεν εἰς μαρτυρίαν, ἵνα μαρτυρήσῃ **7**

περὶ τοῦ φωτός, ἵνα πάντες πιστεύσωσιν δι' αὐτοῦ. Οὐκ ἦν ἐκεῖνος **8**

τὸ φῶς, ἀλλ' ἵνα μαρτυρήσῃ περὶ τοῦ φωτός. Ἦν τὸ φῶς τὸ **9**

ἀληθινόν,³ ὃ φωτίζει⁴ πάντα ἄνθρωπον ἐρχόμενον εἰς τὸν κόσμον. Ἐν **10**

τῷ κόσμῳ ἦν, καὶ ὁ κόσμος δι' αὐτοῦ ἐγένετο, καὶ ὁ κόσμος αὐτὸν

οὐκ ἔγνω. Εἰς τὰ ἴδια ἦλθεν, καὶ οἱ ἴδιοι αὐτὸν οὐ παρέλαβον. Ὅσοι **11**

δὲ ἔλαβον αὐτόν, ἔδωκεν αὐτοῖς ἐξουσίαν τέκνα θεοῦ γενέσθαι, τοῖς

πιστεύουσιν εἰς τὸ ὄνομα αὐτοῦ: οἳ οὐκ ἐξ αἱμάτων, οὐδὲ ἐκ **13**

θελήματος σαρκός, οὐδὲ ἐκ θελήματος ἀνδρός, ἀλλ' ἐκ θεοῦ

ἐγεννήθησαν. Καὶ ὁ λόγος σὰρξ ἐγένετο, καὶ ἐσκήνωσεν⁵ ἐν ἡμῖν – **14**

καὶ ἐθεασάμεθα⁶ τὴν δόξαν αὐτοῦ, δόξαν ὡς μονογενοῦς⁷ παρὰ

πατρός – πλήρης⁸ χάριτος καὶ ἀληθείας. Ἰωάννης μαρτυρεῖ περὶ **15**

αὐτοῦ, καὶ κέκραγεν λέγων, Οὗτος ἦν ὃν εἶπον, Ὁ ὀπίσω μου

ἐρχόμενος ἔμπροσθέν μου γέγονεν: ὅτι πρῶτός μου ἦν. Καὶ ἐκ τοῦ **16**

¹ σκοτία, ας, ἡ, darkness. ² καταλαμβάνω, overtake, apprehend. ³ ἀληθινός, true, genuine. ⁴ φωτίζω, give light, enlighten. ⁵ σκηνόω, dwell, stay in a tent. ⁶ θεάομαι, look at, behold. ⁷ μονογενής, only begotten, only. ⁸ πλήρης, full.

πληρώματος¹ αὐτοῦ ἡμεῖς πάντες ἐλάβομεν, καὶ χάριν ἀντὶ² χάριτος.

Ὅτι ὁ νόμος διὰ Μωσέως ἐδόθη, ἡ χάρις καὶ ἡ ἀλήθεια διὰ Ἰησοῦ 17

χριστοῦ ἐγένετο. Θεὸν οὐδεὶς ἑώρακεν πώποτε:³ ὁ μονογενὴς⁴ υἱός, ὁ 18

ὢν εἰς τὸν κόλπον⁵ τοῦ πατρὸς, ἐκεῖνος ἐξηγήσατο.⁶

Καὶ αὕτη ἐστὶν ἡ μαρτυρία τοῦ Ἰωάννου, ὅτε ἀπέστειλαν οἱ Ἰουδαῖοι ἐξ 19

Ἱεροσολύμων ἱερεῖς καὶ Λευῖτας⁷ ἵνα ἐρωτήσωσιν αὐτόν, Σὺ τίς εἶ; 20

Καὶ ὠμολόγησεν,⁸ καὶ οὐκ ἡρνήσατο: καὶ ὠμολόγησεν⁸ ὅτι Οὐκ εἰμὶ

ἐγὼ ὁ χριστός. Καὶ ἠρώτησαν αὐτόν, Τί οὖν; Ἠλίας εἶ σύ; Καὶ λέγει, 21

Οὐκ εἰμὶ. Ὁ προφήτης εἶ σύ; Καὶ ἀπεκρίθη, Οὔ. Εἶπον οὖν αὐτῷ, 22

Τίς εἶ; Ἵνα ἀποκρισιν⁹ δώμεν τοῖς πέμψασιν ἡμᾶς. Τί λέγεις περὶ

σεαυτοῦ; Ἔφη, Ἐγὼ φωνὴ βοῶντος¹⁰ ἐν τῇ ἐρήμῳ, Εὐθύνατε¹¹ τὴν 23

ὁδὸν κυρίου, καθὼς εἶπεν Ἡσαΐας¹² ὁ προφήτης. Καὶ οἱ 24

ἀπεσταλμένοι ἦσαν ἐκ τῶν Φαρισαίων. Καὶ ἠρώτησαν αὐτόν, καὶ 25

εἶπον αὐτῷ, Τί οὖν βαπτίζεις, εἰ σὺ οὐκ εἶ ὁ χριστός, οὔτε Ἠλίας,

οὔτε ὁ προφήτης; Ἀπεκρίθη αὐτοῖς ὁ Ἰωάννης λέγων, Ἐγὼ βαπτίζω 26

ἐν ὕδατι: μέσος δὲ ὑμῶν ἕστηκεν ὃν ὑμεῖς οὐκ οἶδατε. Αὐτός ἐστιν ὁ 27

ὀπίσω μου ἐρχόμενος, ὃς ἔμπροσθέν μου γέγονεν: οὗ ἐγὼ οὐκ εἰμὶ

ἄξιος ἵνα λύσω αὐτοῦ τὸν ἱμάντα¹³ τοῦ ὑποδήματος.¹⁴ Ταῦτα ἐν 28

Βηθανίᾳ¹⁵ ἐγένετο πέραν¹⁶ τοῦ Ἰορδάνου,¹⁷ ὅπου ἦν Ἰωάννης

βαπτίζων.

¹ πλήρωμα, τος, τό, fullness, fulfillment. ² ἀντί, instead of, in place of. ³ πώποτε, ever yet, any time. ⁴ μονογενής, only begotten, only. ⁵ κόλπος, ου, ὁ, bosom, breast. ⁶ ἐξηγέομαι, explain, describe. ⁷ Λευῖτης, ου, ὁ, Levite. ⁸ ὁμολογέω, confess, profess. ⁹ ἀποκρισις, εως, ἡ, answer, reply. ¹⁰ βοάω, cry aloud, shout. ¹¹ εὐθύνω, make straight, guide. ¹² Ἡσαΐας, ου, ὁ, Isaiah. ¹³ ἱμάς, ἄντος, ὁ, thong, strap. ¹⁴ ὑπόδημα, τος, τό, sandal, shoe. ¹⁵ Βηθανία, ας, ἡ, Bethany. ¹⁶ πέραν, on the other side of, beyond (gen). ¹⁷ Ἰορδάνης, ου, ὁ, Jordan.

Τῇ ἐπαύριον¹ βλέπει τὸν Ἰησοῦν ἐρχόμενον πρὸς αὐτόν, καὶ λέγει, Ἴδε 29
 ὁ ἀμνὸς² τοῦ θεοῦ, ὁ αἴρων τὴν ἁμαρτίαν τοῦ κόσμου. Οὗτός ἐστιν 30
 περὶ οὗ ἐγὼ εἶπον, Ὅπισω μου ἔρχεται ἀνὴρ ὃς ἔμπροσθέν μου
 γέγονεν, ὅτι πρῶτός μου ἦν. Καγὼ οὐκ ᾔδην αὐτόν: ἀλλ' ἵνα 31
 φανερωθῇ τῷ Ἰσραήλ, διὰ τοῦτο ἦλθον ἐγὼ ἐν τῷ ὕδατι βαπτίζων. 32
 Καὶ ἐμαρτύρησεν Ἰωάννης λέγων ὅτι Θεθέαμαι³ τὸ πνεῦμα
 καταβαῖνον ὡσεὶ περιστερὰν⁴ ἐξ οὐρανοῦ, καὶ ἔμεινεν ἐπ' αὐτόν. 33
 Καγὼ οὐκ ᾔδην αὐτόν: ἀλλ' ὁ πέμψας με βαπτίζειν ἐν ὕδατι, ἐκεῖνός
 μοι εἶπεν, Ἐφ' ὃν ἂν ἴδῃς τὸ πνεῦμα καταβαῖνον καὶ μένον ἐπ' αὐτόν,
 οὗτός ἐστιν ὁ βαπτίζων ἐν πνεύματι ἁγίῳ. Καγὼ ἐώρακα, καὶ 34
 μεμαρτύρηκα ὅτι οὗτός ἐστιν ὁ υἱὸς τοῦ θεοῦ.

Τῇ ἐπαύριον¹ πάλιν εἰστήκει ὁ Ἰωάννης, καὶ ἐκ τῶν μαθητῶν αὐτοῦ 35
 δύο: καὶ ἐμβλέψας⁵ τῷ Ἰησοῦ περιπατοῦντι, λέγει, Ἴδε ὁ ἀμνὸς² τοῦ 36
 θεοῦ. Καὶ ἤκουσαν αὐτοῦ οἱ δύο μαθηταὶ λαλοῦντος, καὶ 37
 ἠκολούθησαν τῷ Ἰησοῦ. Στραφεὶς⁶ δὲ ὁ Ἰησοῦς καὶ θεασάμενος³ 38
 αὐτοὺς ἀκολουθοῦντας, λέγει αὐτοῖς, Τί ζητεῖτε; Οἱ δὲ εἶπον αὐτῷ,
 Ῥαββί – ὃ λέγεται ἐρμηνευόμενον,⁷ Διδάσκαλε – ποῦ μένεις; Λέγει 39
 αὐτοῖς, Ἔρχεσθε καὶ ἴδετε. Ἦλθον καὶ εἶδον ποῦ⁸ μένει: καὶ παρ'
 αὐτῷ ἔμειναν τὴν ἡμέραν ἐκείνην: ὥρα ἦν ὡς δεκάτη.⁹ Ἦν Ἀνδρέας¹⁰ 40
 ὁ ἀδελφὸς Σίμωνος Πέτρου εἷς ἐκ τῶν δύο τῶν ἀκουσάντων παρὰ
 Ἰωάννου καὶ ἀκολουθησάντων αὐτῷ. Εὕρισκει οὗτος πρῶτος τὸν 41

¹ ἐπαύριον, on the morrow, on the next day. ² ἀμνός, οὐ, ὁ, lamb. ³ θεάομαι, look at, behold. ⁴ περιστέρα, ἄς, ἡ, dove. ⁵ ἐμβλέπω, look at, look into. ⁶ στρέφω, turn, am converted. ⁷ ἐρμηνεύω, interpret, translate. ⁸ ποῦ, somewhere, about. ⁹ δέκατος, tenth. ¹⁰ Ἀνδρέας, ου, ὁ, Andrew.

ἀδελφὸν τὸν ἴδιον Σίμωνα, καὶ λέγει αὐτῷ, Εὐρήκαμεν τὸν Μεσίαν¹
 – ὃ ἐστὶν μεθερμηνευόμενον,² χριστός. Καὶ ἤγαγεν αὐτὸν πρὸς τὸν 42
 Ἰησοῦν. Ἐμβλέψας³ αὐτῷ ὁ Ἰησοῦς εἶπεν, Σὺ εἶ Σίμων ὁ υἱὸς Ἰωνᾶ:⁴
 σὺ κληθήσῃ Κηφᾶς⁵ – ὃ ἐρμηνεύεται⁶ Πέτρος.

Τῇ ἐπαύριον⁷ ἠθέλησεν ἐξελθεῖν εἰς τὴν Γαλιλαίαν, καὶ εὐρίσκει 43
 Φίλιππον, καὶ λέγει αὐτῷ ὁ Ἰησοῦς, Ἀκολούθει μοι. Ἦν δὲ ὁ 44
 Φίλιππος ἀπὸ Βηθσαιῆς,⁸ ἐκ τῆς πόλεως Ἀνδρέου⁹ καὶ Πέτρου. 45
 Εὐρίσκει Φίλιππος τὸν Ναθαναήλ,¹⁰ καὶ λέγει αὐτῷ, Ὃν ἔγραψεν
 Μωσῆς ἐν τῷ νόμῳ καὶ οἱ προφῆται εὐρήκαμεν, Ἰησοῦν τὸν υἱὸν τοῦ
 Ἰωσήφ τὸν ἀπὸ Ναζαρέτ.¹¹ Καὶ εἶπεν αὐτῷ Ναθαναήλ,¹⁰ Ἐκ 46
 Ναζαρέτ¹¹ δύναται τι ἀγαθὸν εἶναι; Λέγει αὐτῷ Φίλιππος, Ἔρχου
 καὶ ἴδε. Εἶδεν ὁ Ἰησοῦς τὸν Ναθαναήλ¹⁰ ἐρχόμενον πρὸς αὐτόν, καὶ 47
 λέγει περὶ αὐτοῦ, Ἰδε ἀληθῶς¹² Ἰσραηλίτης,¹³ ἐν ᾧ δόλος¹⁴ οὐκ ἔστιν. 48
 Λέγει αὐτῷ Ναθαναήλ,¹⁰ Πόθεν¹⁵ με γινώσκεις; Ἀπεκρίθη Ἰησοῦς
 καὶ εἶπεν αὐτῷ, Πρὸ τοῦ σε Φίλιππον φωνῆσαι, ὄντα ὑπὸ τὴν συκῇν,
 εἰδόν σε. Ἀπεκρίθη Ναθαναήλ¹⁰ καὶ λέγει αὐτῷ, Ῥαββί, σὺ εἶ ὁ υἱὸς 49
 τοῦ θεοῦ, σὺ εἶ ὁ βασιλεὺς τοῦ Ἰσραήλ. Ἀπεκρίθη Ἰησοῦς καὶ εἶπεν 50
 αὐτῷ, Ὅτι εἶπόν σοι, Εἰδόν σε ὑποκάτω¹⁷ τῆς συκῆς,¹⁶ πιστεύεις;
 Μείζω τούτων ὅψει. Καὶ λέγει αὐτῷ, Ἀμὴν ἀμὴν λέγω ὑμῖν, ἀπ’ 51
 ἄρτι ὅψεσθε τὸν οὐρανὸν ἀνεωγόμενον, καὶ τοὺς ἀγγέλους τοῦ θεοῦ

¹ Μεσσίας, ου, ὁ, Messiah, Anointed One. ² μεθερμηνεύω, translate, interpret. ³ ἐμβλέπω, look at, look into. ⁴ Ἰωνᾶς, ἁ, ὁ, Jonah. ⁵ Κηφᾶς, ἁ, ὁ, Cephas. ⁶ ἐρμηνεύω, interpret, translate. ⁷ ἐπαύριον, on the morrow, on the next day. ⁸ Βηθσαιῆς, ἡ, Bethsaida. ⁹ Ἀνδρέας, ου, ὁ, Andrew. ¹⁰ Ναθαναήλ, ὁ, Nathanael. ¹¹ Ναζαρέτ, ἡ, Nazareth. ¹² ἀληθῶς, truly, really. ¹³ Ἰσραηλίτης, ου, ὁ, Israelite. ¹⁴ δόλος, ου, ὁ, guile, deceit. ¹⁵ πόθεν, from where? whence. ¹⁶ συκῇ, ἡς, ἡ, fig tree. ¹⁷ ὑποκάτω, under, below.

ἀναβαίνοντας καὶ καταβαίνοντας ἐπὶ τὸν υἱὸν τοῦ ἀνθρώπου.

Καὶ τῇ ἡμέρᾳ τῇ τρίτῃ γάμος¹ ἐγένετο ἐν Κανᾶ² τῆς Γαλιλαίας, καὶ ἦν ἡ **2**
 μήτηρ τοῦ Ἰησοῦ ἐκεῖ· ἐκλήθη δὲ καὶ ὁ Ἰησοῦς καὶ οἱ μαθηταὶ αὐτοῦ **2**
 εἰς τὸν γάμον.¹ Καὶ ὕστερήσαντος³ οἴνου, λέγει ἡ μήτηρ τοῦ Ἰησοῦ **3**
 πρὸς αὐτόν, Οἶνον οὐκ ἔχουσιν. Λέγει αὐτῇ ὁ Ἰησοῦς, Τί ἐμοὶ καὶ **4**
 σοί, γύναι; Οὐπω⁴ ἤκει⁵ ἡ ὥρα μου. Λέγει ἡ μήτηρ αὐτοῦ τοῖς **5**
 διακόνοις, Ὅ τι ἂν λέγῃ ὑμῖν, ποιήσατε. Ἦσαν δὲ ἐκεῖ ὑδρίαί⁶ **6**
 λίθιναι⁷ ἕξ⁸ κείμεναι⁹ κατὰ τὸν καθαρισμὸν¹⁰ τῶν Ἰουδαίων,
 χωροῦσαι¹¹ ἀνά¹² μετρητάς¹³ δύο ἢ τρεῖς. Λέγει αὐτοῖς ὁ Ἰησοῦς, **7**
 Γεμίσατε¹⁴ τὰς ὑδρίας⁶ ὕδατος. Καὶ ἐγένμισαν¹⁴ αὐτὰς ἕως ἄνω.¹⁵ Καὶ **8**
 λέγει αὐτοῖς, Ἀντλήσατε¹⁶ νῦν, καὶ φέρετε τῷ ἀρχιτρικλίνῳ.¹⁷ Καὶ
 ἤνεγκαν. Ὡς δὲ ἐγεύσατο¹⁸ ὁ ἀρχιτρίκλινος¹⁷ τὸ ὕδωρ οἶνον **9**
 γεγεννημένον, καὶ οὐκ ᾔδει πόθεν¹⁹ ἐστίν – οἱ δὲ διάκονοι ᾔδεισαν οἱ
 ἡντληκότες¹⁶ τὸ ὕδωρ – φωνεῖ τὸν νυμφίον²⁰ ὁ ἀρχιτρίκλινος,¹⁷ καὶ **10**
 λέγει αὐτῷ, Πᾶς ἄνθρωπος πρῶτον τὸν καλὸν οἶνον τίθησιν, καὶ
 ὅταν μεθυσθῶσιν,²¹ τότε τὸν ἐλάσσω:²² σὺ τετήρηκας τὸν καλὸν
 οἶνον ἕως ἄρτι. Ταύτην ἐποίησεν τὴν ἀρχὴν τῶν σημείων ὁ Ἰησοῦς **11**
 ἐν Κανᾶ² τῆς Γαλιλαίας, καὶ ἐφανερώσεν τὴν δόξαν αὐτοῦ· καὶ
 ἐπίστευσαν εἰς αὐτὸν οἱ μαθηταὶ αὐτοῦ.

¹γάμος, ου, ὁ, marriage, wedding. ²Κανᾶ, ἡ, Cana. ³ὕστερέω, lack, need. ⁴οὐπω, not yet. ⁵ἤκω, have come, am present. ⁶ὕδρια, ας, ἡ, water pot, jar. ⁷λίθινος, of stone, made of stone. ⁸ἕξ, six, 6. ⁹κείμεναι, lie, be laid. ¹⁰καθαρισμός, οὔ, ὁ, cleansing, purification. ¹¹χωρέω, make room for, hold. ¹²ἀνά, upwards, upon. ¹³μετρητής, οὔ, ὁ, liquid measure, measure. ¹⁴γεμίζω, fill, load. ¹⁵ἄνω, up, above. ¹⁶αντλέω, draw water, draw. ¹⁷ἀρχιτρίκλινος, ου, ὁ, headwaiter, butler. ¹⁸γεύομαι, taste, experience. ¹⁹πόθεν, from where? whence. ²⁰νυμφίος, ου, ὁ, bridegroom. ²¹μεθύω, be drunken, am drunk. ²²ἐλάσσων, lesser, less.

Μετὰ τοῦτο κατέβη εἰς Καπερναοῦμ,¹ αὐτὸς καὶ ἡ μήτηρ αὐτοῦ, καὶ οἱ 12
 ἀδελφοὶ αὐτοῦ, καὶ οἱ μαθηταὶ αὐτοῦ: καὶ ἐκεῖ ἔμειναν οὐ πολλὰς
 ἡμέρας.

Καὶ ἐγγὺς ἦν τὸ Πάσχα² τῶν Ἰουδαίων, καὶ ἀνέβη εἰς Ἱεροσόλυμα ὁ 13
 Ἰησοῦς. Καὶ εὗρεν ἐν τῷ ἱερῷ τοὺς πωλοῦντας³ βόας⁴ καὶ πρόβατα 14
 καὶ περιστερὰς,⁵ καὶ τοὺς κερματιστὰς⁶ καθημένους. Καὶ ποιήσας 15
 φραγέλλιον⁷ ἐκ σχοινίων⁸ πάντας ἐξέβαλεν ἐκ τοῦ ἱεροῦ, τὰ τε
 πρόβατα καὶ τοὺς βόας:⁴ καὶ τῶν κολλυβιστῶν⁹ ἐξέχεεν¹⁰ τὸ κέρμα,¹¹
 καὶ τὰς τραπέζας¹² ἀνέστρεψεν:¹³ καὶ τοῖς τὰς περιστερὰς⁵ πωλοῦσιν³ 16
 εἶπεν, Ἄρατε ταῦτα ἐντεῦθεν:¹⁴ μὴ ποιεῖτε τὸν οἶκον τοῦ πατρός μου
 οἶκον ἐμπορίου.¹⁵ Ἐμνήσθησαν¹⁶ δὲ οἱ μαθηταὶ αὐτοῦ ὅτι 17
 γεγραμμένον ἐστίν, Ὁ ζῆλος¹⁷ τοῦ οἴκου σου καταφάγεται¹⁸ με. 18
 Ἀπεκρίθησαν οὖν οἱ Ἰουδαῖοι καὶ εἶπον αὐτῷ, Τί σημεῖον δεικνύεις
 ἡμῖν, ὅτι ταῦτα ποιεῖς; Ἀπεκρίθη Ἰησοῦς καὶ εἶπεν αὐτοῖς, Λύσατε 19
 τὸν ναὸν τοῦτον, καὶ ἐν τρισὶν ἡμέραις ἐγερῶ αὐτόν. Εἶπον οὖν οἱ 20
 Ἰουδαῖοι, Τεσσαράκοντα¹⁹ καὶ ἑξ²⁰ ἔτεσιν ᾠκοδομήθη ὁ ναὸς οὗτος,
 καὶ σὺ ἐν τρισὶν ἡμέραις ἐγερεῖς αὐτόν; Ἐκεῖνος δὲ ἔλεγεν περὶ τοῦ 21
 ναοῦ τοῦ σώματος αὐτοῦ. Ὅτε οὖν ἠγέρθη ἐκ νεκρῶν, ἐμνήσθησαν¹⁶ 22
 οἱ μαθηταὶ αὐτοῦ ὅτι τοῦτο ἔλεγεν: καὶ ἐπίστευσαν τῇ γραφῇ, καὶ τῷ

¹ Καπερναοῦμ, ἡ, Capernaum. ² πάσχα, τό, passover, passover feast. ³ πωλέω, sell. ⁴ βοῦς, ὁ, ox, cow. ⁵ περιστέρα, ἄς, ἡ, dove. ⁶ κερματιστής, ου, ὁ, money-changer. ⁷ φραγέλλιον, ου, τό, whip, lash. ⁸ σχοινίον, ου, τό, rope, cord. ⁹ κολλυβιστής, οὔ, ὁ, moneychanger, money-changer. ¹⁰ ἐκχέω, pour out, shed. ¹¹ κέρμα, τος, τό, piece of money, coin. ¹² τράπεζα, ης, ἡ, table. ¹³ ἀναστρέφω, return, live. ¹⁴ ἐντεῦθεν, hence, on each side. ¹⁵ ἐμπόριον, ου, τό, market, market-house. ¹⁶ μμνήσκομαι, remember, recall. ¹⁷ ζῆλος, ου, ὁ, zeal, jealousy. ¹⁸ κατεσθίω, eat up, devour. ¹⁹ τεσσαράκοντα, forty, 40. ²⁰ ἑξ, six, 6.

λόγῳ ᾧ εἶπεν ὁ Ἰησοῦς.

Ὡς δὲ ἦν ἐν τοῖς Ἱεροσολύμοις ἐν τῷ Πάσχα,¹ ἐν τῇ ἑορτῇ,² πολλοὶ 23

ἐπίστευσαν εἰς τὸ ὄνομα αὐτοῦ, θεωροῦντες αὐτοῦ τὰ σημεῖα ἃ ἐποίει.

Αὐτὸς δὲ ὁ Ἰησοῦς οὐκ ἐπίστευεν ἑαυτὸν αὐτοῖς, διὰ τὸ αὐτὸν 24

γινώσκειν πάντας, καὶ ὅτι οὐ χρεῖαν εἶχεν ἵνα τις μαρτυρήσῃ περὶ 25

τοῦ ἀνθρώπου: αὐτὸς γὰρ ἐγίνωσκεν τί ἦν ἐν τῷ ἀνθρώπῳ.

Ἦν δὲ ἄνθρωπος ἐκ τῶν Φαρισαίων, Νικόδημος³ ὄνομα αὐτῷ, ἄρχων 3

τῶν Ἰουδαίων: οὗτος ἦλθεν πρὸς αὐτὸν νυκτός, καὶ εἶπεν αὐτῷ, 2

Ῥαββί, οἶδμεν ὅτι ἀπὸ θεοῦ ἐλήλυθας διδάσκαλος: οὐδεὶς γὰρ

ταῦτα τὰ σημεῖα δύναται ποιεῖν ἢ σὺ ποιεῖς, ἐὰν μὴ ἦ ὁ θεὸς μετ'

αὐτοῦ. Ἀπεκρίθη ὁ Ἰησοῦς καὶ εἶπεν αὐτῷ, Ἀμὴν ἀμὴν λέγω σοι, ἐὰν 3

μή τις γεννηθῇ ἄνωθεν,⁴ οὐ δύναται ἰδεῖν τὴν βασιλείαν τοῦ θεοῦ. 4

Λέγει πρὸς αὐτὸν ὁ Νικόδημος,³ Πῶς δύναται ἄνθρωπος γεννηθῆναι

γέρων⁵ ὢν; Μὴ δύναται εἰς τὴν κοιλίαν⁶ τῆς μητρὸς αὐτοῦ δεύτερον

εἰσελθεῖν καὶ γεννηθῆναι; Ἀπεκρίθη Ἰησοῦς, Ἀμὴν ἀμὴν λέγω σοι, 5

ἐὰν μή τις γεννηθῇ ἐξ ὕδατος καὶ πνεύματος, οὐ δύναται εἰσελθεῖν

εἰς τὴν βασιλείαν τοῦ θεοῦ. Τὸ γεγεννημένον ἐκ τῆς σαρκὸς σὰρξ 6

ἐστίν: καὶ τὸ γεγεννημένον ἐκ τοῦ πνεύματος πνεῦμά ἐστιν. Μὴ 7

θαυμάσης ὅτι εἶπόν σοι, Δεῖ ὑμᾶς γεννηθῆναι ἄνωθεν.⁴ Τὸ πνεῦμα 8

ὅπου θέλει πνεῖ,⁷ καὶ τὴν φωνὴν αὐτοῦ ἀκούεις, ἀλλ' οὐκ οἶδας πόθεν

¹ πᾶσχα, τό, passover, passover feast. ² ἑορτή, ἡς, ἡ, feast, festival. ³ Νικόδημος, ου, ὁ, Nicodemus. ⁴ ἄνωθεν, from above, again. ⁵ γέρων, οντος, ὁ, old man. ⁶ κοιλία, ας, ἡ, belly, womb. ⁷ πνέω, blow. ⁸ πόθεν, from where? whence.

ἔρχεται καὶ ποῦ ὑπάγει: οὕτως ἐστὶν πᾶς ὁ γεγεννημένος ἐκ τοῦ
 πνεύματος. Ἀπεκρίθη Νικόδημος¹ καὶ εἶπεν αὐτῷ, Πῶς δύναται 9
 ταῦτα γενέσθαι; Ἀπεκρίθη Ἰησοῦς καὶ εἶπεν αὐτῷ, Σὺ εἶ ὁ 10
 διδάσκαλος τοῦ Ἰσραὴλ, καὶ ταῦτα οὐ γινώσκεις; Ἀμὴν ἀμὴν λέγω 11
 σοι ὅτι ὃ οἶδαμεν λαλοῦμεν, καὶ ὃ ἐωράκαμεν μαρτυροῦμεν: καὶ τὴν
 μαρτυρίαν ἡμῶν οὐ λαμβάνετε. Εἰ τὰ ἐπίγεια² εἶπον ὑμῖν καὶ οὐ 12
 πιστεύετε, πῶς, ἐὰν εἴπω ὑμῖν τὰ ἐπουράνια,³ πιστεύσετε; Καὶ οὐδεὶς 13
 ἀναβέβηκεν εἰς τὸν οὐρανόν, εἰ μὴ ὁ ἐκ τοῦ οὐρανοῦ καταβάς, ὁ υἱὸς
 τοῦ ἀνθρώπου ὁ ὢν ἐν τῷ οὐρανῷ. Καὶ καθὼς Μωσῆς ὑψώσεν⁴ τὸν 14
 ὄφιν⁵ ἐν τῇ ἐρήμῳ, οὕτως ὑψωθῆναι⁴ δεῖ τὸν υἱὸν τοῦ ἀνθρώπου: ἵνα 15
 πᾶς ὁ πιστεύων εἰς αὐτὸν μὴ ἀπόληται, ἀλλ' ἔχῃ ζωὴν αἰώνιον.

Οὕτως γὰρ ἠγάπησεν ὁ θεὸς τὸν κόσμον, ὥστε τὸν υἱὸν αὐτοῦ τὸν 16
 μονογενῆ⁶ ἔδωκεν, ἵνα πᾶς ὁ πιστεύων εἰς αὐτὸν μὴ ἀπόληται, ἀλλ'
 ἔχῃ ζωὴν αἰώνιον. Οὐ γὰρ ἀπέστειλεν ὁ θεὸς τὸν υἱὸν αὐτοῦ εἰς τὸν 17
 κόσμον ἵνα κρίνῃ τὸν κόσμον, ἀλλ' ἵνα σωθῇ ὁ κόσμος δι' αὐτοῦ. Ὁ 18
 πιστεύων εἰς αὐτὸν οὐ κρίνεται: ὁ δὲ μὴ πιστεύων ἤδη κέκριται, ὅτι
 μὴ πεπίστευκεν εἰς τὸ ὄνομα τοῦ μονογενοῦς⁶ υἱοῦ τοῦ θεοῦ. Αὕτη δέ 19
 ἐστὶν ἡ κρίσις, ὅτι τὸ φῶς ἐλήλυθεν εἰς τὸν κόσμον, καὶ ἠγάπησαν
 οἱ ἄνθρωποι μᾶλλον τὸ σκότος ἢ τὸ φῶς: ἦν γὰρ πονηρὰ αὐτῶν τὰ
 ἔργα. Πᾶς γὰρ ὁ φαῦλα⁷ πράσων μισεῖ τὸ φῶς, καὶ οὐκ ἔρχεται 20
 πρὸς τὸ φῶς, ἵνα μὴ ἐλεγχθῇ⁸ τὰ ἔργα αὐτοῦ. Ὁ δὲ ποιῶν τὴν 21

¹ Νικόδημος, ου, ὁ, Nicodemus. ² ἐπίγειος, of the earth, earthly. ³ ἐπουράνιος, heavenly, celestial. ⁴ ὑψόω, lift up, exalt. ⁵ ὄφης, εως, ὁ, snake, serpent. ⁶ μονογενής, only begotten, only. ⁷ φαῦλος, worthless, bad. ⁸ ἐλέγχω, convict, reprove.

ἀλήθειαν ἔρχεται πρὸς τὸ φῶς, ἵνα φανερωθῇ αὐτοῦ τὰ ἔργα, ὅτι ἐν
θεῷ ἐστὶν εἰργασμένα.

Μετὰ ταῦτα ἦλθεν ὁ Ἰησοῦς καὶ οἱ μαθηταὶ αὐτοῦ εἰς τὴν Ἰουδαίαν γῆν: 22
καὶ ἐκεῖ διέτριβεν¹ μετ' αὐτῶν καὶ ἐβαπτίζεν. Ἦν δὲ καὶ Ἰωάννης 23
βαπτίζων ἐν Αἰνῶν² ἐγγὺς τοῦ Σαλήμ,³ ὅτι ὕδατα πολλὰ ἦν ἐκεῖ: καὶ
παρεγίνοντο καὶ ἐβαπτίζοντο. Οὐπω⁴ γὰρ ἦν βεβλημένος εἰς τὴν 24
φυλακὴν ὁ Ἰωάννης. Ἐγένετο οὖν ζήτησις⁵ ἐκ τῶν μαθητῶν Ἰωάννου 25
μετὰ Ἰουδαίου περὶ καθαρισμοῦ.⁶ Καὶ ἦλθον πρὸς τὸν Ἰωάννην καὶ 26
εἶπον αὐτῷ, Ῥαββί, ὃς ἦν μετὰ σοῦ πέραν⁷ τοῦ Ἰορδάνου,⁸ ὃ σὺ
μεμαρτύρηκας, ἴδε οὗτος βαπτίζει, καὶ πάντες ἔρχονται πρὸς αὐτόν. 27
Ἀπεκρίθη Ἰωάννης καὶ εἶπεν, Οὐ δύναται ἄνθρωπος λαμβάνειν
οὐδέν, ἐὰν μὴ ᾗ δεδομένον αὐτῷ ἐκ τοῦ οὐρανοῦ. Αὐτοὶ ὑμεῖς 28
μαρτυρεῖτε ὅτι εἶπον, Οὐκ εἰμὶ ἐγὼ ὁ χριστός, ἀλλ' ὅτι
Ἀπεσταλμένος εἰμὶ ἔμπροσθεν ἐκείνου. Ὁ ἔχων τὴν νύμφην,⁹ 29
νυμφίος¹⁰ ἐστίν: ὁ δὲ φίλος¹¹ τοῦ νυμφίου,¹⁰ ὁ ἐστηκὼς καὶ ἀκούων
αὐτοῦ, χαρὰ χαίρει διὰ τὴν φωνὴν τοῦ νυμφίου:¹⁰ αὕτη οὖν ἡ χαρὰ ἡ
ἐμὴ πεπλήρωται. Ἐκείνον δεῖ αὐξάνειν,¹² ἐμὲ δὲ ἐλαττοῦσθαι.¹³ 30

¹ διατρίβω, continue, tarry. ² Αἰνῶν, ἡ, Aenon. ³ Σαλήμ, ἡ, Salem. ⁴ οὐπω, not yet. ⁵ ζήτησις, εως, ἡ, debate, controversy. ⁶ καθαρισμός, οὐ, ὁ, cleansing, purification. ⁷ πέραν, on the other side of, beyond (gen). ⁸ Ἰορδάνης, ου, ὁ, Jordan. ⁹ νύμφη, ης, ἡ, bride, young woman. ¹⁰ νυμφίος, ου, ὁ, bridegroom. ¹¹ φίλος, ου, ὁ, loving, friend. ¹² αὐξάνω, cause to grow, increase. ¹³ ἐλαττώ, make lower, decrease.

Ὁ ἄνωθεν¹ ἐρχόμενος ἐπάνω² πάντων ἐστίν. Ὁ ὢν ἐκ τῆς γῆς, ἐκ τῆς 31
 γῆς ἐστίν, καὶ ἐκ τῆς γῆς λαλεῖ: ὁ ἐκ τοῦ οὐρανοῦ ἐρχόμενος ἐπάνω²
 πάντων ἐστίν. Καὶ ὁ ἐώρακεν καὶ ἤκουσεν, τοῦτο μαρτυρεῖ: καὶ τὴν 32
 μαρτυρίαν αὐτοῦ οὐδεὶς λαμβάνει. Ὁ λαβὼν αὐτοῦ τὴν μαρτυρίαν 33
 ἐσφράγισεν³ ὅτι ὁ θεὸς ἀληθὴς⁴ ἐστίν. Ὅν γὰρ ἀπέστειλεν ὁ θεός, τὰ 34
 ῥήματα τοῦ θεοῦ λαλεῖ: οὐ γὰρ ἐκ μέτρου⁵ δίδωσιν ὁ θεὸς τὸ πνεῦμα. 35
 Ὁ πατὴρ ἀγαπᾷ τὸν υἱόν, καὶ πάντα δέδωκεν ἐν τῇ χειρὶ αὐτοῦ. Ὁ 36
 πιστεύων εἰς τὸν υἱὸν ἔχει ζωὴν αἰώνιον: ὁ δὲ ἀπειθῶν⁶ τῷ υἱῷ, οὐκ
 ὄψεται ζωὴν, ἀλλ' ἡ ὀργὴ τοῦ θεοῦ μένει ἐπ' αὐτόν.

Ὡς οὖν ἔγνω ὁ κύριος ὅτι ἤκουσαν οἱ Φαρισαῖοι ὅτι Ἰησοῦς πλείονας 4
 μαθητὰς ποιεῖ καὶ βαπτίζει ἢ Ἰωάννης – καίτοιγε⁷ Ἰησοῦς αὐτὸς οὐκ 2
 ἐβάπτιζεν, ἀλλ' οἱ μαθηταὶ αὐτοῦ – ἀφῆκεν τὴν Ἰουδαίαν, καὶ 3
 ἀπῆλθεν εἰς τὴν Γαλιλαίαν. Ἦδει δὲ αὐτὸν διέρχεσθαι διὰ τῆς 4
 Σαμαρείας.⁸ Ἐρχεται οὖν εἰς πόλιν τῆς Σαμαρείας⁸ λεγομένην 5
 Συχάρ,⁹ πλησίον¹⁰ τοῦ χωρίου¹¹ ὃ ἔδωκεν Ἰακώβ Ἰωσήφ τῷ υἱῷ
 αὐτοῦ: ἦν δὲ ἐκεῖ πηγὴ¹² τοῦ Ἰακώβ. Ὁ οὖν Ἰησοῦς κεκοπιακῶς¹³ ἐκ 6
 τῆς ὁδοιπορίας¹⁴ ἐκαθέζετο¹⁵ οὕτως¹⁶ ἐπὶ τῇ πηγῇ.¹² Ὡρα ἦν ὥσει¹⁷
 ἔκτη.¹⁸ Ἐρχεται γυνὴ ἐκ τῆς Σαμαρείας⁸ ἀντλήσαι¹⁹ ὕδωρ: λέγει αὐτῇ 7
 ὁ Ἰησοῦς, Δός μοι πιεῖν. Οἱ γὰρ μαθηταὶ αὐτοῦ ἀπεληλύθεισαν εἰς 8
 τὴν πόλιν, ἵνα τροφὰς²⁰ ἀγοράσωσιν. Λέγει οὖν αὐτῷ ἡ γυνὴ ἡ 9

¹ ἄνωθεν, from above, again. ² ἐπάνω, above, over (gen). ³ σφραγίζω, seal, set a seal upon. ⁴ ἀληθής, true, unconcealed. ⁵ μέτρον, ου, τό, measure, measuring rod. ⁶ ἀπειθέω, disbelieve, disobey. ⁷ καίτοιγε, and yet, although. ⁸ Σαμάρεια, ας, ἡ, Samaria. ⁹ Συχάρ, ἡ, Sychar. ¹⁰ πλησίον, near, neighbor (as a noun). ¹¹ χωρίον, ου, τό, place, field. ¹² πηγή, ἡς, ἡ, spring, fountain. ¹³ κοπιάω, toil, labor. ¹⁴ ὁδοιπορία, ας, ἡ, walking, journey. ¹⁵ καθέζομαι, sit down, am sitting. ¹⁶ οὕτως, thus, so. ¹⁷ ὥσει, like, about. ¹⁸ ἕκτος, sixth. ¹⁹ ἀντλέω, draw water, draw. ²⁰ τροφή, ἡς, ἡ, food, nourishment.

Σαμαρείτις,¹ Πῶς σὺ Ἰουδαῖος ὢν παρ' ἐμοῦ πιεῖν αἰτεῖς, οὕσης
 γυναικὸς Σαμαρείτιδος;¹ – Οὐ γὰρ συγχρῶνται² Ἰουδαῖοι
 Σαμαρείταις.³ Ἀπεκρίθη Ἰησοῦς καὶ εἶπεν αὐτῇ, Εἰ ᾔδεις τὴν δωρεάν 10
 τοῦ θεοῦ, καὶ τίς ἐστὶν ὁ λέγων σοι, Δός μοι πιεῖν, σὺ ἂν ᾔτησας
 αὐτόν, καὶ ἔδωκεν ἂν σοι ὕδωρ ζῶν. Λέγει αὐτῷ ἡ γυνή, Κύριε, οὔτε 11
 ἄντλημα⁵ ἔχεις, καὶ τὸ φρέαρ⁶ ἐστὶν βαθύ·⁷ πόθεν⁸ οὖν ἔχεις τὸ ὕδωρ
 τὸ ζῶν; Μὴ σὺ μείζων εἶ τοῦ πατρὸς ἡμῶν Ἰακώβ, ὃς ἔδωκεν ἡμῖν τὸ 12
 φρέαρ,⁶ καὶ αὐτὸς ἐξ αὐτοῦ ἔπιεν, καὶ οἱ υἱοὶ αὐτοῦ, καὶ τὰ θρέμματα
 αὐτοῦ; Ἀπεκρίθη Ἰησοῦς καὶ εἶπεν αὐτῇ, Πᾶς ὁ πίνων ἐκ τοῦ 13
 ὕδατος τούτου, διψήσει¹⁰ πάλιν· ὃς δ' ἂν πίῃ ἐκ τοῦ ὕδατος οὗ ἐγὼ 14
 δώσω αὐτῷ, οὐ μὴ διψήσει¹⁰ εἰς τὸν αἰῶνα· ἀλλὰ τὸ ὕδωρ ὃ δώσω
 αὐτῷ γενήσεται ἐν αὐτῷ πηγή¹¹ ὕδατος ἀλλομένου¹² εἰς ζωὴν αἰώνιον.
 Λέγει πρὸς αὐτὸν ἡ γυνή, Κύριε, δός μοι τοῦτο τὸ ὕδωρ, ἵνα μὴ 15
 διψῶ,¹⁰ μηδὲ ἔρχομαι ἐνθάδε¹³ ἀντλεῖν.¹⁴ Λέγει αὐτῇ ὁ Ἰησοῦς, 16
 Ὑπαγε, φώνησον τὸν ἄνδρα σοῦ, καὶ ἐλθὲ ἐνθάδε.¹³ Ἀπεκρίθη ἡ 17
 γυνή καὶ εἶπεν, Οὐκ ἔχω ἄνδρα. Λέγει αὐτῇ ὁ Ἰησοῦς, Καλῶς εἶπας
 ὅτι Ἄνδρα οὐκ ἔχω· πέντε γὰρ ἄνδρας ἔσχες, καὶ νῦν ὃν ἔχεις οὐκ 18
 ἐστὶν σου ἀνὴρ· τοῦτο ἀληθές¹⁵ εἶρηκας. Λέγει αὐτῷ ἡ γυνή, Κύριε, 19
 θεωρῶ ὅτι προφήτης εἶ σύ. Οἱ πατέρες ἡμῶν ἐν τῷ ὄρει τούτῳ 20
 προσεκύνησαν· καὶ ὑμεῖς λέγετε ὅτι ἐν Ἱεροσολύμοις ἐστὶν ὁ τόπος

¹ Σαμαρείτις, ἰδος, ἡ, Samaritan woman. ² συγχρᾶσθαι, associate with, have dealings with. ³ Σαμαρείτης, ου, ὁ, Samaritan. ⁴ δωρεά, ἄς, ἡ, gift, free gift. ⁵ ἄντλημα, τος, τό, bucket, pail. ⁶ φρέαρ, ος, τό, well, pit. ⁷ βαθύς, deep, early. ⁸ πόθεν, from where? whence. ⁹ θρέμμα, τος, τό, (domesticated) animal. ¹⁰ διψᾶω, thirst, thirst for. ¹¹ πηγή, ἡς, ἡ, spring, fountain. ¹² ἄλλομαι, leap, spring up. ¹³ ἐνθάδε, within, here. ¹⁴ ἀντλέω, draw water, draw. ¹⁵ ἀληθής, true, unconcealed.

ὅπου δεῖ προσκυνεῖν. Λέγει αὐτῇ ὁ Ἰησοῦς, Γύναι, πίστευσόν μοι ὅτι 21
 ἔρχεται ὥρα, ὅτε οὔτε ἐν τῷ ὄρει τούτῳ οὔτε ἐν Ἱεροσολύμοις
 προσκυνήσετε τῷ πατρί. Ὑμεῖς προσκυνεῖτε δὲ οὐκ οἴδατε· ἡμεῖς 22
 προσκυνοῦμεν δὲ οἵδαμεν· ὅτι ἡ σωτηρία ἐκ τῶν Ἰουδαίων ἐστίν. 23
 Ἀλλ' ἔρχεται ὥρα καὶ νῦν ἐστίν, ὅτε οἱ ἀληθινοὶ¹ προσκυνηταὶ²
 προσκυνήσουσιν τῷ πατρὶ ἐν πνεύματι καὶ ἀληθείᾳ· καὶ γὰρ ὁ
 πατὴρ τοιούτους ζητεῖ τοὺς προσκυνοῦντας αὐτόν. Πνεῦμα ὁ θεός· 24
 καὶ τοὺς προσκυνοῦντας αὐτόν, ἐν πνεύματι καὶ ἀληθείᾳ δεῖ
 προσκυνεῖν. Λέγει αὐτῷ ἡ γυνή, Οἶδα ὅτι Μεσίας³ ἔρχεται – ὁ 25
 λεγόμενος χριστός· ὅταν ἔλθῃ ἐκεῖνος, ἀναγγελεῖ⁴ ἡμῖν πάντα. Λέγει 26
 αὐτῇ ὁ Ἰησοῦς, Ἐγώ εἰμι, ὁ λαλῶν σοι.

Καὶ ἐπὶ τούτῳ ἦλθον οἱ μαθηταὶ αὐτοῦ, καὶ ἐθαύμασαν ὅτι μετὰ 27
 γυναικὸς ἐλάλει· οὐδεὶς μέντοι⁵ εἶπεν, Τί ζητεῖς; ἢ, Τί λαλεῖς μετ'
 αὐτῆς; Ἀφῆκεν οὖν τὴν ὑδρίαν⁶ αὐτῆς ἡ γυνή, καὶ ἀπῆλθεν εἰς τὴν 28
 πόλιν, καὶ λέγει τοῖς ἀνθρώποις, Δεῦτε,⁷ ἴδετε ἄνθρωπον, ὃς εἶπέν
 μοι πάντα ὅσα ἐποίησα· μήτι⁸ οὗτός ἐστιν ὁ χριστός; Ἐξῆλθον ἐκ τῆς 30
 πόλεως, καὶ ἤρχοντο πρὸς αὐτόν. Ἐν δὲ τῷ μεταξὺ⁹ ἡρώτων αὐτόν 31
 οἱ μαθηταί, λέγοντες, Ραββί, φάγε. Ὁ δὲ εἶπεν αὐτοῖς, Ἐγὼ βρώσιν¹⁰ 32
 ἔχω φαγεῖν ἣν ὑμεῖς οὐκ οἴδατε. Ἔλεγον οὖν οἱ μαθηταὶ πρὸς 33
 ἀλλήλους, Μή τις ἡνεγκεν αὐτῷ φαγεῖν; Λέγει αὐτοῖς ὁ Ἰησοῦς, 34

¹ ἀληθινός, true, genuine. ² προσκυνητής, οὐ, ὁ, worshiper, worshipper. ³ Μεσίας, ου, ὁ, Messiah, Anointed One. ⁴ ἀναγγέλλω, announce, report. ⁵ μέντοι, yet, however. ⁶ ὑδρία, ας, ἡ, water pot, jar. ⁷ δεῦτε, come!. ⁸ μήτι, interrogative particle expecting a negative answer. ⁹ μεταξύ, between, after. ¹⁰ βρώσις, εως, ἡ, eating, food.

Ἐμὸν βρῶμά¹ ἐστίν, ἵνα ποιῶ τὸ θέλημα τοῦ πέμψαντός με, καὶ
 τελειώσω² αὐτοῦ τὸ ἔργον. Οὐχ ὑμεῖς λέγετε ὅτι Ἔτι τετράμηνός³ 35
 ἐστίν, καὶ ὁ θερισμός⁴ ἔρχεται; Ἰδού, λέγω ὑμῖν, ἐπάρατε⁵ τοὺς
 ὀφθαλμοὺς ὑμῶν, καὶ θεάσασθε⁶ τὰς χώρας,⁷ ὅτι λευκαί⁸ εἰσιν πρὸς
 θερισμὸν⁴ ἤδη. Καὶ ὁ θερίζων⁹ μισθὸν¹⁰ λαμβάνει, καὶ συνάγει 36
 καρπὸν εἰς ζωὴν αἰώνιον: ἵνα καὶ ὁ σπείρων ὁμοῦ¹¹ χαίρῃ καὶ ὁ
 θερίζων.⁹ Ἐν γὰρ τούτῳ ὁ λόγος ἐστὶν ὁ ἀληθινός,¹² ὅτι Ἄλλος ἐστὶν ὁ 37
 σπείρων, καὶ ἄλλος ὁ θερίζων.⁹ Ἐγὼ ἀπέστειλα ὑμᾶς θερίζειν⁹ ὃ οὐχ 38
 ὑμεῖς κεκοπιάκατε:¹³ ἄλλοι κεκοπιάκασιν,¹³ καὶ ὑμεῖς εἰς τὸν κόπον¹⁴
 αὐτῶν εἰσεληλύθατε.

Ἐκ δὲ τῆς πόλεως ἐκείνης πολλοὶ ἐπίστευσαν εἰς αὐτὸν τῶν 39
 Σαμαρειτῶν¹⁵ διὰ τὸν λόγον τῆς γυναικὸς μαρτυρούσης ὅτι Εἶπέν
 μοι πάντα ὅσα ἐποίησα. Ὡς οὖν ἦλθον πρὸς αὐτὸν οἱ Σαμαρεῖται,¹⁵ 40
 ἡρώτων αὐτὸν μέναι παρ' αὐτοῖς: καὶ ἔμεινεν ἐκεῖ δύο ἡμέρας. Καὶ 41
 πολλῶ πλείους ἐπίστευσαν διὰ τὸν λόγον αὐτοῦ, τῇ τε γυναικὶ 42
 ἔλεγον ὅτι Οὐκέτι διὰ τὴν σὴν¹⁶ λαλιὰν¹⁷ πιστεύομεν: αὐτοὶ γὰρ
 ἀκηκόαμεν, καὶ οἶδαμεν ὅτι οὗτός ἐστιν ἀληθῶς¹⁸ ὁ σωτὴρ¹⁹ τοῦ
 κόσμου, ὁ χριστός.

¹ βρῶμα, τος, τό, food, food of any kind. ² τελειώω, fill, fulfill. ³ τετράμηνος, ου, ή, lasting four months, of four months. ⁴ θερισμός, ου, ό, harvest, reaping. ⁵ ἐπαίρω, lift up, raise. ⁶ θεάομαι, look at, behold. ⁷ χώρα, ας, ή, land, region. ⁸ λευκός, white, bright. ⁹ θερίζω, reap, gather. ¹⁰ μισθός, ου, ό, wages, reward. ¹¹ ὁμοῦ, together. ¹² ἀληθινός, true, genuine. ¹³ κοπιᾶω, toil, labor. ¹⁴ κόπος, ου, ό, labor, trouble. ¹⁵ Σαμαρεῖτης, ου, ό, Samaritan. ¹⁶ σός, your, yours. ¹⁷ λαλιά, ας, ή, speech, way of talking. ¹⁸ ἀληθῶς, truly, really. ¹⁹ σωτήρ, ήρος, ό, savior, deliverer.

Μετὰ δὲ τὰς δύο ἡμέρας ἐξῆλθεν ἐκεῖθεν,¹ καὶ ἀπῆλθεν εἰς τὴν 43
 Γαλιλαίαν. Αὐτὸς γὰρ ὁ Ἰησοῦς ἐμαρτύρησεν ὅτι προφήτης ἐν τῇ 44
 ἰδίᾳ πατρίδι² τιμὴν οὐκ ἔχει. Ὅτε οὖν ἦλθεν εἰς τὴν Γαλιλαίαν, 45
 ἐδέξαντο αὐτὸν οἱ Γαλιλαῖοι,³ πάντα ἑωρακότες ἃ ἐποίησεν ἐν
 Ἱεροσολύμοις ἐν τῇ ἑορτῇ·⁴ καὶ αὐτοὶ γὰρ ἦλθον εἰς τὴν ἑορτήν.⁴

Ἦλθεν οὖν πάλιν ὁ Ἰησοῦς εἰς τὴν Κανᾶ⁵ τῆς Γαλιλαίας, ὅπου 46
 ἐποίησεν τὸ ὕδωρ οἶνον. Καὶ ἦν τις βασιλικός,⁶ οὗ ὁ υἱὸς ἡσθένει ἐν
 Καπερναούμ.⁷ Οὗτος ἀκούσας ὅτι Ἰησοῦς ἤκει⁸ ἐκ τῆς Ἰουδαίας εἰς 47
 τὴν Γαλιλαίαν, ἀπῆλθεν πρὸς αὐτόν, καὶ ἡρώτα αὐτὸν ἵνα καταβῇ
 καὶ ἰάσῃται⁹ αὐτοῦ τὸν υἱόν· ἔμελλεν γὰρ ἀποθνήσκειν. Εἶπεν οὖν ὁ 48
 Ἰησοῦς πρὸς αὐτόν, Ἐὰν μὴ σημεῖα καὶ τέρατα¹⁰ ἴδῃτε, οὐ μὴ
 πιστεύσητε. Λέγει πρὸς αὐτόν ὁ βασιλικός,⁶ Κύριε, κατάβηθι πρὶν¹¹ 49
 ἀποθανεῖν τὸ παιδίον μου. Λέγει αὐτῷ ὁ Ἰησοῦς, Πορεύου· ὁ υἱός 50
 σου ζῇ. Καὶ ἐπίστευσεν ὁ ἄνθρωπος τῷ λόγῳ ᾧ εἶπεν αὐτῷ ὁ Ἰησοῦς,
 καὶ ἐπορεύετο. Ἦδη δὲ αὐτοῦ καταβαίνοντος, οἱ δούλοι αὐτοῦ 51
 ἀπῆντησαν¹² αὐτῷ, καὶ ἀπήγγειλαν λέγοντες ὅτι Ὁ παῖς¹³ σου ζῇ. 52
 Ἐπύθετο¹⁴ οὖν παρ' αὐτῶν τὴν ὥραν ἐν ᾗ κομψότερον¹⁵ ἔσχεν. Καὶ
 εἶπον αὐτῷ ὅτι Χθὲς¹⁶ ὥραν ἐβδόμην¹⁷ ἀφῆκεν αὐτὸν ὁ πυρετός.¹⁸ 53
 Ἔγνω οὖν ὁ πατὴρ ὅτι ἐν ἐκείνῃ τῇ ὥρᾳ, ἐν ᾗ εἶπεν αὐτῷ ὁ Ἰησοῦς
 ὅτι Ὁ υἱός σου ζῇ· καὶ ἐπίστευσεν αὐτὸς καὶ ἡ οἰκία αὐτοῦ ὅλη. 54

¹ ἐκεῖθεν, from there, from that place. ² πατρίς, ἰδος, ἡ, of one's fathers, fatherland. ³ Γαλιλαῖος, Galilean. ⁴ ἑορτή, ἡς, ἡ, feast, festival. ⁵ Κανᾶ, ἡ, Cana. ⁶ βασιλικός, royal, connected with a king. ⁷ Καπερναούμ, ἡ, Capernaum. ⁸ ἦκω, have come, am present. ⁹ ἰάομαι, heal. ¹⁰ τέρας, ατος, τό, wonder, portent. ¹¹ πρὶν, before, formerly. ¹² ἀπαντάω, meet, encounter. ¹³ παῖς, ὁ, male or female child, servant. ¹⁴ πυνθάνομαι, inquire, ask. ¹⁵ κομψότερον, better, in better health. ¹⁶ χθές, yesterday. ¹⁷ ἐβδόμος, seventh. ¹⁸ πυρετός, οὗ, ὁ, fever.

Τοῦτο πάλιν δεύτερον σημεῖον ἐποίησεν ὁ Ἰησοῦς, ἐλθὼν ἐκ τῆς
Ἰουδαίας εἰς τὴν Γαλιλαίαν.

Μετὰ ταῦτα ἦν ἡ ἐορτὴ¹ τῶν Ἰουδαίων, καὶ ἀνέβη ὁ Ἰησοῦς εἰς **5**
Ἱεροσόλυμα.

Ἦστιν δὲ ἐν τοῖς Ἱεροσολύμοις ἐπὶ τῇ προβατικῇ² κολυμβήθρα,³ ἡ **2**
ἐπιλεγομένη⁴ Ἑβραϊστὶ⁵ Βηθεςδά,⁶ πέντε στοὰς⁷ ἔχουσα. Ἐν ταύταις **3**
κατέκειτο⁸ πλῆθος πολὺ τῶν ἀσθενούντων, τυφλῶν, χωλῶν,⁹ ξηρῶν,
ἐκδεχομένων¹¹ τὴν τοῦ ὕδατος κίνησιν.¹² Ἄγγελος γὰρ κατὰ καιρὸν **4**
κατέβαινεν ἐν τῇ κολυμβήθρα,³ καὶ ἐτάρασσεν¹³ τὸ ὕδωρ: ὁ οὖν
πρῶτος ἐμβὰς¹⁴ μετὰ τὴν ταραχὴν¹⁵ τοῦ ὕδατος, ὑγιὴς¹⁶ ἐγίνετο, ὃ
δήποτε¹⁷ κατείχετο¹⁸ νοσήματι.¹⁹ Ἦν δέ τις ἄνθρωπος ἐκεῖ τριάκοντα **5**
ὀκτὼ²¹ ἔτη ἔχων ἐν τῇ ἀσθενείᾳ.²² Τοῦτον ἰδὼν ὁ Ἰησοῦς **6**
κατακείμενον,⁸ καὶ γνοὺς ὅτι πολὺν ἤδη χρόνον ἔχει, λέγει αὐτῷ,
Θέλεις ὑγιὴς¹⁶ γενέσθαι; Ἀπεκρίθη αὐτῷ ὁ ἀσθενῶν, Κύριε, **7**
ἄνθρωπον οὐκ ἔχω ἵνα, ὅταν ταραχθῇ¹³ τὸ ὕδωρ, βάλῃ με εἰς τὴν
κολυμβήθραν: ³ ἐν ᾧ δὲ ἔρχομαι ἐγώ, ἄλλος πρὸ ἐμοῦ καταβαίνει. **8**
Λέγει αὐτῷ ὁ Ἰησοῦς, Ἔγειραι, ἄρον τὸν κράββατόν²³ σου, καὶ
περιπάτει. Καὶ εὐθέως ἐγένετο ὑγιὴς¹⁶ ὁ ἄνθρωπος, καὶ ἤρεν τὸν **9**
κράββατον²³ αὐτοῦ καὶ περιεπάτει. Ἦν δὲ σάββατον ἐν ἐκείνῃ τῇ

¹ ἐορτή, ἡς, ἡ, feast, festival. ² προβατικός, pertaining to sheep. ³ κολυμβήθρα, ας, ἡ, pool, swimming-place. ⁴ ἐπιλέγω, call or name, choose. ⁵ Ἑβραϊστὶ, Hebrew. ⁶ Βηθεςδά, ἡ, Bethesda. ⁷ στοά, ᾱς, ἡ, portico, colonnade. ⁸ κατέκειμαι, lie down, lie sick. ⁹ χωλός, lame, deprived of a foot. ¹⁰ ξηρός, dry, withered. ¹¹ ἐκδέχομαι, await, expect. ¹² κίνησις, εως, ἡ, moving, stirring. ¹³ ταρασσώ, trouble, agitate. ¹⁴ ἐμβαίνω, embark. ¹⁵ ταραχή, ἡ, disturbance, tumult. ¹⁶ ὑγιής, whole, healthy. ¹⁷ δήποτε, even at that time, whenever. ¹⁸ κατέχω, hold back, hold fast. ¹⁹ νόσημα, ατος, τό, trouble, disease. ²⁰ τριάκοντα, thirty, 30. ²¹ ὀκτώ, eight, 8. ²² ἀσθένεια, ας, ἡ, weakness, sickness. ²³ κράβατος, ου, ὁ, mattress, pallet.

ἡμέρα.

Ἔλεγον οὖν οἱ Ἰουδαῖοι τῷ τεθεραπευμένῳ, Σάββατόν ἐστιν· οὐκ 10
 ἐξεστὶν σοι ἄραι τὸν κράββατον.¹ Ἀπεκρίθη αὐτοῖς, Ὁ ποιήσας με 11
 ὑγιῇ,² ἐκεῖνός μοι εἶπεν, Ἄρον τὸν κράββατόν¹ σου καὶ περιπάτει. 12
 Ἠρώτησαν οὖν αὐτόν, Τίς ἐστιν ὁ ἄνθρωπος ὁ εἰπὼν σοι, Ἄρον τὸν
 κράββατόν¹ σου καὶ περιπάτει; Ὁ δὲ ἰαθεὶς³ οὐκ ᾔδει τίς ἐστιν· ὁ γὰρ 13
 Ἰησοῦς ἐξένευσεν,⁴ ὄχλου ὄντος ἐν τῷ τόπῳ. Μετὰ ταῦτα εὕρισκει 14
 αὐτὸν ὁ Ἰησοῦς ἐν τῷ ἱερῷ, καὶ εἶπεν αὐτῷ, Ἴδε ὑγιῆς² γέγονας·
 μηκέτι⁵ ἀμάρτανε, ἵνα μὴ χειρόν⁶ τί σοι γένηται. Ἀπήλθεν ὁ 15
 ἄνθρωπος, καὶ ἀνήγγειλεν⁷ τοῖς Ἰουδαίοις ὅτι Ἰησοῦς ἐστιν ὁ ποιήσας
 αὐτὸν ὑγιῇ.² Καὶ διὰ τοῦτο ἐδίωκον τὸν Ἰησοῦν οἱ Ἰουδαῖοι, καὶ 16
 ἐζήτουν αὐτὸν ἀποκτείνειν, ὅτι ταῦτα ἐποίει ἐν σαββάτῳ. Ὁ δὲ 17
 Ἰησοῦς ἀπεκρίνατο αὐτοῖς, Ὁ πατήρ μου ἕως ἄρτι ἐργάζεται, καὶ γὰρ
 ἐργάζομαι. Διὰ τοῦτο οὖν μᾶλλον ἐζήτουν αὐτὸν οἱ Ἰουδαῖοι 18
 ἀποκτείνειν, ὅτι οὐ μόνον ἔλυνεν τὸ σάββατον, ἀλλὰ καὶ πατέρα ἰδίον
 ἔλεγεν τὸν θεόν, ἴσον⁸ ἑαυτὸν ποιῶν τῷ θεῷ.

Ἀπεκρίνατο οὖν ὁ Ἰησοῦς καὶ εἶπεν αὐτοῖς, Ἀμὴν ἀμὴν λέγω ὑμῖν, οὐ 19
 δύναται ὁ υἱὸς ποιεῖν ἄφ' ἑαυτοῦ οὐδέν, ἐὰν μὴ τι βλέπῃ τὸν πατέρα
 ποιούντα· ἃ γὰρ ἂν ἐκεῖνος ποιῇ, ταῦτα καὶ ὁ υἱὸς ὁμοίως ποιεῖ. Ὁ 20
 γὰρ πατήρ φιλεῖ⁹ τὸν υἱόν, καὶ πάντα δείκνυσιν αὐτῷ ἃ αὐτὸς ποιεῖ:

¹ κράβατος, ου, ὁ, mattress, pallet. ² ὑγιής, whole, healthy. ³ ἰάομαι, heal. ⁴ ἐκνεύω, turn aside, withdraw. ⁵ μηκέτι, no longer. ⁶ χειρόν, worse. ⁷ ἀναγγέλλω, announce, report. ⁸ ἴσος, equal, identical. ⁹ φιλέω, love, kiss.

καὶ μείζονα τούτων δείξει αὐτῷ ἔργα, ἵνα ὑμεῖς θαυμάζητε. Ὡσπερ 21
 γὰρ ὁ πατὴρ ἐγείρει τοὺς νεκροὺς καὶ ζῳοποιεῖ,¹ οὕτως καὶ ὁ υἱὸς οὕς
 θέλει ζῳοποιεῖ.¹ Οὐδὲ γὰρ ὁ πατὴρ κρίνει οὐδένα, ἀλλὰ τὴν κρίσιν 22
 πᾶσαν δέδωκεν τῷ υἱῷ: ἵνα πάντες τιμῶσιν² τὸν υἱόν, καθὼς τιμῶσιν 23
 τὸν πατέρα. Ὁ μὴ τιμῶν² τὸν υἱόν, οὐ τιμᾷ² τὸν πατέρα τὸν
 πέμψαντα αὐτόν. Ἀμὴν ἀμὴν λέγω ὑμῖν ὅτι ὁ τὸν λόγον μου ἀκούων, 24
 καὶ πιστεύων τῷ πέμψαντί με, ἔχει ζωὴν αἰώνιον: καὶ εἰς κρίσιν οὐκ
 ἔρχεται, ἀλλὰ μεταβέβηκεν³ ἐκ τοῦ θανάτου εἰς τὴν ζωὴν. Ἀμὴν 25
 ἀμὴν λέγω ὑμῖν ὅτι ἔρχεται ὥρα καὶ νῦν ἐστίν, ὅτε οἱ νεκροὶ
 ἀκούσονται τῆς φωνῆς τοῦ υἱοῦ τοῦ θεοῦ, καὶ οἱ ἀκούσαντες
 ζήσονται. Ὡσπερ γὰρ ὁ πατὴρ ἔχει ζωὴν ἐν ἑαυτῷ, οὕτως ἔδωκεν καὶ 26
 τῷ υἱῷ ζωὴν ἔχειν ἐν ἑαυτῷ: καὶ ἐξουσίαν ἔδωκεν αὐτῷ καὶ κρίσιν 27
 ποιεῖν, ὅτι υἱὸς ἀνθρώπου ἐστίν. Μὴ θαυμάζετε τοῦτο: ὅτι ἔρχεται 28
 ὥρα, ἐν ᾗ πάντες οἱ ἐν τοῖς μνημείοις ἀκούσονται τῆς φωνῆς αὐτοῦ, 29
 καὶ ἐκπορεύσονται, οἱ τὰ ἀγαθὰ ποιήσαντες, εἰς ἀνάστασιν ζωῆς: οἱ
 δὲ τὰ φαῦλα⁴ πράξαντες, εἰς ἀνάστασιν κρίσεως.

Οὐ δύναμαι ἐγὼ ποιεῖν ἀπ' ἑμαυτοῦ οὐδέν: καθὼς ἀκούω, κρίνω: καὶ ἡ 30
 κρίσις ἡ ἐμὴ δικαία ἐστίν: ὅτι οὐ ζητῶ τὸ θέλημα τὸ ἐμόν, ἀλλὰ τὸ
 θέλημα τοῦ πέμψαντός με πατρός. Ἐὰν ἐγὼ μαρτυρῶ περὶ ἑμαυτοῦ, 31
 ἡ μαρτυρία μου οὐκ ἔστιν ἀληθής.⁵ Ἄλλος ἐστὶν ὁ μαρτυρῶν περὶ 32
 ἐμοῦ, καὶ οἶδα ὅτι ἀληθής⁵ ἐστὶν ἡ μαρτυρία ἣν μαρτυρεῖ περὶ ἐμοῦ. 33

¹ ζῳοποιέω, make alive, make to live. ² τιμᾶω, honor, value at a price. ³ μεταβαίνω, depart, leave. ⁴ φαῦλος, worthless, bad. ⁵ ἀληθής, true, unconcealed.

Ἵμεῖς ἀπεστάλκατε πρὸς Ἰωάννην, καὶ μεμαρτύρηκεν τῇ ἀληθείᾳ. 34

Ἐγὼ δὲ οὐ παρὰ ἀνθρώπου τὴν μαρτυρίαν λαμβάνω, ἀλλὰ ταῦτα

λέγω ἵνα ὑμεῖς σωθῆτε. Ἐκεῖνος ἦν ὁ λύχνος¹ ὁ καιόμενος² καὶ 35

φαίνων, ὑμεῖς δὲ ἠθελήσατε ἀγαλλιαθῆναι³ πρὸς ὥραν ἐν τῷ φωτὶ

αὐτοῦ. Ἐγὼ δὲ ἔχω τὴν μαρτυρίαν μεῖζω τοῦ Ἰωάννου: τὰ γὰρ ἔργα αὐτοῦ 36

ἔδωκέν μοι ὁ πατὴρ ἵνα τελειώσω⁴ αὐτά, αὐτὰ τὰ ἔργα αὐτοῦ ποιοῦ,

μαρτυρεῖ περὶ ἐμοῦ ὅτι ὁ πατήρ με ἀπέσταλκεν. Καὶ ὁ πέμψας με 37

πατὴρ, αὐτὸς μεμαρτύρηκεν περὶ ἐμοῦ. Οὔτε φωνὴν αὐτοῦ

ἀκηκόατε πώποτε,⁵ οὔτε εἶδος⁶ αὐτοῦ ἐωράκατε. Καὶ τὸν λόγον 38

αὐτοῦ οὐκ ἔχετε μένοντα ἐν ὑμῖν, ὅτι ὃν ἀπέστειλεν ἐκεῖνος, τούτῳ

ὑμεῖς οὐ πιστεύετε. Ἐρευνᾶτε⁷ τὰς γραφάς, ὅτι ὑμεῖς δοκεῖτε ἐν 39

αὐταῖς ζωὴν αἰώνιον ἔχειν, καὶ ἐκεῖναί εἰσιν αἱ μαρτυροῦσαι περὶ

ἐμοῦ: καὶ οὐ θέλετε ἐλθεῖν πρὸς με, ἵνα ζωὴν ἔχητε. Δόξαν παρὰ 40

ἀνθρώπων οὐ λαμβάνω: ἀλλ' ἐγνώκα ὑμᾶς, ὅτι τὴν ἀγάπην τοῦ θεοῦ 42

οὐκ ἔχετε ἐν ἑαυτοῖς. Ἐγὼ ἐλήλυθα ἐν τῷ ὀνόματι τοῦ πατρὸς μου, 43

καὶ οὐ λαμβάνετε με: ἐὰν ἄλλος ἔλθῃ ἐν τῷ ὀνόματι τῷ ἰδίῳ, ἐκεῖνον

λήψεσθε. Πῶς δύνασθε ὑμεῖς πιστεῦσαι, δόξαν παρὰ ἀλλήλων 44

λαμβάνοντες, καὶ τὴν δόξαν τὴν παρὰ τοῦ μόνου θεοῦ οὐ ζητεῖτε; 45

Μὴ δοκεῖτε ὅτι ἐγὼ κατηγορήσω⁸ ὑμῶν πρὸς τὸν πατέρα: ἔστιν ὁ

κατηγορῶν⁸ ὑμῶν, Μωσῆς, εἰς ὃν ὑμεῖς ἠλπίκατε. Εἰ γὰρ ἐπιστεύετε 46

Μωσῇ, ἐπιστεύετε ἂν ἐμοί: περὶ γὰρ ἐμοῦ ἐκεῖνος ἔγραψεν. Εἰ δὲ 47

¹λύχνος, ου, ὁ, lamp, lantern. ²καίω, burn, ignite. ³ἀγαλλιάω, rejoice, am full of joy. ⁴τελειόω, fill, fulfill. ⁵πώποτε, ever yet, any time. ⁶εἶδος, ους, τό, form, sight. ⁷ἐρευνάω, search diligently. ⁸κατηγορέω, accuse, charge.

τοῖς ἐκείνου γράμμασιν¹ οὐ πιστεύετε, πῶς τοῖς ἐμοῖς ῥήμασιν
πιστεύετε;

Μετὰ ταῦτα ἀπῆλθεν ὁ Ἰησοῦς πέραν² τῆς θαλάσσης τῆς Γαλιλαίας, **6**
τῆς Τιβεριάδος.³ Καὶ ἤκολούθει αὐτῷ ὄχλος πολὺς, ὅτι ἐώρων αὐτοῦ **2**
τὰ σημεῖα ἃ ἐποίει ἐπὶ τῶν ἀσθενούντων. Ἀνῆλθεν⁴ δὲ εἰς τὸ ὄρος ὁ **3**
Ἰησοῦς, καὶ ἐκεῖ ἐκάθητο μετὰ τῶν μαθητῶν αὐτοῦ. Ἦν δὲ ἐγγὺς τὸ **4**
Πάσχα,⁵ ἡ ἑορτὴ⁶ τῶν Ἰουδαίων. Ἐπάρας⁷ οὖν ὁ Ἰησοῦς τοὺς **5**
ὀφθαλμούς, καὶ θεασάμενος⁸ ὅτι πολὺς ὄχλος ἔρχεται πρὸς αὐτόν,
λέγει πρὸς τὸν Φίλιππον, Πόθεν⁹ ἀγοράσομεν ἄρτους, ἵνα φάγωσιν
οὗτοι; Τοῦτο δὲ ἔλεγεν πειράζων αὐτόν: αὐτὸς γὰρ ᾔδει τί ἔμελλεν **6**
ποιεῖν. Ἀπεκρίθη αὐτῷ Φίλιππος, Διακοσίων¹⁰ δηναρίων¹¹ ἄρτοι οὐκ **7**
ἀρκοῦσιν¹² αὐτοῖς, ἵνα ἕκαστος αὐτῶν βραχύ¹³ τι λάβῃ. Λέγει αὐτῷ **8**
εἷς ἐκ τῶν μαθητῶν αὐτοῦ, Ἀνδρέας¹⁴ ὁ ἀδελφὸς Σίμωνος Πέτρου, **9**
Ἔστιν παιδάριον¹⁵ ἐν ᾧδε, ὃ ἔχει πέντε ἄρτους κριθίνους¹⁶ καὶ δύο
ὀψάρια:¹⁷ ἀλλὰ ταῦτα τί ἐστὶν εἰς τοσούτους;¹⁸ Εἶπεν δὲ ὁ Ἰησοῦς, **10**
Ποιήσατε τοὺς ἀνθρώπους ἀναπесεῖν.¹⁹ Ἦν δὲ χόρτος²⁰ πολὺς ἐν τῷ
τόπῳ. Ἀνέπεσον¹⁹ οὖν οἱ ἄνδρες τὸν ἀριθμὸν²¹ ὥσεϊ²² πεντακισχίλιοι.²³
Ἐλαβεν δὲ τοὺς ἄρτους ὁ Ἰησοῦς, καὶ εὐχαριστήσας διέδωκεν²⁴ τοῖς **11**
μαθηταῖς, οἱ δὲ μαθηταὶ τοῖς ἀνακειμένοις:²⁵ ὁμοίως καὶ ἐκ τῶν

¹ γράμμα, τος, τό, letter, writings. ² πέραν, on the other side of, beyond (gen). ³ Τιβεριάς, ἄδος, ἡ, Tiberias. ⁴ ἀνέρχομαι, go up, come up. ⁵ πάσχα, τό, passover, passover feast. ⁶ ἑορτή, ἡς, ἡ, feast, festival. ⁷ ἐπαίρω, lift up, raise. ⁸ θεάομαι, look at, behold. ⁹ πόθεν, from where? whence. ¹⁰ διακόσιοι, two hundred, 200. ¹¹ δηνᾶριον, ου, ὁ, denarius. ¹² ἀρκέω, assist, suffice. ¹³ βραχύς, short, little. ¹⁴ Ἀνδρέας, ου, ὁ, Andrew. ¹⁵ παιδάριον, ου, τό, child, young boy. ¹⁶ κριθίνος, made of barley flour, made of barley. ¹⁷ ὀψάριον, ου, τό, fish, little fish. ¹⁸ τοσούτος, so great, so much. ¹⁹ ἀναπίπτω, recline, lie down. ²⁰ χόρτος, ου, ὁ, grass, hay. ²¹ ἀριθμός, οὔ, ὁ, number, total. ²² ὥσεϊ, like, about. ²³ πεντακισχίλιοι, five thousand, 5000. ²⁴ διαδίδωμι, distribute, give. ²⁵ ἀνάκειμαι, recline, recline (at a meal).

ὀψαρίων¹ ὅσον ἤθελον. Ὡς δὲ ἐνεπλήσθησαν,² λέγει τοῖς μαθηταῖς 12
αὐτοῦ, Συναγάγετε τὰ περισσεύσαντα κλάσματα,³ ἵνα μή τι
ἀπόληται. Συνήγαγον οὖν, καὶ ἐγέμισαν⁴ δώδεκα κοφίνους⁵ 13
κλασμάτων³ ἐκ τῶν πέντε ἄρτων τῶν κριθίνων,⁶ ἃ ἐπερίσσευσεν τοῖς
βεβρωκόσιν.⁷ Οἱ οὖν ἄνθρωποι ἰδόντες ὃ ἐποίησεν σημεῖον ὁ Ἰησοῦς, 14
ἔλεγον ὅτι Οὗτός ἐστιν ἀληθῶς⁸ ὁ προφήτης ὁ ἐρχόμενος εἰς τὸν
κόσμον. Ἰησοῦς οὖν γινούς ὅτι μέλλουσιν ἔρχεσθαι καὶ ἀρπάζειν⁹ 15
αὐτόν, ἵνα ποιήσωσιν αὐτὸν βασιλέα, ἀνεχώρησεν¹⁰ εἰς τὸ ὄρος αὐτὸς
μόνος.

Ὡς δὲ ὀψία¹¹ ἐγένετο, κατέβησαν οἱ μαθηταὶ αὐτοῦ ἐπὶ τὴν θάλασσαν, 16
καὶ ἐμβάντες¹² εἰς τὸ πλοῖον, ἤρχοντο πέραν¹³ τῆς θαλάσσης εἰς
Καπερναούμ.¹⁴ Καὶ σκοτία¹⁵ ἤδη ἐγεγόνει, καὶ οὐκ ἐληλύθει πρὸς
αὐτοὺς ὁ Ἰησοῦς. Ἦ τε θάλασσα ἀνέμου μεγάλου πνέοντος¹⁶ 18
διηγείρετο.¹⁷ Ἑλληλακότες¹⁸ οὖν ὡς σταδίου¹⁹ εἴκοσι²⁰ πέντε ἢ 19
τριάκοντα,²¹ θεωροῦσιν τὸν Ἰησοῦν περιπατοῦντα ἐπὶ τῆς θαλάσσης,
καὶ ἐγγὺς τοῦ πλοίου γινόμενον: καὶ ἐφοβήθησαν. Ὁ δὲ λέγει αὐτοῖς, 20
Ἐγώ εἰμι: μὴ φοβεῖσθε. Ἦθελον οὖν λαβεῖν αὐτόν εἰς τὸ πλοῖον: 21
καὶ εὐθέως τὸ πλοῖον ἐγένετο ἐπὶ τῆς γῆς εἰς ἣν ὑπήγον.

¹ ὀψάριον, ου, τό, fish, little fish. ² ἐμπίπλημι, fill up, satisfy. ³ κλάσμα, τος, τό, broken piece, fragment. ⁴ γεμίζω, fill, load. ⁵ κόφινος, ου, ό, basket, large basket. ⁶ κριθίνος, made of barley flour, made of barley. ⁷ βιβρώσκω, eat, consume. ⁸ ἀληθῶς, truly, really. ⁹ ἀρπάζω, seize, snatch. ¹⁰ ἀναχωρέω, depart, withdraw. ¹¹ ὄψιος, late. ¹² ἐμβαίνω, embark. ¹³ πέραν, on the other side of, beyond (gen). ¹⁴ Καπερναούμ, ή, Capernaum. ¹⁵ σκοτία, ας, ή, darkness. ¹⁶ πνέω, blow. ¹⁷ διεγείρω, arouse completely, stir up. ¹⁸ ἐλαύνω, drive or push, row. ¹⁹ στάδιον, οὔ, τό, stadia, length of a stadium. ²⁰ εἴκοσι, twenty, 20. ²¹ τριάκοντα, thirty, 30.

Τῇ ἐπαύριον¹ ὁ ὄχλος ὁ ἐστηκὼς πέραν² τῆς θαλάσσης, ἰδὼν ὅτι 22
 πλοιάριον³ ἄλλο οὐκ ἦν ἐκεῖ εἰ μὴ ἐν ἐκείνῳ εἰς ὃ ἐνέβησαν⁴ οἱ
 μαθηταὶ αὐτοῦ, καὶ ὅτι οὐ συνεισῆλθεν⁵ τοῖς μαθηταῖς αὐτοῦ ὁ
 Ἰησοῦς εἰς τὸ πλοιάριον,³ ἀλλὰ μόνοι οἱ μαθηταὶ αὐτοῦ ἀπῆλθον – 23
 ἄλλα δὲ ἦλθεν πλοιάρια³ ἐκ Τιβεριάδος⁶ ἐγγὺς τοῦ τόπου ὅπου
 ἔφαγον τὸν ἄρτον, εὐχαριστήσαντος τοῦ κυρίου – ὅτε οὖν εἶδεν ὁ 24
 ὄχλος ὅτι Ἰησοῦς οὐκ ἔστιν ἐκεῖ οὐδὲ οἱ μαθηταὶ αὐτοῦ, ἐνέβησαν⁴
 αὐτοὶ εἰς τὰ πλοῖα, καὶ ἦλθον εἰς Καπερναούμ,⁷ ζητοῦντες τὸν
 Ἰησοῦν. Καὶ εὐρόντες αὐτὸν πέραν² τῆς θαλάσσης, εἶπον αὐτῷ, 25
 Ῥαββί, πότε ὧδε γέγονας; Ἀπεκρίθη αὐτοῖς ὁ Ἰησοῦς καὶ εἶπεν, 26
 Ἀμὴν ἀμὴν λέγω ὑμῖν, ζητεῖτέ με, οὐχ ὅτι εἴδετε σημεῖα, ἀλλ' ὅτι
 ἐφάγετε ἐκ τῶν ἄρτων καὶ ἐχορτάσθητε.⁸ Ἔργάζεσθε μὴ τὴν βρώσιν⁹ 27
 τὴν ἀπολλυμένην, ἀλλὰ τὴν βρώσιν⁹ τὴν μένουσαν εἰς ζωὴν αἰώνιον,
 ἣν ὁ υἱὸς τοῦ ἀνθρώπου ὑμῖν δώσει: τοῦτον γὰρ ὁ πατὴρ ἐσφράγισεν,
 ὁ θεός. Εἶπον οὖν πρὸς αὐτόν, Τί ποιῶμεν, ἵνα ἐργαζώμεθα τὰ ἔργα 28
 τοῦ θεοῦ; Ἀπεκρίθη Ἰησοῦς καὶ εἶπεν αὐτοῖς, Τοῦτό ἐστιν τὸ ἔργον 29
 τοῦ θεοῦ, ἵνα πιστεύσητε εἰς ὃν ἀπέστειλεν ἐκεῖνος. Εἶπον οὖν αὐτῷ, 30
 Τί οὖν ποιεῖς σὺ σημεῖον, ἵνα ἴδωμεν καὶ πιστεύσωμέν σοι; Τί
 ἐργάζῃ; Οἱ πατέρες ἡμῶν τὸ μάννα¹¹ ἔφαγον ἐν τῇ ἐρήμῳ, καθὼς 31
 ἐστιν γεγραμμένον, Ἄρτον ἐκ τοῦ οὐρανοῦ ἔδωκεν αὐτοῖς φαγεῖν. 32
 Εἶπεν οὖν αὐτοῖς ὁ Ἰησοῦς, Ἀμὴν ἀμὴν λέγω ὑμῖν, οὐ Μωσῆς

¹ ἐπαύριον, on the morrow, on the next day. ² πέραν, on the other side of, beyond (gen). ³ πλοιάριον, ου, τό, small boat, little boat. ⁴ ἐμβαίνω, embark. ⁵ συνεισέρχομαι, enter together, enter together with. ⁶ Τιβεριάς, ἄδος, ἡ, Tiberias. ⁷ Καπερναούμ, ἡ, Capernaum. ⁸ χορτάζω, eat until full, be filled. ⁹ βρώσις, εως, ἡ, eating, food. ¹⁰ σφραγίζω, seal, set a seal upon. ¹¹ μάννα, τό, manna.

δέδωκεν ὑμῖν τὸν ἄρτον ἐκ τοῦ οὐρανοῦ· ἀλλ' ὁ πατήρ μου δίδωσιν
 ὑμῖν τὸν ἄρτον ἐκ τοῦ οὐρανοῦ τὸν ἀληθινόν.¹ Ὁ γὰρ ἄρτος τοῦ θεοῦ 33
 ἐστὶν ὁ καταβαίνων ἐκ τοῦ οὐρανοῦ καὶ ζωὴν διδοὺς τῷ κόσμῳ. 34
 Εἶπον οὖν πρὸς αὐτόν, Κύριε, πάντοτε δὸς ἡμῖν τὸν ἄρτον τοῦτον. 35
 Εἶπεν δὲ αὐτοῖς ὁ Ἰησοῦς, Ἐγὼ εἰμι ὁ ἄρτος τῆς ζωῆς· ὁ ἐρχόμενος
 πρὸς με οὐ μὴ πεινάσῃ·² καὶ ὁ πιστεύων εἰς ἐμὲ οὐ μὴ διψήσῃ³
 πώποτε.⁴ Ἀλλ' εἶπον ὑμῖν ὅτι καὶ ἐωράκατέ με, καὶ οὐ πιστεύετε. 36
 Πᾶν ὃ δίδωσίν μοι ὁ πατήρ πρὸς ἐμὲ ἤξει·⁵ καὶ τὸν ἐρχόμενον πρὸς
 με οὐ μὴ ἐκβάλω ἔξω. Ὅτι καταβέβηκα ἐκ τοῦ οὐρανοῦ, οὐχ ἵνα 38
 ποιῶ τὸ θέλημα τὸ ἐμόν, ἀλλὰ τὸ θέλημα τοῦ πέμψαντός με. Τοῦτο 39
 δὲ ἐστὶν τὸ θέλημα τοῦ πέμψαντός με πατρός, ἵνα πᾶν ὃ δέδωκέν μοι,
 μὴ ἀπολέσω ἐξ αὐτοῦ, ἀλλὰ ἀναστήσω αὐτὸ τῇ ἐσχάτῃ ἡμέρᾳ. 40
 Τοῦτο δὲ ἐστὶν τὸ θέλημα τοῦ πέμψαντός με, ἵνα πᾶς ὁ θεωρῶν τὸν
 υἱὸν καὶ πιστεύων εἰς αὐτόν, ἔχῃ ζωὴν αἰώνιον, καὶ ἀναστήσω αὐτὸν
 ἐγὼ τῇ ἐσχάτῃ ἡμέρᾳ.

Ἐγόγγυζον⁶ οὖν οἱ Ἰουδαῖοι περὶ αὐτοῦ, ὅτι εἶπεν, Ἐγὼ εἰμι ὁ ἄρτος ὁ 41
 καταβάς ἐκ τοῦ οὐρανοῦ. Καὶ ἔλεγον, Οὐχ οὗτός ἐστιν Ἰησοῦς ὁ υἱὸς 42
 Ἰωσήφ, ὃν ἡμεῖς οἶδαμεν τὸν πατέρα καὶ τὴν μητέρα; Πῶς οὖν
 λέγει οὗτος ὅτι Ἐκ τοῦ οὐρανοῦ καταβέβηκα; Ἀπεκρίθη οὖν ὁ 43
 Ἰησοῦς καὶ εἶπεν αὐτοῖς, Μὴ γογγύζετε⁶ μετ' ἀλλήλων. Οὐδεὶς 44
 δύναται ἐλθεῖν πρὸς με, ἐὰν μὴ ὁ πατήρ ὁ πέμψας με ἐλκύσῃ⁷ αὐτόν,

¹ ἀληθινός, true, genuine. ² πεινάω, hunger, am hungry. ³ διψάω, thirst, thirst for. ⁴ πώποτε, ever yet, any time. ⁵ ἦκω, have come, am present. ⁶ γογγύζω, mutter, murmur. ⁷ ἐλκύω, drag, draw.

καὶ ἐγὼ ἀναστήσω αὐτὸν ἐν τῇ ἐσχάτῃ ἡμέρᾳ. Ἔστιν γεγραμμένον 45
ἐν τοῖς προφήταις, Καὶ ἔσονται πάντες διδακτοὶ¹ θεοῦ. Πᾶς οὖν ὁ
ἀκούων παρὰ τοῦ πατρὸς καὶ μαθὼν,² ἔρχεται πρὸς με. Οὐχ ὅτι τὸν 46
πατέρα τις ἐώρακεν, εἰ μὴ ὁ ὢν παρὰ τοῦ θεοῦ, οὗτος ἐώρακεν τὸν
πατέρα. Ἀμὴν ἀμὴν λέγω ὑμῖν, ὁ πιστεύων εἰς ἐμέ, ἔχει ζωὴν 47
αἰώνιον. Ἐγὼ εἰμι ὁ ἄρτος τῆς ζωῆς. Οἱ πατέρες ὑμῶν ἔφαγον τὸ 48
μάννα³ ἐν τῇ ἐρήμῳ, καὶ ἀπέθανον. Οὗτός ἐστιν ὁ ἄρτος ὁ ἐκ τοῦ 50
οὐρανοῦ καταβαίνων, ἵνα τις ἐξ αὐτοῦ φάγῃ καὶ μὴ ἀποθάνῃ. Ἐγὼ 51
εἰμι ὁ ἄρτος ὁ ζῶν, ὁ ἐκ τοῦ οὐρανοῦ καταβάς· ἐάν τις φάγῃ ἐκ
τούτου τοῦ ἄρτου, ζήσεται εἰς τὸν αἰῶνα. Καὶ ὁ ἄρτος δὲ ὃν ἐγὼ
δώσω, ἡ σὰρξ μου ἐστίν, ἣν ἐγὼ δώσω ὑπὲρ τῆς τοῦ κόσμου ζωῆς.

Ἐμάχοντο⁴ οὖν πρὸς ἀλλήλους οἱ Ἰουδαῖοι λέγοντες, Πῶς δύναται 52
οὗτος ἡμῖν δοῦναι τὴν σάρκα φαγεῖν; Εἶπεν οὖν αὐτοῖς ὁ Ἰησοῦς, 53
Ἀμὴν ἀμὴν λέγω ὑμῖν, ἐάν μὴ φάγητε τὴν σάρκα τοῦ υἱοῦ τοῦ
ἀνθρώπου καὶ πίνητε αὐτοῦ τὸ αἷμα, οὐκ ἔχετε ζωὴν ἐν ἑαυτοῖς. Ὁ 54
τρώγων⁵ μου τὴν σάρκα καὶ πίνων μου τὸ αἷμα, ἔχει ζωὴν αἰώνιον,
καὶ ἐγὼ ἀναστήσω αὐτὸν τῇ ἐσχάτῃ ἡμέρᾳ. Ἡ γὰρ σὰρξ μου ἀληθῶς 55
ἐστὶν βρώσις,⁷ καὶ τὸ αἷμά μου ἀληθῶς⁶ ἐστὶν πόσις.⁸ Ὁ τρώγων⁵ 56
μου τὴν σάρκα καὶ πίνων μου τὸ αἷμα, ἐν ἐμοὶ μένει, καὶ ἐγὼ ἐν αὐτῷ. 57
Καθὼς ἀπέστειλén με ὁ ζῶν πατήρ, καὶ ἐγὼ ζῶ διὰ τὸν πατέρα· καὶ ὁ
τρώγων⁵ με, καὶ κεῖνος⁹ ζήσεται δι' ἐμέ. Οὗτός ἐστιν ὁ ἄρτος ὁ ἐκ τοῦ 58

¹ διδακτός, instructed, taught. ² μαθηθάνω, learn, ascertain. ³ μάννα, τό, manna. ⁴ μάχομαι, fight, quarrel. ⁵ τρώγω, gnaw, crunch. ⁶ ἀληθῶς, truly, really. ⁷ βρώσις, εἶδος, ἡ, eating, food. ⁸ πόσις, εἶδος, ἡ, drinking, drink. ⁹ καὶ ἐγὼ, and he, and she.

οὐρανοῦ καταβάς: οὐ καθὼς ἔφαγον οἱ πατέρες ὑμῶν τὸ μάννα,¹ καὶ
ἀπέθανον: ὁ τρώγων² τοῦτον τὸν ἄρτον, ζήσεται εἰς τὸν αἰῶνα. 59
Ταῦτα εἶπεν ἐν συναγωγῇ διδασκων ἐν Καπερναοῦμ.³

Πολλοὶ οὖν ἀκούσαντες ἐκ τῶν μαθητῶν αὐτοῦ εἶπον, Σκληρός⁴ ἐστιν 60
οὗτος ὁ λόγος: τίς δύναται αὐτοῦ ἀκούειν; Εἰδὼς δὲ ὁ Ἰησοῦς ἐν 61
ἑαυτῷ ὅτι γογγύζουσιν⁵ περὶ τούτου οἱ μαθηταὶ αὐτοῦ, εἶπεν αὐτοῖς,
Τοῦτο ὑμᾶς σκανδαλίζει;⁶ Ἐὰν οὖν θεωρῇτε τὸν υἱὸν τοῦ ἀνθρώπου 62
ἀναβαίνοντα ὅπου ἦν τὸ πρότερον;⁷ Τὸ πνεῦμά ἐστιν τὸ ζωοποιεῖν,⁸ 63
ἡ σὰρξ οὐκ ὠφελεῖ⁹ οὐδέν: τὰ ῥήματα ἃ ἐγὼ λαλῶ ὑμῖν, πνεῦμά
ἐστιν καὶ ζωὴ ἐστιν. Ἀλλ' εἰσὶν ἐξ ὑμῶν τινες οἱ οὐ πιστεύουσιν. 64
Ἦδει γὰρ ἐξ ἀρχῆς ὁ Ἰησοῦς, τίνες εἰσὶν οἱ μὴ πιστεύοντες, καὶ τίς
ἐστιν ὁ παραδώσων αὐτόν. Καὶ ἔλεγεν, Διὰ τοῦτο εἶρηκα ὑμῖν ὅτι 65
οὐδεὶς δύναται ἐλθεῖν πρὸς με, ἐὰν μὴ ἦ δεδομένον αὐτῷ ἐκ τοῦ
πατρὸς μου.

Ἐκ τούτου πολλοὶ ἀπῆλθον τῶν μαθητῶν αὐτοῦ εἰς τὰ ὀπίσω, καὶ 66
οὐκέτι μετ' αὐτοῦ περιεπάτουν. Εἶπεν οὖν ὁ Ἰησοῦς τοῖς δώδεκα, 67
Μὴ καὶ ὑμεῖς θέλετε ὑπάγειν; Ἀπεκρίθη οὖν αὐτῷ Σίμων Πέτρος, 68
Κύριε, πρὸς τίνα ἀπελευσόμεθα; Ῥήματα ζωῆς αἰωνίου ἔχεις. Καὶ 69
ἡμεῖς πεπιστεύκαμεν καὶ ἐγνώκαμεν ὅτι σὺ εἶ ὁ χριστὸς ὁ υἱὸς τοῦ
θεοῦ τοῦ ζώντος. Ἀπεκρίθη αὐτοῖς ὁ Ἰησοῦς, Οὐκ ἐγὼ ὑμᾶς τοὺς 70

¹ μάννα, τό, manna. ² τρώγω, gnaw, crunch. ³ Καπερναοῦμ, ἡ, Capernaum. ⁴ σκληρός, hard, rough. ⁵ γογγύζω, mutter, murmur. ⁶ σκανδαλίζω, cause to stumble. ⁷ πρότερον, formerly, before. ⁸ ζωοποιέω, make alive, make to live. ⁹ ὠφελέω, profit, help.

δώδεκα ἐξελεξάμην,¹ καὶ ἐξ ὑμῶν εἷς διάβολός ἐστιν; Ἐλεγεν δὲ τὸν 71
 Ἰούδαν Σίμωνος Ἰσκαριώτην:² οὗτος γὰρ ἔμελλεν αὐτὸν
 παραδιδόναι, εἷς ὢν ἐκ τῶν δώδεκα.

Καὶ περιεπάτει ὁ Ἰησοῦς μετὰ ταῦτα ἐν τῇ Γαλιλαίᾳ: οὐ γὰρ ἤθελεν ἐν 7
 τῇ Ἰουδαίᾳ περιπατεῖν, ὅτι ἐζήτουν αὐτὸν οἱ Ἰουδαῖοι ἀποκτεῖναι. 2
 Ἦν δὲ ἐγγὺς ἡ ἑορτὴ³ τῶν Ἰουδαίων ἡ Σκηνοπηγία.⁴ Εἶπον οὖν πρὸς 3
 αὐτὸν οἱ ἀδελφοὶ αὐτοῦ, Μετάβηθι⁵ ἐντεῦθεν,⁶ καὶ ὑπάγε εἰς τὴν
 Ἰουδαίαν, ἵνα καὶ οἱ μαθηταί σου θεωρήσωσιν τὰ ἔργα σου ἃ ποιεῖς. 4
 Οὐδεὶς γὰρ ἐν κρυπτῷ⁷ τι ποιεῖ, καὶ ζητεῖ αὐτὸς ἐν παρρησίᾳ εἶναι. Εἰ
 ταῦτα ποιεῖς, φανέρωσον σεαυτὸν τῷ κόσμῳ. Οὐδὲ γὰρ οἱ ἀδελφοὶ 5
 αὐτοῦ ἐπίστευον εἰς αὐτόν. Λέγει οὖν αὐτοῖς ὁ Ἰησοῦς, Ὁ καιρὸς ὁ 6
 ἐμὸς οὐπω⁸ πάρεστιν,⁹ ὁ δὲ καιρὸς ὁ ὑμέτερος¹⁰ πάντοτέ ἐστιν ἑτοιμος.
 Οὐ δύναται ὁ κόσμος μισεῖν ὑμᾶς: ἐμὲ δὲ μισεῖ, ὅτι ἐγὼ μαρτυρῶ 7
 περὶ αὐτοῦ, ὅτι τὰ ἔργα αὐτοῦ πονηρά ἐστιν. Ὑμεῖς ἀνάβητε εἰς τὴν 8
 ἑορτὴν³ ταύτην: ἐγὼ οὐπω⁸ ἀναβαίνω εἰς τὴν ἑορτὴν³ ταύτην, ὅτι ὁ
 καιρὸς ὁ ἐμὸς οὐπω⁸ πεπλήρωται. Ταῦτα δὲ εἰπὼν αὐτοῖς, ἔμεινεν ἐν 9
 τῇ Γαλιλαίᾳ.

¹ ἐκλέγομαι, choose, elect. ² Ἰσκαριώτης, ου, ὁ, Iscariot, man of Kerioth. ³ ἑορτή, ἡς, ἡ, feast, festival. ⁴ σκηνοπηγία, ας, ἡ, Feast Booths or Tabernacles. ⁵ μεταβαίνω, depart, leave. ⁶ ἐντεῦθεν, hence, on each side. ⁷ κρυπτός, hidden, secret. ⁸ οὐπω, not yet. ⁹ πάρεμι, be present, have arrived. ¹⁰ ὑμέτερος, your. ¹¹ ἑτοιμος, ready, prepared.

Ὡς δὲ ἀνέβησαν οἱ ἀδελφοὶ αὐτοῦ, τότε καὶ αὐτὸς ἀνέβη εἰς τὴν ἑορτήν, 10
 οὐ φανερώς,² ἀλλ' ὡς ἐν κρυπτῷ.³ Οἱ οὖν Ἰουδαῖοι ἐζήτουν αὐτὸν ἐν 11
 τῇ ἑορτῇ,¹ καὶ ἔλεγον, Ποῦ ἐστιν ἐκεῖνος; Καὶ γογγυσμὸς⁴ πολλὸς 12
 περὶ αὐτοῦ ἦν ἐν τοῖς ὄχλοις: οἱ μὲν ἔλεγον ὅτι Ἄγαθός ἐστιν: ἄλλοι
 ἔλεγον, Οὐ, ἀλλὰ πλανᾷ τὸν ὄχλον. Οὐδεὶς μέντοι⁵ παρρησίᾳ ἐλάλει 13
 περὶ αὐτοῦ διὰ τὸν φόβον τῶν Ἰουδαίων.

Ἦδη δὲ τῆς ἑορτῆς¹ μεσοῦσης,⁶ ἀνέβη ὁ Ἰησοῦς εἰς τὸ ἱερόν, καὶ 14
 ἐδίδασκεν. Καὶ ἐθαύμαζον οἱ Ἰουδαῖοι λέγοντες, Πῶς οὗτος 15
 γράμματα⁷ οἶδεν, μὴ μεμαθηκώς;⁸ Ἀπεκρίθη οὖν αὐτοῖς ὁ Ἰησοῦς 16
 καὶ εἶπεν, Ἡ ἐμὴ διδαχὴ οὐκ ἔστιν ἐμῇ, ἀλλὰ τοῦ πέμψαντός με. 17
 Ἐάν τις θέλῃ τὸ θέλημα αὐτοῦ ποιεῖν, γνώσεται περὶ τῆς διδαχῆς,
 πότερον⁹ ἐκ τοῦ θεοῦ ἐστιν, ἢ ἐγὼ ἀπ' ἐμαυτοῦ λαλῶ. Ὁ ἀφ' ἑαυτοῦ 18
 λαλῶν, τὴν δόξαν τὴν ἰδίαν ζητεῖ: ὁ δὲ ζητῶν τὴν δόξαν τοῦ
 πέμψαντος αὐτόν, οὗτος ἀληθής¹⁰ ἐστιν, καὶ ἀδικία¹¹ ἐν αὐτῷ οὐκ
 ἔστιν. Οὐ Μωσῆς δέδωκεν ὑμῖν τὸν νόμον, καὶ οὐδεὶς ἐξ ὑμῶν ποιεῖ 19
 τὸν νόμον; Τί με ζητεῖτε ἀποκτεῖναι; Ἀπεκρίθη ὁ ὄχλος καὶ εἶπεν, 20
 Δαιμόνιον ἔχεις: τίς σε ζητεῖ ἀποκτεῖναι; Ἀπεκρίθη Ἰησοῦς καὶ εἶπεν 21
 αὐτοῖς, Ἐν ἔργον ἐποίησα, καὶ πάντες θαυμάζετε. Διὰ τοῦτο 22
 Μωσῆς δέδωκεν ὑμῖν τὴν περιτομὴν – οὐχ ὅτι ἐκ τοῦ Μωσέως ἐστίν,
 ἀλλ' ἐκ τῶν πατέρων – καὶ ἐν σαββάτῳ περιτέμνετε¹² ἄνθρωπον. Εἰ 23

¹ ἑορτή, ἡς, ἡ, feast, festival. ² φανερώς, openly, publicly. ³ κρυπτός, hidden, secret. ⁴ γογγυσμός, οὐ, ὁ, grumbling, murmuring. ⁵ μέντοι, yet, however. ⁶ μεσώω, be in the middle, in the midst. ⁷ γράμμα, τος, τό, letter, writings. ⁸ μαρτάνω, learn, ascertain. ⁹ πότερος, which of two, whether. ¹⁰ ἀληθής, true, unconcealed. ¹¹ ἀδικία, ας, ἡ, unrighteousness. ¹² περιτέμνω, circumcize, circumcise.

περιτομὴν λαμβάνει ἄνθρωπος ἐν σαββάτῳ, ἵνα μὴ λυθῇ ὁ νόμος
Μωσέως, ἐμοὶ χολᾷτε¹ ὅτι ὅλον ἄνθρωπον ὑγιῇ² ἐποίησα ἐν
σαββάτῳ; Μὴ κρίνετε κατ' ὄψιν,³ ἀλλὰ τὴν δικαίαν κρίσιν κρίνατε. 24

Ἔλεγον οὖν τινες ἐκ τῶν Ἱεροσολυμιτῶν,⁴ Οὐχ οὗτός ἐστιν ὃν ζητοῦσιν 25
ἀποκτεῖναι; Καὶ ἶδε παρρησίᾳ λαλεῖ, καὶ οὐδὲν αὐτῷ λέγουσιν. 26
Μήποτε⁵ ἀληθῶς⁶ ἔγνωσαν οἱ ἄρχοντες ὅτι οὗτός ἐστιν ἀληθῶς⁶ ὁ
χριστός; Ἀλλὰ τοῦτον οἶδαμεν πόθεν⁷ ἐστίν· ὁ δὲ χριστὸς ὅταν 27
ἔρχηται, οὐδεὶς γινώσκει πόθεν⁷ ἐστίν. Ἐκραξεν οὖν ἐν τῷ ἱερῷ 28
διδάσκων ὁ Ἰησοῦς καὶ λέγων, Κάμὲ οἴδατε, καὶ οἴδατε πόθεν⁷ εἰμί:
καὶ ἀπ' ἐμαυτοῦ οὐκ ἐλήλυθα, ἀλλ' ἔστιν ἀληθινός⁸ ὁ πέμψας με, ὃν
ὕμεῖς οὐκ οἴδατε. Ἐγὼ οἶδα αὐτόν, ὅτι παρ' αὐτοῦ εἰμι, κακεῖνός⁹ με 29
ἀπέστειλεν. Ἐζήτουν οὖν αὐτὸν πιάσαι.¹⁰ Καὶ οὐδεὶς ἐπέβαλεν¹¹ ἐπ' 30
αὐτόν τὴν χεῖρα, ὅτι οὐπω¹² ἐληλύθει ἡ ὥρα αὐτοῦ. Πολλοὶ δὲ ἐκ τοῦ 31
ὄχλου ἐπίστευσαν εἰς αὐτόν, καὶ ἔλεγον ὅτι Ὁ χριστὸς ὅταν ἔλθῃ,
μήτι¹³ πλείονα σημεῖα τούτων ποιήσῃ ὢν οὗτος ἐποίησεν; Ἦκουσαν 32
οἱ Φαρισαῖοι τοῦ ὄχλου γογγύζοντος¹⁴ περὶ αὐτοῦ ταῦτα· καὶ
ἀπέστειλαν ὑπηρέτας¹⁵ οἱ Φαρισαῖοι καὶ οἱ ἀρχιερεῖς ἵνα πιάσωσιν¹⁰
αὐτόν. Εἶπεν οὖν ὁ Ἰησοῦς, Ἔτι μικρὸν χρόνον μεθ' ὑμῶν εἰμι, καὶ 33
ὕπάγω πρὸς τὸν πέμψαντά με. Ζητήσετέ με, καὶ οὐχ εὐρήσετε· καὶ 34
ὅπου εἰμι ἐγώ, ὕμεῖς οὐ δύνασθε ἐλθεῖν. Εἶπον οὖν οἱ Ἰουδαῖοι πρὸς 35

¹χολᾶω, be angry, am angry with. ²ὕγις, whole, healthy. ³ὄψις, εὖς, ἡ, outward appearance, face. ⁴Ἱεροσολυμίτης, ου, ὁ, inhabitant of Jerusalem, Jerusalemite. ⁵μήποτε, never, lest perchance. ⁶ἀληθῶς, truly, really. ⁷πόθεν, from where? whence. ⁸ἀληθινός, true, genuine. ⁹κακεῖνος, and he, and she. ¹⁰πιάζω, take, lay hold of. ¹¹ἐπιβάλλω, lay upon, throw upon. ¹²οὐπω, not yet. ¹³μήτι, interrogative particle expecting a negative answer. ¹⁴γογγύζω, mutter, murmur. ¹⁵ὑπηρέτης, ου, ὁ, servant, assistant.

ἐαυτούς, Ποῦ οὗτος μέλλει πορεύεσθαι ὅτι ἡμεῖς οὐχ εὐρήσομεν
 αὐτόν; Μὴ εἰς τὴν διασποράν¹ τῶν Ἑλλήνων² μέλλει πορεύεσθαι,
 καὶ διδάσκειν τοὺς Ἑλληνας;² Τίς ἐστὶν οὗτος ὁ λόγος ὃν εἶπεν, 36
 Ζητήσετε με, καὶ οὐχ εὐρήσετε: καὶ ὅπου εἰμὶ ἐγώ, ὑμεῖς οὐ δύνασθε
 ἐλθεῖν;

Ἐν δὲ τῇ ἐσχάτῃ ἡμέρᾳ τῇ μεγάλῃ τῆς ἑορτῆς³ εἰστήκει ὁ Ἰησοῦς καὶ 37
 ἔκραξεν, λέγων, Ἐάν τις διψᾷ,⁴ ἐρχέσθω πρὸς με καὶ πινέτω. Ὁ 38
 πιστεύων εἰς ἐμέ, καθὼς εἶπεν ἡ γραφή, ποταμοὶ⁵ ἐκ τῆς κοιλίας⁶
 αὐτοῦ ρεύσουσιν⁷ ὕδατος ζώντος. Τοῦτο δὲ εἶπεν περὶ τοῦ πνεύματος 39
 οὗ ἔμελλον λαμβάνειν οἱ πιστεύοντες εἰς αὐτόν: οὐπω⁸ γὰρ ἦν
 πνεῦμα ἅγιον, ὅτι Ἰησοῦς οὐδέπω⁹ ἐδοξάσθη. Πολλοὶ οὖν ἐκ τοῦ 40
 ὄχλου ἀκούσαντες τὸν λόγον ἔλεγον, Οὗτός ἐστιν ἀληθῶς¹⁰ ὁ
 προφήτης. Ἄλλοι ἔλεγον, Οὗτός ἐστιν ὁ χριστός. Ἄλλοι ἔλεγον, Μὴ 41
 γὰρ ἐκ τῆς Γαλιλαίας ὁ χριστὸς ἔρχεται; Οὐχὶ ἡ γραφή εἶπεν ὅτι ἐκ 42
 τοῦ σπέρματος Δαυὶδ, καὶ ἀπὸ Βηθλεέμ,¹¹ τῆς κώμης¹² ὅπου ἦν
 Δαυὶδ, ὁ χριστὸς ἔρχεται; Σχίσμα¹³ οὖν ἐν τῷ ὄχλῳ ἐγένετο δι' αὐτόν. 43
 Τινὲς δὲ ᾔθελον ἐξ αὐτῶν πιᾶσαι¹⁴ αὐτόν, ἀλλ' οὐδεὶς ἐπέβαλεν¹⁵ ἐπ' 44
 αὐτὸν τὰς χεῖρας.

¹ διασπορά, ας, ἡ, diaspora, dispersion. ² Ἑλλήν, ηνος, ὁ, Greek, Hellene. ³ ἑορτή, ἡς, ἡ, feast, festival. ⁴ διψάω, thirst, thirst for. ⁵ ποταμός, οὗ, ὁ, river, stream. ⁶ κοιλία, ας, ἡ, belly, womb. ⁷ ῥέω, flow. ⁸ οὐπω, not yet. ⁹ οὐδέπω, not yet, still not. ¹⁰ ἀληθῶς, truly, really. ¹¹ Βηθλεέμ, ἡ, Bethlehem. ¹² κώμη, ης, ἡ, village. ¹³ σχίσμα, τος, τό, tear, division. ¹⁴ πιᾶζω, take, lay hold of. ¹⁵ ἐπιβάλλω, lay upon, throw upon.

ἤλθον οὖν οἱ ὑπηρέται¹ πρὸς τοὺς ἀρχιερεῖς καὶ Φαρισαίους· καὶ εἶπον 45
αὐτοῖς ἐκεῖνοι, Διὰ τί οὐκ ἡγάγετε αὐτόν; Ἀπεκρίθησαν οἱ ὑπηρέται,¹ 46
Οὐδέποτε² οὕτως ἐλάλησεν ἄνθρωπος, ὥς οὗτος ὁ ἄνθρωπος. 47
Ἀπεκρίθησαν οὖν αὐτοῖς οἱ Φαρισαῖοι, Μὴ καὶ ὑμεῖς πεπλάνησθε; 48
Μὴ τις ἐκ τῶν ἀρχόντων ἐπίστευσεν εἰς αὐτόν, ἢ ἐκ τῶν Φαρισαίων;
Ἄλλ' ὁ ὄχλος οὗτος ὁ μὴ γινώσκων τὸν νόμον ἐπικατάρατοί³ εἰσιν. 49
Λέγει Νικόδημος⁴ πρὸς αὐτούς – ὁ ἐλθὼν νυκτὸς πρὸς αὐτόν, εἷς ὢν
ἐξ αὐτῶν – Μὴ ὁ νόμος ἡμῶν κρίνει τὸν ἄνθρωπον, ἐὰν μὴ ἀκούσῃ 51
παρ' αὐτοῦ πρότερον⁵ καὶ γινῶ τί ποιεῖ; Ἀπεκρίθησαν καὶ εἶπον αὐτῷ, 52
Μὴ καὶ σὺ ἐκ τῆς Γαλιλαίας εἶ; Ἐρεύνησον⁶ καὶ ἴδε ὅτι προφήτης ἐκ
τῆς Γαλιλαίας οὐκ ἐγγήγερται. Καὶ ἐπορεύθη ἕκαστος εἰς τὸν οἶκον 53
αὐτοῦ:

Ἰησοῦς δὲ ἐπορεύθη εἰς τὸ ὄρος τῶν Ἐλαιῶν.⁷ 8

Ὁρθρου⁸ δὲ πάλιν παρεγένετο εἰς τὸ ἱερόν, καὶ πᾶς ὁ λαὸς ἤρχετο· καὶ 2
καθίσας ἐδίδασκεν αὐτούς. Ἄγουσιν δὲ οἱ γραμματεῖς καὶ οἱ 3
Φαρισαῖοι πρὸς αὐτὸν γυναῖκα ἐν μοιχείᾳ⁹ καταληφθεῖσαν:¹⁰ καὶ
στήσαντες αὐτὴν ἐν μέσῳ, λέγουσιν αὐτῷ, πειράζοντες, Διδάσκαλε, 4
αὕτη ἡ γυνὴ κατελήφθη¹⁰ ἐπ' αὐτοφόρῳ μοιχευομένη.¹¹ Ἐν δὲ τῷ 5
νόμῳ Μωσῆς ἡμῖν ἐνετείλατο¹² τὰς τοιαύτας λιθοβολεῖσθαι:¹³ σὺ οὖν

¹ ὑπηρέτης, ου, ὁ, servant, assistant. ² οὐδέποτε, never. ³ ἐπικατάρατος, cursed, accursed. ⁴ Νικόδημος, ου, ὁ, Nicodemus. ⁵ πρότερον, formerly, before. ⁶ ἐρευνᾶω, search diligently. ⁷ ἐλαία, ας, ἡ, olive tree. ⁸ ὄρθρος, ου, ὁ, daybreak, dawn. ⁹ μοιχεία, ας, ἡ, adultery. ¹⁰ καταλαμβάνω, overtake, apprehend. ¹¹ μοιχεύω, commit adultery. ¹² ἐντέλλομαι, command, give orders. ¹³ λιθοβολέω, pelt with stones, stone.

τί λέγεις; Τοῦτο δὲ ἔλεγον πειράζοντες αὐτόν, ἵνα ἔχωσιν ⁶
κατηγορεῖν¹ αὐτοῦ. Ὁ δὲ Ἰησοῦς κάτω² κύψας,³ τῷ δακτύλῳ⁴
ἔγραφεν εἰς τὴν γῆν, μὴ προσποιούμενος.⁵ Ὡς δὲ ἐπέμενον⁶ ⁷
ἐρωτῶντες αὐτόν, ἀνακύψας⁷ εἶπεν πρὸς αὐτούς, Ὁ ἀναμάρτητος⁸
ὑμῶν, πρῶτον ἐπ' αὐτὴν τὸν λίθον βαλέτω. Καὶ πάλιν κάτω² κύψας³ ⁸
ἔγραφεν εἰς τὴν γῆν. Οἱ δέ, ἀκούσαντες, καὶ ὑπὸ τῆς συνειδήσεως ⁹
ἐλεγχόμενοι,⁹ ἐξήρχοντο εἰς καθ' εἷς, ἀρξάμενοι ἀπὸ τῶν
πρεσβυτέρων: καὶ κατελείφθη¹⁰ μόνος ὁ Ἰησοῦς, καὶ ἡ γυνὴ ἐν μέσῳ
οὔσα. Ἀνακύψας⁷ δὲ ὁ Ἰησοῦς, καὶ μηδένα θεασάμενος¹¹ πλὴν τῆς ¹⁰
γυναικός, εἶπεν αὐτῇ, Ποῦ εἰσιν ἐκεῖνοι οἱ κατήγοροί¹² σου; Οὐδεὶς
σε κατέκρινεν;¹³ Ἡ δὲ εἶπεν, Οὐδεὶς, κύριε. Εἶπεν δὲ ὁ Ἰησοῦς, Οὐδὲ ¹¹
ἐγὼ σε κρίνω: πορεύου καὶ μηκέτι¹⁴ ἀμάρτανε.

Πάλιν οὖν αὐτοῖς ὁ Ἰησοῦς ἐλάλησεν λέγων, Ἐγὼ εἰμι τὸ φῶς τοῦ ¹²
κόσμου: ὁ ἀκολουθῶν ἐμοὶ οὐ μὴ περιπατήσει ἐν τῇ σκοτίᾳ,¹⁵ ἀλλ'
ἔξει τὸ φῶς τῆς ζωῆς. Εἶπον οὖν αὐτῷ οἱ Φαρισαῖοι, Σὺ περὶ σεαυτοῦ ¹³
μαρτυρεῖς: ἡ μαρτυρία σου οὐκ ἔστιν ἀληθής.¹⁶ Ἀπεκρίθη Ἰησοῦς ¹⁴
καὶ εἶπεν αὐτοῖς, Καὶ¹⁷ ἐγὼ μαρτυρῶ περὶ ἑμαυτοῦ, ἀληθής¹⁶ ἐστίν ἡ
μαρτυρία μου: ὅτι οἶδα πόθεν¹⁸ ἦλθον, καὶ ποῦ ὑπάγω: ὑμεῖς δὲ οὐκ
οἴδατε πόθεν¹⁸ ἔρχομαι, καὶ ποῦ ὑπάγω. Ὑμεῖς κατὰ τὴν σάρκα ¹⁵
κρίνετε: ἐγὼ οὐ κρίνω οὐδένα. Καὶ ἐὰν κρίνω δὲ ἐγώ, ἡ κρίσις ἡ ἐμὴ ¹⁶

¹κατηγορέω, accuse, charge. ²κάτω, down, below. ³κύπτω, bow down, stoop. ⁴δάκτυλος, ου, ὁ, finger. ⁵προσποιέω, pretend, regard. ⁶ἐπιμένω, continue, remain. ⁷ἀνακύπτω, straighten up, stand erect. ⁸ἀναμάρτητος, without sin, without blame. ⁹ἐλέγχω, convict, reprove. ¹⁰καταλείπω, leave, leave behind. ¹¹θεάομαι, look at, behold. ¹²κατήγορος, ου, ὁ, accuser, prosecutor. ¹³κατακρίνω, condemn. ¹⁴μηκέτι, no longer. ¹⁵σκοτία, ας, ἡ, darkness. ¹⁶ἀληθής, true, unconcealed. ¹⁷καὶ, and if, even if. ¹⁸πόθεν, from where? whence.

ἀληθής¹ ἐστίν· ὅτι μόνος οὐκ εἰμί, ἀλλ' ἐγὼ καὶ ὁ πέμψας με πατήρ. 17

Καὶ ἐν τῷ νόμῳ δὲ τῷ ὑμετέρῳ² γέγραπται ὅτι δύο ἀνθρώπων ἡ
μαρτυρία ἀληθής¹ ἐστίν. Ἐγὼ εἰμι ὁ μαρτυρῶν περὶ ἐμαυτοῦ, καὶ 18
μαρτυρεῖ περὶ ἐμοῦ ὁ πέμψας με πατήρ. Ἔλεγον οὖν αὐτῷ, Ποῦ 19
ἐστίν ὁ πατήρ σου; Ἀπεκρίθη Ἰησοῦς, Οὔτε ἐμὲ οἶδατε, οὔτε τὸν
πατέρα μου· εἰ ἐμὲ ᾔδειτε, καὶ τὸν πατέρα μου ᾔδειτε ἄν. Ταῦτα τὰ 20
ῥήματα ἐλάλησεν ὁ Ἰησοῦς ἐν τῷ γαζοφυλακίῳ,³ διδάσκων ἐν τῷ
ἱερῷ· καὶ οὐδεὶς ἐπίασεν⁴ αὐτόν, ὅτι οὐπω⁵ ἐληλύθει ἡ ὥρα αὐτοῦ.

Εἶπεν οὖν πάλιν αὐτοῖς ὁ Ἰησοῦς, Ἐγὼ ὑπάγω, καὶ ζητήσετέ με, καὶ ἐν 21
τῇ ἁμαρτίᾳ ὑμῶν ἀποθανεῖσθε· ὅπου ἐγὼ ὑπάγω, ὑμεῖς οὐ δύνασθε
ἐλθεῖν. Ἔλεγον οὖν οἱ Ἰουδαῖοι, Μήτι⁶ ἀποκτενεῖ ἑαυτόν, ὅτι λέγει, 22
Ὅπου ἐγὼ ὑπάγω, ὑμεῖς οὐ δύνασθε ἐλθεῖν; Καὶ εἶπεν αὐτοῖς, Ὑμεῖς 23
ἐκ τῶν κάτω⁷ ἐστέ, ἐγὼ ἐκ τῶν ἄνω⁸ εἰμί· ὑμεῖς ἐκ τοῦ κόσμου
τούτου ἐστέ, ἐγὼ οὐκ εἰμί ἐκ τοῦ κόσμου τούτου. Εἶπον οὖν ὑμῖν ὅτι 24
ἀποθανεῖσθε ἐν ταῖς ἁμαρτίαις ὑμῶν· ἐὰν γὰρ μὴ πιστεύσητε ὅτι ἐγὼ
εἰμι, ἀποθανεῖσθε ἐν ταῖς ἁμαρτίαις ὑμῶν. Ἔλεγον οὖν αὐτῷ, Σὺ τίς 25
εἶ; Καὶ εἶπεν αὐτοῖς ὁ Ἰησοῦς, Τὴν ἀρχὴν ὃ τι καὶ λαλῶ ὑμῖν. 26
Πολλὰ ἔχω περὶ ὑμῶν λαλεῖν καὶ κρίνειν· ἀλλ' ὁ πέμψας με ἀληθής¹
ἐστίν, καὶ γὰρ ἃ ἤκουσα παρ' αὐτοῦ, ταῦτα λέγω εἰς τὸν κόσμον. Οὐκ 27
ἔγνωσαν ὅτι τὸν πατέρα αὐτοῖς ἔλεγεν. Εἶπεν οὖν αὐτοῖς ὁ Ἰησοῦς, 28
Ὅταν ὑψώσητε⁹ τὸν υἱὸν τοῦ ἀνθρώπου, τότε γνώσεσθε ὅτι ἐγὼ εἰμι,

¹ ἀληθής, true, unconcealed. ² ὑμέτερος, your. ³ γαζοφυλάκιον, ου, τό, treasury. ⁴ πιάζω, take, lay hold of. ⁵ οὐπω, not yet. ⁶ μήτι, interrogative particle expecting a negative answer. ⁷ κάτω, down, below. ⁸ ἄνω, up, above. ⁹ ὑψόω, lift up, exalt.

καὶ ἀπ' ἐμαυτοῦ ποιῶ οὐδέν, ἀλλὰ καθὼς ἐδίδαξέν με ὁ πατήρ μου,
ταῦτα λαλῶ: καὶ ὁ πέμψας με μετ' ἐμοῦ ἐστίν: οὐκ ἀφήκέν με μόνον 29
ὁ πατήρ, ὅτι ἐγὼ τὰ ἀρεστὰ¹ αὐτῷ ποιῶ πάντοτε. Ταῦτα αὐτοῦ 30
λαλοῦντος πολλοὶ ἐπίστευσαν εἰς αὐτόν.

Ἐλεγεν οὖν ὁ Ἰησοῦς πρὸς τοὺς πεπιστευκότας αὐτῷ Ἰουδαίους, Ἐὰν 31
ὕμεῖς μείνητε ἐν τῷ λόγῳ τῷ ἐμῷ, ἀληθῶς² μαθηταί μου ἐστέ: καὶ 32
γνώσεσθε τὴν ἀλήθειαν, καὶ ἡ ἀλήθεια ἐλευθερώσει³ ὑμᾶς. 33
Ἀπεκρίθησαν αὐτῷ, Σπέρμα Ἀβραάμ ἐσμεν, καὶ οὐδενὶ
δεδουλεύκαμεν⁴ πώποτε:⁵ πῶς σὺ λέγεις ὅτι Ἐλεύθεροι⁶ γενήσεσθε; 34
Ἀπεκρίθη αὐτοῖς ὁ Ἰησοῦς, Ἀμὴν ἀμὴν λέγω ὑμῖν ὅτι πᾶς ὁ ποιῶν
τὴν ἁμαρτίαν δοῦλός ἐστιν τῆς ἁμαρτίας. Ὁ δὲ δοῦλος οὐ μένει ἐν τῇ 35
οἰκίᾳ εἰς τὸν αἰῶνα: ὁ υἱὸς μένει εἰς τὸν αἰῶνα. Ἐὰν οὖν ὁ υἱὸς ὑμᾶς 36
ἐλευθερώσῃ,³ ὄντως⁷ ἐλεύθεροι⁶ ἔσεσθε. Οἶδα ὅτι σπέρμα Ἀβραάμ 37
ἐστε: ἀλλὰ ζητεῖτέ με ἀποκτεῖναι, ὅτι ὁ λόγος ὁ ἐμὸς οὐ χωρεῖ⁸ ἐν
ὑμῖν. Ἐγὼ δ' ἐώρακα παρὰ τῷ πατρί μου, λαλῶ: καὶ ὑμεῖς οὖν δ' 38
ἐωράκατε παρὰ τῷ πατρί ὑμῶν, ποιεῖτε. Ἀπεκρίθησαν καὶ εἶπον 39
αὐτῷ, Ὁ πατήρ ἡμῶν Ἀβραάμ ἐστίν. Λέγει αὐτοῖς ὁ Ἰησοῦς, Εἰ
τέκνα τοῦ Ἀβραάμ ἦτε, τὰ ἔργα τοῦ Ἀβραάμ ἐποιεῖτε. Νῦν δὲ 40
ζητεῖτέ με ἀποκτεῖναι, ἄνθρωπον ὃς τὴν ἀλήθειαν ὑμῖν λελάληκα, ἣν
ἤκουσα παρὰ τοῦ θεοῦ: τοῦτο Ἀβραάμ οὐκ ἐποίησεν. Ὑμεῖς ποιεῖτε 41
τὰ ἔργα τοῦ πατρὸς ὑμῶν. Εἶπον οὖν αὐτῷ, Ἡμεῖς ἐκ πορνείας⁹ οὐ

¹ ἀρεστός, pleasing, desirable. ² ἀληθῶς, truly, really. ³ ἐλευθερώ, set free, exempt (from liability). ⁴ δουλεύω, serve, am a slave. ⁵ πώποτε, ever yet, any time. ⁶ ἐλεύθερος, free, delivered from obligation. ⁷ ὄντως, really, indeed. ⁸ χωρέω, make room for, hold. ⁹ πορνεία, ας, ἡ, fornication, idolatry.

γεγεννήμεθα: ἓνα πατέρα ἔχομεν, τὸν θεόν. Εἶπεν οὖν αὐτοῖς ὁ 42
 Ἰησοῦς, Εἰ ὁ θεὸς πατὴρ ὑμῶν ἦν, ἠγαπᾶτε ἂν ἐμέ: ἐγὼ γὰρ ἐκ τοῦ
 θεοῦ ἐξῆλθον καὶ ἤκω:¹ οὐδὲ γὰρ ἀπ' ἐμαυτοῦ ἐλήλυθα, ἀλλ' ἐκεῖνός
 με ἀπέστειλεν. Διὰ τί τὴν λαλιὰν² τὴν ἐμὴν οὐ γινώσκετε; Ὅτι οὐ 43
 δύνασθε ἀκούειν τὸν λόγον τὸν ἐμόν. Ὑμεῖς ἐκ τοῦ πατρὸς τοῦ 44
 διαβόλου ἐστέ, καὶ τὰς ἐπιθυμίας τοῦ πατρὸς ὑμῶν θέλετε ποιεῖν.
 Ἐκεῖνος ἀνθρωποκτόνος³ ἦν ἀπ' ἀρχῆς, καὶ ἐν τῇ ἀληθείᾳ οὐχ
 ἔστηκεν, ὅτι οὐκ ἔστιν ἀλήθεια ἐν αὐτῷ. Ὅταν λαλῇ τὸ ψεῦδος,⁴ ἐκ
 τῶν ἰδίων λαλεῖ: ὅτι ψεύστης⁵ ἐστὶν καὶ ὁ πατὴρ αὐτοῦ. Ἐγὼ δὲ ὅτι 45
 τὴν ἀλήθειαν λέγω, οὐ πιστεύετε μοι. Τίς ἐξ ὑμῶν ἐλέγχει⁶ με περὶ 46
 ἁμαρτίας; Εἰ δὲ ἀλήθειαν λέγω, διὰ τί ὑμεῖς οὐ πιστεύετε μοι; Ὁ ὢν 47
 ἐκ τοῦ θεοῦ τὰ ῥήματα τοῦ θεοῦ ἀκούει: διὰ τοῦτο ὑμεῖς οὐκ ἀκούετε,
 ὅτι ἐκ τοῦ θεοῦ οὐκ ἐστέ. Ἀπεκρίθησαν οὖν οἱ Ἰουδαῖοι καὶ εἶπον 48
 αὐτῷ, Οὐ καλῶς λέγομεν ἡμεῖς ὅτι Σαμαρείτης⁷ εἶ σύ, καὶ δαιμόνιον
 ἔχεις; Ἀπεκρίθη Ἰησοῦς, Ἐγὼ δαιμόνιον οὐκ ἔχω, ἀλλὰ τιμῶ⁸ τὸν 49
 πατέρα μου, καὶ ὑμεῖς ἀτιμάζετε⁹ με. Ἐγὼ δὲ οὐ ζητῶ τὴν δόξαν μου: 50
 ἔστιν ὁ ζητῶν καὶ κρίνων. Ἀμὴν ἀμὴν λέγω ὑμῖν, ἐάν τις τὸν λόγον 51
 τὸν ἐμὸν τηρήσῃ, θάνατον οὐ μὴ θεωρήσῃ εἰς τὸν αἰῶνα. Εἶπον οὖν 52
 αὐτῷ οἱ Ἰουδαῖοι, Νῦν ἐγνώκαμεν ὅτι δαιμόνιον ἔχεις. Ἀβραὰμ
 ἀπέθανεν καὶ οἱ προφῆται, καὶ σὺ λέγεις, Ἐάν τις τὸν λόγον μου
 τηρήσῃ, οὐ μὴ γεύσῃται¹⁰ θανάτου εἰς τὸν αἰῶνα. Μὴ σὺ μείζων εἶ 53

¹ ἤκω, I have come, I am present. ² λαλιά, ἄς, ἡ, speech, way of talking. ³ ἀνθρωποκτόνος, ου, ὁ, murderer. ⁴ ψεῦδος, ους, τό, lie. ⁵ ψεύστης, ου, ὁ, liar, deceiver. ⁶ ἐλέγχω, convict, reprove. ⁷ Σαμαρείτης, ου, ὁ, Samaritan. ⁸ τιμάω, honor, value at a price. ⁹ ἀτιμάζω, dishonor, disgrace. ¹⁰ γεύομαι, taste, experience.

τοῦ πατρὸς ἡμῶν Ἀβραάμ, ὅστις ἀπέθανεν; Καὶ οἱ προφηταὶ
ἀπέθανον: τίνα σεαυτὸν σὺ ποιεῖς; Ἀπεκρίθη Ἰησοῦς, Ἐὰν ἐγὼ 54
δοξάζω ἑμαυτόν, ἡ δόξα μου οὐδὲν ἐστίν: ἔστιν ὁ πατήρ μου ὁ
δοξάζων με, ὃν ὑμεῖς λέγετε ὅτι Θεὸς ἡμῶν ἐστίν, καὶ οὐκ ἐγνώκατε 55
αὐτόν: ἐγὼ δὲ οἶδα αὐτόν, καὶ ἐὰν εἴπω ὅτι οὐκ οἶδα αὐτόν, ἔσομαι
ὅμοιος ὑμῶν, ψεύστης:¹ ἀλλ' οἶδα αὐτόν, καὶ τὸν λόγον αὐτοῦ τηρῶ. 56
Ἀβραάμ ὁ πατήρ ὑμῶν ἠγαλλιάσατο² ἵνα ἴδῃ τὴν ἡμέραν τὴν ἐμήν,
καὶ εἶδεν καὶ ἐχάρη. Εἶπον οὖν οἱ Ἰουδαῖοι πρὸς αὐτόν, Πεντήκοντα³ 57
ἔτη οὐπω⁴ ἔχεις, καὶ Ἀβραάμ ἐώρακας; Εἶπεν αὐτοῖς ὁ Ἰησοῦς, Ἀμὴν 58
ἀμὴν λέγω ὑμῖν, πρὶν⁵ Ἀβραάμ γενέσθαι, ἐγὼ εἰμι. Ἦραν οὖν 59
λίθους ἵνα βάλῃσιν ἐπ' αὐτόν: Ἰησοῦς δὲ ἐκρύβη,⁶ καὶ ἐξῆλθεν ἐκ
τοῦ ἱεροῦ, διελθὼν διὰ μέσου αὐτῶν: καὶ παρήγεν⁷ οὕτως.

Καὶ παράγων⁷ εἶδεν ἄνθρωπον τυφλὸν ἐκ γενετῆς.⁸ Καὶ ἠρώτησαν 9
αὐτόν οἱ μαθηταὶ αὐτοῦ λέγοντες, Ῥαββί, τίς ἡμαρτεν, οὗτος ἢ οἱ
γονεῖς⁹ αὐτοῦ, ἵνα τυφλὸς γεννηθῇ; Ἀπεκρίθη Ἰησοῦς, Οὔτε οὗτος 3
ἡμαρτεν οὔτε οἱ γονεῖς⁹ αὐτοῦ: ἀλλ' ἵνα φανερωθῇ τὰ ἔργα τοῦ θεοῦ
ἐν αὐτῷ. Ἐμὲ δεῖ ἐργάζεσθαι τὰ ἔργα τοῦ πέμψαντός με ἕως ἡμέρας 4
ἐστίν: ἔρχεται νύξ, ὅτε οὐδεὶς δύναται ἐργάζεσθαι. Ὅταν ἐν τῷ 5
κόσμῳ ᾧ, φῶς εἰμι τοῦ κόσμου. Ταῦτα εἰπὼν, ἔπτυσεν¹⁰ χαμαί,¹¹ καὶ 6
ἐποίησεν πηλὸν¹² ἐκ τοῦ πτύσματος,¹³ καὶ ἐπέχρισεν¹⁴ τὸν πηλὸν¹² ἐπὶ

¹ ψεύστης, ου, ὁ, liar, deceiver. ² ἀγαλλιάω, rejoice, am full of joy. ³ πενήκοντα, fifty, 50. ⁴ οὐπω, not yet. ⁵ πρὶν, before, formerly. ⁶ κρύπτω, conceal, hide. ⁷ παράγω, pass by, depart. ⁸ γενετή, ἡς, ἡ, birth. ⁹ γονεῦς, ἕως, ὁ, parent. ¹⁰ πτύω, spit. ¹¹ χαμαί, on or to the ground. ¹² πηλός, οὔ, ὁ, clay, mud. ¹³ πτύσμα, τος, τό, saliva, spittle. ¹⁴ ἐπιχρίω, anoint, spread on.

τοὺς ὀφθαλμοὺς τοῦ τυφλοῦ, καὶ εἶπεν αὐτῷ, Ὑπαγε νίψαι¹ εἰς τὴν 7
 κολυμβήθραν² τοῦ Σιλωάμ³ – ὃ ἐρμηνεύεται,⁴ Ἀπεσταλμένος.
 Ἀπήλθεν οὖν καὶ ἐνίψατο,¹ καὶ ἤλθεν βλέπων. Οἱ οὖν γείτονες⁵ καὶ 8
 οἱ θεωροῦντες αὐτὸν τὸ πρότερον⁶ ὅτι τυφλὸς ἦν, ἔλεγον, Οὐχ οὗτός
 ἐστὶν ὁ καθήμενος καὶ προσαιτῶν;⁷ Ἄλλοι ἔλεγον ὅτι Οὗτός ἐστιν: 9
 ἄλλοι δὲ ὅτι Ὁμοιος αὐτῷ ἐστὶν. Ἐκεῖνος ἔλεγεν ὅτι Ἐγὼ εἰμι. 10
 Ἔλεγον οὖν αὐτῷ, Πῶς ἀνέωχθησάν σου οἱ ὀφθαλμοί; Ἀπεκρίθη 11
 ἐκεῖνος καὶ εἶπεν, Ἄνθρωπος λεγόμενος Ἰησοῦς πηλὸν⁸ ἐποίησεν, καὶ
 ἐπέχρισέν⁹ μου τοὺς ὀφθαλμούς, καὶ εἶπέν μοι, Ὑπαγε εἰς τὴν
 κολυμβήθραν² τοῦ Σιλωάμ,³ καὶ νίψαι.¹ Ἀπελθὼν δὲ καὶ νιψάμενος,¹
 ἀνέβλεψα.¹⁰ Εἶπον οὖν αὐτῷ, Ποῦ ἐστὶν ἐκεῖνος; Λέγει, Οὐκ οἶδα. 12

Ἄγουσιν αὐτὸν πρὸς τοὺς Φαρισαίους, τὸν ποτε τυφλόν. Ἦν δὲ 13
 σάββατον ὅτε τὸν πηλὸν⁸ ἐποίησεν ὁ Ἰησοῦς, καὶ ἀνέωξεν αὐτοῦ
 τοὺς ὀφθαλμούς. Πάλιν οὖν ἡρώτων αὐτὸν καὶ οἱ Φαρισαῖοι, πῶς 15
 ἀνέβλεψεν.¹⁰ Ὁ δὲ εἶπεν αὐτοῖς, Πηλὸν⁸ ἐπέθηκέν μοι ἐπὶ τοὺς
 ὀφθαλμούς, καὶ ἐνιψάμην,¹ καὶ βλέπω. Ἔλεγον οὖν ἐκ τῶν 16
 Φαρισαίων τινές, Οὗτος ὁ ἄνθρωπος οὐκ ἔστιν παρὰ τοῦ θεοῦ, ὅτι τὸ
 σάββατον οὐ τηρεῖ. Ἄλλοι ἔλεγον, Πῶς δύναται ἄνθρωπος
 ἁμαρτωλὸς τοιαῦτα σημεῖα ποιεῖν; Καὶ σχίσμα¹¹ ἦν ἐν αὐτοῖς. 17

Λέγουσιν τῷ τυφλῷ πάλιν, Σὺ τί λέγεις περὶ αὐτοῦ, ὅτι ἠνοιξέν σου

¹ νίπτω, wash. ² κολυμβήθρα, ας, ή, pool, swimming-place. ³ Σιλωάμ, ὁ, Siloam. ⁴ ἐρμηνεύω, interpret, translate. ⁵ γείτων, ονος, ὁ, neighbor. ⁶ πρότερον, formerly, before. ⁷ προσαιτέω, beg. ⁸ πηλός, οὔ, ὁ, clay, mud. ⁹ ἐπιχρίω, anoint, spread on. ¹⁰ ἀναβλέπω, look up, receive sight. ¹¹ σχίσμα, τος, τό, tear, division.

τοὺς ὀφθαλμούς; Ὁ δὲ εἶπεν ὅτι Προφήτης ἐστίν. Οὐκ ἐπίστευσαν 18
 οὐν οἱ Ἰουδαῖοι περὶ αὐτοῦ, ὅτι τυφλὸς ἦν καὶ ἀνέβλεψεν,¹ ἕως ὅτου²
 ἐφώνησαν τοὺς γονεῖς³ αὐτοῦ τοῦ ἀναβλέψαντος,¹ καὶ ἠρώτησαν 19
 αὐτοὺς λέγοντες, Οὗτός ἐστιν ὁ υἱὸς ὑμῶν, ὃν ὑμεῖς λέγετε ὅτι
 τυφλὸς ἐγεννήθη; Πῶς οὖν ἄρτι βλέπει; Ἀπεκρίθησαν δὲ αὐτοῖς οἱ 20
 γονεῖς³ αὐτοῦ καὶ εἶπον, Οἶδαμεν ὅτι οὗτός ἐστιν ὁ υἱὸς ἡμῶν, καὶ ὅτι
 τυφλὸς ἐγεννήθη: πῶς δὲ νῦν βλέπει, οὐκ οἶδαμεν: ἢ τίς ἡνοιξεν 21
 αὐτοῦ τοὺς ὀφθαλμούς, ἡμεῖς οὐκ οἶδαμεν: αὐτὸς ἡλικίαν⁴ ἔχει:
 αὐτὸν ἐρωτήσατε, αὐτὸς περὶ ἑαυτοῦ λαλήσει. Ταῦτα εἶπον οἱ γονεῖς³ 22
 αὐτοῦ, ὅτι ἐφοβοῦντο τοὺς Ἰουδαίους: ἤδη γὰρ συνετέθειντο⁵ οἱ
 Ἰουδαῖοι, ἵνα ἐάν τις αὐτὸν ὁμολογήσῃ⁶ χριστόν, ἀποσυνάγωγος⁷
 γένηται. Διὰ τοῦτο οἱ γονεῖς³ αὐτοῦ εἶπον ὅτι Ἡλικίαν⁴ ἔχει, αὐτὸν 23
 ἐρωτήσατε. Ἐφώνησαν οὖν ἐκ δευτέρου τὸν ἄνθρωπον ὃς ἦν τυφλός, 24
 καὶ εἶπον αὐτῷ, Δὸς δόξαν τῷ θεῷ: ἡμεῖς οἶδαμεν ὅτι ὁ ἄνθρωπος
 οὗτος ἁμαρτωλὸς ἐστίν. Ἀπεκρίθη οὖν ἐκεῖνος καὶ εἶπεν, Εἰ 25
 ἁμαρτωλὸς ἐστίν, οὐκ οἶδα: ἐν οἶδα, ὅτι τυφλὸς ὦν, ἄρτι βλέπω. 26
 Εἶπον δὲ αὐτῷ πάλιν, Τί ἐποίησέν σοι; Πῶς ἡνοιξέν σου τοὺς
 ὀφθαλμούς; Ἀπεκρίθη αὐτοῖς, Εἶπον ὑμῖν ἤδη, καὶ οὐκ ἠκούσατε. Τί 27
 πάλιν θέλετε ἀκούειν; Μὴ καὶ ὑμεῖς θέλετε αὐτοῦ μαθηταὶ γενέσθαι
 ; Ἐλοιδόρησαν⁸ αὐτόν, καὶ εἶπον, Σὺ εἰ μαθητὴς ἐκείνου: ἡμεῖς δὲ 28
 τοῦ Μωσέως ἐσμὲν μαθηταί. Ἡμεῖς οἶδαμεν ὅτι Μωσῆ λελάληκεν ὁ 29

¹ ἀναβλέπω, look up, receive sight. ² ὅτου, until. ³ γονεὺς, ἑως, ὁ, parent. ⁴ ἡλικία, ας, ἡ, maturity, age. ⁵ συντίθηναι, agree, make an agreement. ⁶ ὁμολογέω, confess, profess. ⁷ ἀποσυνάγωγος, expelled from the congregation. ⁸ λοιδορέω, abuse, revile.

θεός· τοῦτον δὲ οὐκ οἶδαμεν πόθεν¹ ἐστίν. Ἀπεκρίθη ὁ ἄνθρωπος καὶ 30
εἶπεν αὐτοῖς, Ἐν γὰρ τούτῳ θαυμαστόν² ἐστίν, ὅτι ὑμεῖς οὐκ οἶδατε
πόθεν¹ ἐστίν, καὶ ἀνέωξέν μου τοὺς ὀφθαλμούς. Οἶδαμεν δὲ ὅτι 31
ἁμαρτωλῶν ὁ θεὸς οὐκ ἀκούει· ἀλλ' ἐάν τις θεοσεβῇς³ ἦ, καὶ τὸ
θέλημα αὐτοῦ ποιῇ, τούτου ἀκούει. Ἐκ τοῦ αἰῶνος οὐκ ἠκούσθη ὅτι 32
ἦνοιξέν τις ὀφθαλμούς τυφλοῦ γεγεννημένου. Εἰ μὴ ἦν οὗτος παρὰ 33
θεοῦ, οὐκ ἠδύνατο ποιεῖν οὐδέν. Ἀπεκρίθησαν καὶ εἶπον αὐτῷ, Ἐν 34
ἁμαρτίαις σὺ ἐγεννήθης ὄλος, καὶ σὺ διδάσκεις ἡμᾶς; Καὶ ἐξέβαλον
αὐτὸν ἔξω.

Ἦκουσεν ὁ Ἰησοῦς ὅτι ἐξέβαλον αὐτὸν ἔξω· καὶ εὐρών αὐτόν, εἶπεν 35
αὐτῷ, Σὺ πιστεύεις εἰς τὸν υἱὸν τοῦ θεοῦ; Ἀπεκρίθη ἐκεῖνος καὶ εἶπεν, 36
Καὶ τίς ἐστιν, κύριε, ἵνα πιστεύσω εἰς αὐτόν; Εἶπεν δὲ αὐτῷ ὁ 37
Ἰησοῦς, Καὶ ἐώρακας αὐτόν, καὶ ὁ λαλῶν μετὰ σοῦ ἐκεῖνός ἐστιν. Ὁ 38
δὲ ἔφη, Πιστεύω, κύριε· καὶ προσεκύνησεν αὐτῷ. Καὶ εἶπεν ὁ 39
Ἰησοῦς, Εἰς κρίμα⁴ ἐγὼ εἰς τὸν κόσμον τοῦτον ἦλθον, ἵνα οἱ μὴ
βλέποντες βλέπωσιν, καὶ οἱ βλέποντες τυφλοὶ γένωνται. Καὶ 40
ἤκουσαν ἐκ τῶν Φαρισαίων ταῦτα οἱ ὄντες μετ' αὐτοῦ, καὶ εἶπον
αὐτῷ, Μὴ καὶ ἡμεῖς τυφλοὶ ἐσμεν; Εἶπεν αὐτοῖς ὁ Ἰησοῦς, Εἰ τυφλοὶ 41
ἦτε, οὐκ ἂν εἶχετε ἁμαρτίαν· νῦν δὲ λέγετε ὅτι Βλέπομεν· ἡ οὖν
ἁμαρτία ὑμῶν μένει.

¹ πόθεν, from where? whence. ² θαυμαστός, wonderful, marvelous. ³ θεοσεβής, god-fearing, devout. ⁴ κρίμα, os, τό, judgment, verdict.

Ἀμὴν ἀμὴν λέγω ὑμῖν, ὁ μὴ εἰσερχόμενος διὰ τῆς θύρας εἰς τὴν αὐλήν¹ **10**
 τῶν προβάτων, ἀλλὰ ἀναβαίνων ἀλλαχόθεν,² ἐκεῖνος κλέπτης³ ἐστὶν
 καὶ ληστής.⁴ Ὁ δὲ εἰσερχόμενος διὰ τῆς θύρας ποιμὴν⁵ ἐστὶν τῶν **2**
 προβάτων. Τούτῳ ὁ θυρωρὸς⁶ ἀνοίγει, καὶ τὰ πρόβατα τῆς φωνῆς **3**
 αὐτοῦ ἀκούει, καὶ τὰ ἴδια πρόβατα καλεῖ κατ' ὄνομα, καὶ ἐξάγει⁷
 αὐτά. Καὶ ὅταν τὰ ἴδια πρόβατα ἐκβάλῃ, ἔμπροσθεν αὐτῶν **4**
 πορεύεται· καὶ τὰ πρόβατα αὐτῷ ἀκολουθεῖ, ὅτι οἶδασιν τὴν φωνήν
 αὐτοῦ. Ἀλλοτρίῳ⁸ δὲ οὐ μὴ ἀκολουθήσωσιν, ἀλλὰ φεύξονται⁹ ἀπ' **5**
 αὐτοῦ· ὅτι οὐκ οἶδασιν τῶν ἀλλοτρίων⁸ τὴν φωνήν. Ταύτην τὴν **6**
 παροιμίαν¹⁰ εἶπεν αὐτοῖς ὁ Ἰησοῦς· ἐκεῖνοι δὲ οὐκ ἔγνωσαν τίνα ἦν ἃ
 ἐλάλει αὐτοῖς.

Εἶπεν οὖν πάλιν αὐτοῖς ὁ Ἰησοῦς, Ἀμὴν ἀμὴν λέγω ὑμῖν ὅτι ἐγώ εἰμι ἡ **7**
 θύρα τῶν προβάτων. Πάντες ὅσοι ἤλθον κλέπται³ εἰσὶν καὶ λησταί·⁴ **8**
 ἀλλ' οὐκ ἤκουσαν αὐτῶν τὰ πρόβατα. Ἐγώ εἰμι ἡ θύρα· δι' ἐμοῦ ἐάν **9**
 τις εἰσέλθῃ, σωθήσεται, καὶ εἰσελεύσεται καὶ ἐξελεύσεται, καὶ νομὴν
 εὐρήσει. Ὁ κλέπτης³ οὐκ ἔρχεται εἰ μὴ ἵνα κλέψῃ¹² καὶ θύσῃ¹³ καὶ **10**
 ἀπολέσῃ· ἐγὼ ἤλθον ἵνα ζωὴν ἔχωσιν, καὶ περισσὸν¹⁴ ἔχωσιν. Ἐγώ **11**
 εἰμι ὁ ποιμὴν⁵ ὁ καλός· ὁ ποιμὴν⁵ ὁ καλὸς τὴν ψυχὴν αὐτοῦ τίθησιν
 ὑπὲρ τῶν προβάτων. Ὁ μισθωτὸς¹⁵ δέ, καὶ οὐκ ὢν ποιμὴν,⁵ οὗ οὐκ **12**
 εἰσὶν τὰ πρόβατα ἴδια, θεωρεῖ τὸν λύκον¹⁶ ἐρχόμενον, καὶ ἀφίησιν τὰ

¹ αὐλή, ἤς, ἡ, courtyard, enclosed open space. ² ἀλλαχόθεν, at another place, by another way. ³ κλέπτης, ου, ὁ, thief. ⁴ ληστής, οὔ, ὁ, robber, brigand. ⁵ ποιμὴν, ἐνος, ὁ, shepherd. ⁶ θυρωρός, οὔ, ὁ, doorkeeper, gatekeeper. ⁷ ἐξάγω, lead out. ⁸ ἀλλότριος, strange, foreign. ⁹ φεύγω, flee, escape. ¹⁰ παροιμία, ας, ἡ, proverb, parable. ¹¹ νομή, ἤς, ἡ, pasture, spreading. ¹² κλέπτω, steal. ¹³ θύω, sacrifice, kill. ¹⁴ περισσός, excessive, abundant. ¹⁵ μισθωτός, οὔ, ὁ, hired servant. ¹⁶ λύκος, ου, ὁ, wolf, jackal.

πρόβατα, καὶ φεύγει:¹ καὶ ὁ λύκος² ἄρπάζει³ αὐτά, καὶ σκορπίζει⁴ τὰ
 πρόβατα. Ὁ δὲ μισθωτός⁵ φεύγει,¹ ὅτι μισθωτός⁵ ἐστίν, καὶ οὐ μέλει⁶ 13
 αὐτῷ περὶ τῶν προβάτων. Ἐγὼ εἰμι ὁ ποιμὴν⁷ ὁ καλός, καὶ γινώσκω 14
 τὰ ἐμά, καὶ γινώσκομαι ὑπὸ τῶν ἐμῶν. Καθὼς γινώσκει με ὁ πατήρ, 15
 καὶ ἐγὼ γινώσκω τὸν πατέρα: καὶ τὴν ψυχὴν μου τίθημι ὑπὲρ τῶν
 προβάτων. Καὶ ἄλλα πρόβατα ἔχω, ἃ οὐκ ἔστιν ἐκ τῆς αὐλῆς⁸ 16
 ταύτης: κἀκεῖνά⁹ με δεῖ ἀγαγεῖν, καὶ τῆς φωνῆς μου ἀκούσουσιν: καὶ
 γενήσεται μία ποίμνη,¹⁰ εἰς ποιμήν.⁷ Διὰ τοῦτο ὁ πατήρ με ἀγαπᾷ, 17
 ὅτι ἐγὼ τίθημι τὴν ψυχὴν μου, ἵνα πάλιν λάβω αὐτήν. Οὐδεὶς αἶρει 18
 αὐτὴν ἀπ' ἐμοῦ, ἀλλ' ἐγὼ τίθημι αὐτὴν ἀπ' ἐμαυτοῦ. Ἐξουσίαν ἔχω
 θεῖναι αὐτήν, καὶ ἐξουσίαν ἔχω πάλιν λαβεῖν αὐτήν. Ταύτην τὴν
 ἐντολὴν ἔλαβον παρὰ τοῦ πατρός μου.

Σχίσμα¹¹ οὖν πάλιν ἐγένετο ἐν τοῖς Ἰουδαίοις διὰ τοὺς λόγους τούτους. 19
 Ἔλεγον δὲ πολλοὶ ἐξ αὐτῶν, Δαιμόνιον ἔχει καὶ μαίνεται:¹² τί αὐτοῦ
 ἀκούετε; Ἄλλοι ἔλεγον, Ταῦτα τὰ ῥήματα οὐκ ἔστιν δαιμονιζομένου: 21
 μὴ δαιμόνιον δύναται τυφλῶν ὀφθαλμοὺς ἀνοίγειν;

Ἐγένετο δὲ τὰ Ἐγκαίνια¹⁴ ἐν Ἱεροσολύμοις, καὶ χειμὼν¹⁵ ἦν: καὶ 22
 περιεπάτει ὁ Ἰησοῦς ἐν τῷ ἱερῷ ἐν τῇ στοᾷ¹⁶ Σολομώνος.¹⁷ 24
 Ἐκύκλωσαν¹⁸ οὖν αὐτὸν οἱ Ἰουδαῖοι, καὶ ἔλεγον αὐτῷ, Ἔως πότε τὴν

¹ φεύγω, flee, escape. ² λύκος, ου, ὁ, wolf, jackal. ³ ἄρπάζω, seize, snatch. ⁴ σκορπίζω, scatter, disperse. ⁵ μισθωτός, οὔ, ὁ, hired servant. ⁶ μέλει, it is a care, it concerns. ⁷ ποιμήν, ἐνος, ὁ, shepherd. ⁸ αὐλή, ἥς, ἡ, courtyard, enclosed open space. ⁹ κἀκεῖνος, and he, and she. ¹⁰ ποίμνη, ἡς, ἡ, flock. ¹¹ σχίσμα, τος, τό, tear, division. ¹² μαίνομαι, rage, be furious. ¹³ δαιμονίζομαι, am demon possessed. ¹⁴ ἐγκαίνια, ὡν, τό, festival of rededication, renewal. ¹⁵ χειμὼν, ὡνος, ὁ, winter, storm. ¹⁶ στοᾷ, ᾱς, ἡ, portico, colonnade. ¹⁷ Σολομών, ὡνος, ὁ, Solomon. ¹⁸ κυκλώω, encircle, surround.

ψυχὴν ἡμῶν αἴρεις; Εἰ σὺ εἶ ὁ χριστός, εἰπὲ ἡμῖν παρρησίᾳ. 25
 Ἀπεκρίθη αὐτοῖς ὁ Ἰησοῦς, Εἶπον ὑμῖν, καὶ οὐ πιστεύετε: τὰ ἔργα ἃ
 ἐγὼ ποιῶ ἐν τῷ ὀνόματι τοῦ πατρὸς μου, ταῦτα μαρτυρεῖ περὶ ἐμοῦ: 26
 ἀλλ' ὑμεῖς οὐ πιστεύετε: οὐ γὰρ ἐστε ἐκ τῶν προβάτων τῶν ἐμῶν,
 καθὼς εἶπον ὑμῖν. Τὰ πρόβατα τὰ ἐμὰ τῆς φωνῆς μου ἀκούει, καὶ γὰρ 27
 γινώσκω αὐτά, καὶ ἀκολουθοῦσίν μοι: καὶ γὰρ ζωὴν αἰώνιον δίδωμι 28
 αὐτοῖς: καὶ οὐ μὴ ἀπόλωνται εἰς τὸν αἰῶνα, καὶ οὐχ ἄρπάσει¹ τις
 αὐτὰ ἐκ τῆς χειρὸς μου. Ὁ πατήρ μου ὃς δέδωκέν μοι, μείζων 29
 πάντων ἐστίν: καὶ οὐδεὶς δύναται ἄρπάζειν¹ ἐκ τῆς χειρὸς τοῦ πατρὸς
 μου. Ἐγὼ καὶ ὁ πατήρ ἐν ἐσμεν. Ἐβάστασαν² οὖν πάλιν λίθους οἱ 30
 Ἰουδαῖοι ἵνα λιθάσωσιν³ αὐτόν. Ἀπεκρίθη αὐτοῖς ὁ Ἰησοῦς, Πολλὰ 32
 καλὰ ἔργα ἔδειξα ὑμῖν ἐκ τοῦ πατρὸς μου: διὰ ποῖον αὐτῶν ἔργον
 λιθάξετέ³ με; Ἀπεκρίθησαν αὐτῷ οἱ Ἰουδαῖοι λέγοντες, Περὶ καλοῦ 33
 ἔργου οὐ λιθάζομέν³ σε, ἀλλὰ περὶ βλασφημίας,⁴ καὶ ὅτι σὺ
 ἄνθρωπος ὢν ποιεῖς σεαυτὸν θεόν. Ἀπεκρίθη αὐτοῖς ὁ Ἰησοῦς, Οὐκ 34
 ἔστιν γεγραμμένον ἐν τῷ νόμῳ ὑμῶν, Ἐγὼ εἶπα, Θεοὶ ἐστε; Εἰ 35
 ἐκείνους εἶπεν θεοὺς, πρὸς οὓς ὁ λόγος τοῦ θεοῦ ἐγένετο – καὶ οὐ
 δύναται λυθῆναι ἡ γραφή – ὃν ὁ πατήρ ἡγίασεν⁵ καὶ ἀπέστειλεν εἰς 36
 τὸν κόσμον, ὑμεῖς λέγετε ὅτι Βλασφημεῖς, ὅτι εἶπον, Υἱὸς τοῦ θεοῦ
 εἰμι; Εἰ οὐ ποιῶ τὰ ἔργα τοῦ πατρὸς μου, μὴ πιστεύετε μοι: εἰ δὲ 37
 ποιῶ, καὶ ἔμοι μὴ πιστεύητε, τοῖς ἔργοις πιστεύσατε: ἵνα γνῶτε καὶ

¹ ἄρπάζω, seize, snatch. ² βαστάζω, bear, carry. ³ λιθάζω, throw stones, stone. ⁴ βλασφημία, ας, ή, blasphemy, reproach. ⁵ ἀγιάζω, make holy, consecrate. ⁶ καὶ, and if, even if.

πιστεύσητε ὅτι ἐν ἐμοὶ ὁ πατήρ, καὶ γὰρ ἐν αὐτῷ. Ἐζήτουν οὖν πάλιν 39
αὐτὸν πιάσαι·¹ καὶ ἐξήλθεν ἐκ τῆς χειρὸς αὐτῶν.

Καὶ ἀπῆλθεν πάλιν πέραν² τοῦ Ἰορδάνου³ εἰς τὸν τόπον ὅπου ἦν 40
Ἰωάννης τὸ πρῶτον βαπτίζων· καὶ ἔμεινεν ἐκεῖ. Καὶ πολλοὶ ἦλθον 41
πρὸς αὐτόν, καὶ ἔλεγον ὅτι Ἰωάννης μὲν σημεῖον ἐποίησεν οὐδέν·
πάντα δὲ ὅσα εἶπεν Ἰωάννης περὶ τούτου, ἀληθῆ⁴ ἦν. Καὶ 42
ἐπίστευσαν πολλοὶ ἐκεῖ εἰς αὐτόν.

Ἦν δέ τις ἀσθενῶν Λάζαρος⁵ ἀπὸ Βηθανίας,⁶ ἐκ τῆς κώμης⁷ Μαρίας 11
καὶ Μάρθας⁸ τῆς ἀδελφῆς⁹ αὐτῆς. Ἦν δὲ Μαρία ἡ ἀλείψασα¹⁰ τὸν 2
κύριον μύρῳ,¹¹ καὶ ἐκμάξασα¹² τοὺς πόδας αὐτοῦ ταῖς θριξίν¹³ αὐτῆς,
ἥς ὁ ἀδελφὸς Λάζαρος⁵ ἡσθένει. Ἀπέστειλαν οὖν αἱ ἀδελφαὶ⁹ πρὸς 3
αὐτὸν λέγουσαι, Κύριε, ἴδε ὃν φιλεῖς¹⁴ ἀσθενεῖ. Ἀκούσας δὲ ὁ Ἰησοῦς 4
εἶπεν, Αὕτη ἡ ἀσθένεια¹⁵ οὐκ ἔστιν πρὸς θάνατον, ἀλλ' ὑπὲρ τῆς
δόξης τοῦ θεοῦ, ἵνα δοξασθῇ ὁ υἱὸς τοῦ θεοῦ δι' αὐτῆς. Ἠγάπα δὲ ὁ 5
Ἰησοῦς τὴν Μάρθαν⁸ καὶ τὴν ἀδελφὴν⁹ αὐτῆς καὶ τὸν Λάζαρον.⁵ Ὡς 6
οὖν ἤκουσεν ὅτι ἀσθενεῖ, τότε μὲν ἔμεινεν ἐν ᾧ ἦν τόπῳ δύο ἡμέρας. 7
Ἐπειτα¹⁶ μετὰ τοῦτο λέγει τοῖς μαθηταῖς, Ἀγωμεν εἰς τὴν Ἰουδαίαν
πάλιν. Λέγουσιν αὐτῷ οἱ μαθηταί, Ῥαββί, νῦν ἐζήτουν σε λιθάσαι¹⁷ 8
οἱ Ἰουδαῖοι, καὶ πάλιν ὑπάγεις ἐκεῖ; Ἀπεκρίθη Ἰησοῦς, Οὐχὶ δώδεκά 9

¹ πιάζω, take, lay hold of. ² πέραν, on the other side of, beyond (gen). ³ Ἰορδάνης, ου, ὁ, Jordan. ⁴ ἀληθής, true, unconcealed. ⁵ Λάζαρος, ου, ὁ, Lazarus, Eliezer. ⁶ Βηθανία, ας, ἡ, Bethany. ⁷ κώμη, ης, ἡ, village. ⁸ Μάρθα, ας, ἡ, Martha. ⁹ ἀδελφή, ἡς, ἡ, sister. ¹⁰ ἀλείφω, anoint. ¹¹ μύρον, ου, τό, ointment, perfume. ¹² ἐκμάσσω, wipe dry, wipe. ¹³ θρίξ, τριχός, ἡ, hair. ¹⁴ φιλέω, love, kiss. ¹⁵ ἀσθένεια, ας, ἡ, weakness, sickness. ¹⁶ ἔπειτα, then, after this. ¹⁷ λιθάζω, throw stones, stone.

εἰσιν ὥραι τῆς ἡμέρας; Ἐάν τις περιπατῇ ἐν τῇ ἡμέρᾳ, οὐ
 προσκόπτει,¹ ὅτι τὸ φῶς τοῦ κόσμου τούτου βλέπει. Ἐάν δέ τις 10
 περιπατῇ ἐν τῇ νυκτί, προσκόπτει,¹ ὅτι τὸ φῶς οὐκ ἔστιν ἐν αὐτῷ. 11
 Ταῦτα εἶπεν, καὶ μετὰ τοῦτο λέγει αὐτοῖς, Λάζαρος² ὁ φίλος³ ἡμῶν
 κεκοίμηται:⁴ ἀλλὰ πορεύομαι ἵνα ἐξυπνίσω⁵ αὐτόν. Εἶπον οὖν οἱ 12
 μαθηταὶ αὐτοῦ, Κύριε, εἰ κεκοίμηται,⁴ σωθήσεται. Εἰρήκει δὲ ὁ 13
 Ἰησοῦς περὶ τοῦ θανάτου αὐτοῦ: ἐκεῖνοι δὲ ἔδοξαν ὅτι περὶ τῆς
 κοιμήσεως⁶ τοῦ ὕπνου⁷ λέγει. Τότε οὖν εἶπεν αὐτοῖς ὁ Ἰησοῦς 14
 παρρησίᾳ, Λάζαρος² ἀπέθανεν. Καὶ χαίρω δι' ὑμᾶς, ἵνα πιστεύσητε, 15
 ὅτι οὐκ ἤμην ἐκεῖ: ἀλλὰ ἄγωμεν πρὸς αὐτόν. Εἶπεν οὖν Θωμᾶς,⁸ ὁ 16
 λεγόμενος Δίδυμος,⁹ τοῖς συμμαθηταῖς,¹⁰ Ἄγωμεν καὶ ἡμεῖς, ἵνα
 ἀποθάνωμεν μετ' αὐτοῦ.
 Ἐλθὼν οὖν ὁ Ἰησοῦς εὔρεν αὐτὸν τέσσαρας ἡμέρας ἤδη ἔχοντα ἐν τῷ 17
 μνημείῳ. Ἦν δὲ ἡ Βηθανία¹¹ ἐγγὺς τῶν Ἱεροσολύμων, ὡς ἀπὸ 18
 σταδίων¹² δεκαπέντε:¹³ καὶ πολλοὶ ἐκ τῶν Ἰουδαίων ἐληλύθεισαν 19
 πρὸς τὰς περὶ Μάρθαν¹⁴ καὶ Μαρίαν, ἵνα παραμυθῇσονται¹⁵ αὐτάς
 περὶ τοῦ ἀδελφοῦ αὐτῶν. Ἡ οὖν Μάρθα,¹⁴ ὡς ἤκουσεν ὅτι Ἰησοῦς 20
 ἔρχεται, ὑπήντησεν¹⁶ αὐτῷ: Μαρία δὲ ἐν τῷ οἴκῳ ἐκαθέζετο.¹⁷ Εἶπεν 21
 οὖν Μάρθα¹⁴ πρὸς τὸν Ἰησοῦν, Κύριε, εἰ ἦς ὧδε, ὁ ἀδελφός μου οὐκ
 ἂν ἐτεθνήκει.¹⁸ Ἀλλὰ καὶ νῦν οἶδα ὅτι ὅσα ἂν αἰτήσῃ τὸν θεόν, δώσει 22

¹ προσκόπτω, strike against, stumble. ² Λάζαρος, ου, ὁ, Lazarus, Eliezer. ³ φίλος, ου, ὁ, loving, friend. ⁴ κοιμάομαι, sleep, fall asleep. ⁵ ἐξυπνίζω, wake up, arouse. ⁶ κοιμήσις, εως, ἡ, sleep, resting. ⁷ ὕπνος, ου, ὁ, sleep. ⁸ Θωμᾶς, ᾱ, ὁ, Thomas. ⁹ Δίδυμος, ου, ὁ, Didymus, Twin. ¹⁰ συμμαθητής, οὔ, ὁ, fellow disciple. ¹¹ Βηθανία, ας, ἡ, Bethany. ¹² στάδιον, οὔ, τό, stadia, length of a stadium. ¹³ δεκαπέντε, fifteen, 15. ¹⁴ Μάρθα, ας, ἡ, Martha. ¹⁵ παραμυθέομαι, encourage, comfort. ¹⁶ ὑπαντάω, meet, go to meet. ¹⁷ καθέζομαι, sit down, am sitting. ¹⁸ θνήσκω, die, am dying.

σοι ὁ θεός. Λέγει αὐτῇ ὁ Ἰησοῦς, Ἀναστήσεται ὁ ἀδελφός σου. Λέγει 23
 αὐτῷ Μάρθα,¹ Οἶδα ὅτι ἀναστήσεται ἐν τῇ ἀναστάσει ἐν τῇ ἐσχάτῃ
 ἡμέρᾳ. Εἶπεν αὐτῇ ὁ Ἰησοῦς, Ἐγὼ εἰμι ἡ ἀνάστασις καὶ ἡ ζωή· ὁ 25
 πιστεύων εἰς ἐμέ, καὶ ἂν² ἀποθάνῃ, ζήσεται· καὶ πᾶς ὁ ζῶν καὶ πιστεύων 26
 εἰς ἐμέ, οὐ μὴ ἀποθάνῃ εἰς τὸν αἰῶνα. Πιστεύεις τοῦτο; Λέγει αὐτῷ, 27
 Ναί, κύριε· ἐγὼ πεπίστευκα, ὅτι σὺ εἶ ὁ χριστός, ὁ υἱὸς τοῦ θεοῦ, ὁ
 εἰς τὸν κόσμον ἐρχόμενος. Καὶ ταῦτα εἰπούσα ἀπῆλθεν, καὶ 28
 ἐφώνησεν Μαρίαν τὴν ἀδελφὴν³ αὐτῆς λάθρᾳ,⁴ εἰπούσα, Ὁ
 διδάσκαλος πάρεστιν⁵ καὶ φωνεῖ σε. Ἐκείνη ὡς ἤκουσεν, ἐγείρεται 29
 ταχύ⁶ καὶ ἔρχεται πρὸς αὐτόν. Οὐπω⁷ δὲ ἐληλύθει ὁ Ἰησοῦς εἰς τὴν 30
 κώμην,⁸ ἀλλ' ἦν ἐν τῷ τόπῳ ὅπου ὑπῆντησεν⁹ αὐτῷ ἡ Μάρθα.¹ Οἱ 31
 οὖν Ἰουδαῖοι οἱ ὄντες μετ' αὐτῆς ἐν τῇ οἰκίᾳ καὶ παραμυθούμενοι¹⁰
 αὐτήν, ἰδόντες τὴν Μαρίαν ὅτι ταχέως¹¹ ἀνέστη καὶ ἐξῆλθεν,
 ἠκολούθησαν αὐτῇ, λέγοντες ὅτι Ὑπάγει εἰς τὸ μνημεῖον, ἵνα
 κλαύσῃ ἐκεῖ. Ἡ οὖν Μαρία, ὡς ἦλθεν ὅπου ἦν ὁ Ἰησοῦς, ἰδοῦσα 32
 αὐτόν, ἔπεσεν αὐτοῦ¹² εἰς τοὺς πόδας λέγουσα αὐτῷ, Κύριε, εἰ ἦς ὧδε,
 οὐκ ἂν ἀπέθανέν μου ὁ ἀδελφός. Ἰησοῦς οὖν ὡς εἶδεν αὐτήν 33
 κλαίουσαν, καὶ τοὺς συνελθόντας αὐτῇ Ἰουδαίους κλαίοντας,
 ἐνεβριμήσατο¹³ τῷ πνεύματι, καὶ ἐτάραξεν¹⁴ ἑαυτόν, καὶ εἶπεν, Ποῦ 34
 τεθείκατε αὐτόν; Λέγουσιν αὐτῷ, Κύριε, ἔρχου καὶ ἴδε. Ἐδάκρυσεν¹⁵ 35
 ὁ Ἰησοῦς. Ἔλεγον οὖν οἱ Ἰουδαῖοι, Ἴδε πῶς ἐφίλει¹⁶ αὐτόν. Τινὲς δὲ 36

¹ Μάρθα, ας, ἡ, Martha. ² καὶ, and if, even if. ³ ἀδελφή, ἡς, ἡ, sister. ⁴ λάθρᾳ, secretly. ⁵ πάρεμι, be present, have arrived. ⁶ ταχύ, quickly, speedily.
⁷ οὐπω, not yet. ⁸ κώμη, ἡς, ἡ, village. ⁹ ὑπαντάω, meet, go to meet. ¹⁰ παραμυθέομαι, encourage, comfort. ¹¹ ταχέως, quickly, soon. ¹² αὐτοῦ, there,
 here. ¹³ ἐμβριμάομαι, be moved with anger, admonish sternly. ¹⁴ ταρασσω, trouble, agitate. ¹⁵ δακρύω, weep, shed tears. ¹⁶ φιλέω, love, kiss.

ἐξ αὐτῶν εἶπον, Οὐκ ἠδύνατο οὗτος, ὁ ἀνοίξας τοὺς ὀφθαλμοὺς τοῦ
 τυφλοῦ, ποιῆσαι ἵνα καὶ οὗτος μὴ ἀποθάνῃ; Ἰησοῦς οὖν πάλιν 38
 ἐμβριμώμενος¹ ἐν ἑαυτῷ ἔρχεται εἰς τὸ μνημεῖον. Ἦν δὲ σπήλαιον,²
 καὶ λίθος ἐπέκειτο³ ἐπ' αὐτῷ. Λέγει ὁ Ἰησοῦς, Ἄρατε τὸν λίθον. 39
 Λέγει αὐτῷ ἡ ἀδελφή⁴ τοῦ τεθνηκότος⁵ Μάρθα,⁶ Κύριε, ἤδη ὀζει:⁷
 τεταρταῖος⁸ γάρ ἐστιν. Λέγει αὐτῇ ὁ Ἰησοῦς, Οὐκ εἶπόν σοι ὅτι ἐὰν 40
 πιστεύσῃς, ὄψει τὴν δόξαν τοῦ θεοῦ; Ἦραν οὖν τὸν λίθον, οὗ⁹ ἦν ὁ 41
 τεθνηκώς⁵ κείμενος.¹⁰ Ὁ δὲ Ἰησοῦς ἤρην τοὺς ὀφθαλμοὺς ἄνω,¹¹ καὶ
 εἶπεν, Πάτερ, εὐχαριστῶ σοι ὅτι ἤκουσάς μου. Ἐγὼ δὲ ᾔδειν ὅτι 42
 πάντοτέ μου ἀκούεις: ἀλλὰ διὰ τὸν ὄχλον τὸν περιεστῶτα¹² εἶπον,
 ἵνα πιστεύσωσιν ὅτι σύ με ἀπέστειλας. Καὶ ταῦτα εἰπὼν, φωνῇ 43
 μεγάλῃ ἐκραύγασεν,¹³ Λάζαρε,¹⁴ δεῦρο¹⁵ ἔξω. Καὶ ἐξῆλθεν ὁ τεθνηκώς, 44
 δεδεμένος τοὺς πόδας καὶ τὰς χεῖρας κειρίαις,¹⁶ καὶ ἡ ὄψις¹⁷ αὐτοῦ
 σουδαρίῳ¹⁸ περιεδέδετο.¹⁹ Λέγει αὐτοῖς ὁ Ἰησοῦς, Λύσατε αὐτόν, καὶ
 ἄφετε ὑπάγειν.

Πολλοὶ οὖν ἐκ τῶν Ἰουδαίων, οἱ ἐλθόντες πρὸς τὴν Μαρίαν καὶ 45
 θεασάμενοι²⁰ ἃ ἐποίησεν ὁ Ἰησοῦς, ἐπίστευσαν εἰς αὐτόν. Τινὲς δὲ ἐξ 46
 αὐτῶν ἀπῆλθον πρὸς τοὺς Φαρισαίους, καὶ εἶπον αὐτοῖς ἃ ἐποίησεν ὁ
 Ἰησοῦς.

¹ ἐμβριμάομαι, be moved with anger, admonish sternly. ² σπήλαιον, ου, τό, cave, den. ³ ἐπικείμεαι, lie on, lie upon. ⁴ ἀδελφή, ἡς, ἡ, sister. ⁵ θνήσκω, die, am dying. ⁶ Μάρθα, ας, ἡ, Martha. ⁷ ὀζω, (emit a) smell, give off an odor. ⁸ τεταρταῖος, happening on the fourth day. ⁹ οὗ, where, when. ¹⁰ κείμεαι, lie, be laid. ¹¹ ἄνω, up, above. ¹² περίστημι, stand around, avoid. ¹³ κραυγάζω, cry out, cry aloud. ¹⁴ Λάζαρος, ου, ὁ, Lazarus, Eliezer. ¹⁵ δεῦρο, until now, come here! ¹⁶ κειρία, ας, ἡ, binding material, wrappings. ¹⁷ ὄψις, εως, ἡ, outward appearance, face. ¹⁸ σουδάριον, ου, τό, face cloth, handkerchief. ¹⁹ περιδέω, bind, wrap around. ²⁰ θεάομαι, look at, behold.

Συνήγαγον οὖν οἱ ἀρχιερεῖς καὶ οἱ Φαρισαῖοι συνέδριον,¹ καὶ ἔλεγον, Τί 47
 ποιούμεν; Ὅτι οὗτος ὁ ἄνθρωπος πολλὰ σημεῖα ποιεῖ. Ἐὰν ἀφώμεν 48
 αὐτὸν οὕτως, πάντες πιστεύσουσιν εἰς αὐτόν: καὶ ἐλεύσονται οἱ
 Ῥωμαῖοι² καὶ ἀροῦσιν ἡμῶν καὶ τὸν τόπον καὶ τὸ ἔθνος. Εἷς δέ τις ἐξ 49
 αὐτῶν Καϊάφας,³ ἀρχιερεὺς ὢν τοῦ ἐνιαυτοῦ⁴ ἐκείνου, εἶπεν αὐτοῖς,
 Ὑμεῖς οὐκ οἴδατε οὐδέν, οὐδὲ διαλογίζεσθε⁵ ὅτι συμφέρει⁶ ἡμῖν ἵνα 50
 εἷς ἄνθρωπος ἀποθάνῃ ὑπὲρ τοῦ λαοῦ, καὶ μὴ ὅλον τὸ ἔθνος
 ἀπόλῃται. Τοῦτο δὲ ἀφ' ἑαυτοῦ οὐκ εἶπεν, ἀλλὰ ἀρχιερεὺς ὢν τοῦ 51
 ἐνιαυτοῦ⁴ ἐκείνου, προεφήτευσεν⁷ ὅτι ἔμελλεν Ἰησοῦς ἀποθνήσκειν
 ὑπὲρ τοῦ ἔθνους, καὶ οὐχ ὑπὲρ τοῦ ἔθνους μόνον, ἀλλ' ἵνα καὶ τὰ 52
 τέκνα τοῦ θεοῦ τὰ διεσκορπισμένα⁸ συναγάγῃ εἰς ἓν. Ἀπ' ἐκείνης οὖν 53
 τῆς ἡμέρας συνεβουλεύσαντο⁹ ἵνα ἀποκτείνωσιν αὐτόν.

Ἰησοῦς οὖν οὐκέτι παρρησίᾳ περιεπάτει ἐν τοῖς Ἰουδαίοις, ἀλλὰ 54
 ἀπῆλθεν ἐκεῖθεν¹⁰ εἰς τὴν χώραν¹¹ ἐγγὺς τῆς ἐρήμου, εἰς Ἐφραΐμ¹²
 λεγομένην πόλιν, κακεῖ¹³ διέτριβεν¹⁴ μετὰ τῶν μαθητῶν αὐτοῦ. Ἦν 55
 δὲ ἐγγὺς τὸ Πάσχα¹⁵ τῶν Ἰουδαίων: καὶ ἀνέβησαν πολλοὶ εἰς
 Ἱεροσόλυμα ἐκ τῆς χώρας¹¹ πρὸ τοῦ Πάσχα,¹⁵ ἵνα ἀγνίσωσιν¹⁶
 ἑαυτούς. Ἐζήτουν οὖν τὸν Ἰησοῦν, καὶ ἔλεγον μετ' ἀλλήλων ἐν τῷ 56
 ἱερῷ ἐστηκότες, Τί δοκεῖ ὑμῖν; Ὅτι οὐ μὴ ἔλθῃ εἰς τὴν ἑορτήν;¹⁷ 57
 Δεδώκεισαν δὲ καὶ οἱ ἀρχιερεῖς καὶ οἱ Φαρισαῖοι ἐντολήν, ἵνα ἐάν τις

¹ συνέδριον, ου, τό, council, Sanhedrin. ² Ῥωμαῖος, ου, ὁ, Roman, Roman citizen. ³ Καϊάφας, α, ὁ, Caiaphas. ⁴ ἐνιαυτός, οὔ, ὁ, year. ⁵ διαλογίζομαι, debate, reason. ⁶ συμφέρω, bring together, it is profitable. ⁷ προφητεύω, prophesy, foretell. ⁸ διασκορπίζω, scatter, separate. ⁹ συμβουλεύω, plot, advise. ¹⁰ ἐκεῖθεν, from there, from that place. ¹¹ χώρα, ας, ἡ, land, region. ¹² Ἐφραΐμ, ὁ, Ephraim. ¹³ κακεῖ, and there. ¹⁴ διατρίβω, continue, tarry. ¹⁵ πάσχα, τό, passover, passover feast. ¹⁶ ἀγνίζω, purify, cleanse. ¹⁷ ἑορτή, ἡς, ἡ, feast, festival.

γνῶ ποῦ ἐστίν, μηνύσῃ,¹ ὅπως πιάσωσιν² αὐτόν.

Ὁ οὖν Ἰησοῦς πρὸ ἑξ³ ἡμερῶν τοῦ Πάσχα⁴ ἦλθεν εἰς Βηθανίαν,⁵ ὅπου **12**

ἦν Λάζαρος⁶ ὁ τεθνηκώς,⁷ ὃν ἤγειρεν ἐκ νεκρῶν. Ἐποίησαν οὖν αὐτῷ **2**

δεῖπνον⁸ ἐκεῖ, καὶ ἡ Μάρθα⁹ διηκόνει· ὁ δὲ Λάζαρος⁶ εἷς ἦν τῶν

ἀνακειμένων¹⁰ σὺν αὐτῷ. Ἡ οὖν Μαρία λαβοῦσα λίτραν¹¹ μύρου¹² **3**

νάρδου¹³ πιστικῆς¹⁴ πολυτίμου,¹⁵ ἤλειψεν¹⁶ τοὺς πόδας τοῦ Ἰησοῦ, καὶ

ἐξέμαξεν¹⁷ ταῖς θριξίν¹⁸ αὐτῆς τοὺς πόδας αὐτοῦ· ἡ δὲ οἰκία

ἐπληρώθη ἐκ τῆς ὀσμῆς¹⁹ τοῦ μύρου.¹² Λέγει οὖν εἷς ἐκ τῶν μαθητῶν **4**

αὐτοῦ, Ἰούδας Σίμωνος Ἰσκαριώτης,²⁰ ὁ μέλλων αὐτὸν παραδιδόναι,

Διὰ τί τοῦτο τὸ μύρον¹² οὐκ ἐπράθη²¹ τριακοσίων²² δηναρίων,²³ καὶ **5**

ἐδόθη πτωχοῖς; Εἶπεν δὲ τοῦτο, οὐχ ὅτι περὶ τῶν πτωχῶν ἔμελεν²⁴ **6**

αὐτῷ, ἀλλ' ὅτι κλέπτῃς²⁵ ἦν, καὶ τὸ γλωσσόκομον²⁶ εἶχεν, καὶ τὰ

βαλλόμενα ἐβάσταζεν.²⁷ Εἶπεν οὖν ὁ Ἰησοῦς, Ἄφες αὐτήν· εἰς τὴν **7**

ἡμέραν τοῦ ἐνταφιασμοῦ²⁸ μου τετήρηκεν αὐτό. Τοὺς πτωχοὺς γὰρ **8**

πάντοτε ἔχετε μεθ' ἑαυτῶν, ἐμὲ δὲ οὐ πάντοτε ἔχετε.

Ἔγνω οὖν ὄχλος πολὺς ἐκ τῶν Ἰουδαίων ὅτι ἐκεῖ ἐστίν· καὶ ἦλθον οὐ **9**

διὰ τὸν Ἰησοῦν μόνον, ἀλλ' ἵνα καὶ τὸν Λάζαρον⁶ ἴδωσιν, ὃν ἤγειρεν

ἐκ νεκρῶν. Ἐβουλεύσαντο²⁹ δὲ οἱ ἀρχιερεῖς ἵνα καὶ τὸν Λάζαρον⁶ **10**

¹ μηνύω, make known, report. ² πιάζω, take, lay hold of. ³ ἑξ, six, 6. ⁴ πάσχα, τό, passover, passover feast. ⁵ Βηθανία, ας, ἡ, Bethany. ⁶ Λάζαρος, ου, ὁ, Lazarus, Eliezer. ⁷ θνήσκω, die, am dying. ⁸ δεῖπνον, ου, τό, supper, dinner. ⁹ Μάρθα, ας, ἡ, Martha. ¹⁰ ἀνάκειμαι, recline, recline (at a meal). ¹¹ λίτρα, ας, ἡ, Roman pound. ¹² μύρον, ου, τό, ointment, perfume. ¹³ νάρδος, ου, ἡ, spikenard, oil of nard. ¹⁴ πιστικός, genuine, pure. ¹⁵ πολύτιμος, very precious, costly. ¹⁶ ἀλείφω, anoint. ¹⁷ ἐκμάσσω, wipe dry, wipe. ¹⁸ θρίξ, τριχός, ἡ, hair. ¹⁹ ὀσμή, ἡς, ἡ, smell, aroma. ²⁰ Ἰσκαριώτης, ου, ὁ, Iscariot, man of Kerioth. ²¹ πιπράσκω, sell. ²² τριακόσιοι, three hundred, 300. ²³ δηνάριον, ου, ὁ, denarius. ²⁴ μέλει, it is a care, it concerns. ²⁵ κλέπτῃς, ου, ὁ, thief. ²⁶ γλωσσόκομον, ου, τό, money box, bag. ²⁷ βαστάζω, bear, carry. ²⁸ ἐνταφιασμός, οὔ, ὁ, preparation for burial, burial. ²⁹ βουλεύω, deliberate, take counsel.

ἀποκτείνωσιν: ὅτι πολλοὶ δι' αὐτὸν ὑπῆγον τῶν Ἰουδαίων, καὶ 11
ἐπίστευον εἰς τὸν Ἰησοῦν.

Τῇ ἐπαύριον¹ ὄχλος πολὺς ὁ ἐλθὼν εἰς τὴν ἑορτήν,² ἀκούσαντες ὅτι 12
ἔρχεται Ἰησοῦς εἰς Ἱεροσόλυμα, ἔλαβον τὰ βαῖα³ τῶν φοινίκων,⁴ καὶ 13
ἐξῆλθον εἰς ὑπάντησιν⁵ αὐτῷ, καὶ ἔκραζον, Ὡσαννά:⁶ εὐλογημένος ὁ
ἐρχόμενος ἐν ὀνόματι κυρίου, βασιλεὺς τοῦ Ἰσραὴλ. Εὐρὼν δὲ ὁ 14
Ἰησοῦς ὄναριον,⁷ ἐκάθισεν ἐπ' αὐτό, καθὼς ἐστὶν γεγραμμένον, Μὴ 15
φοβοῦ, θύγατερ⁸ Σιών: ἰδοὺ, ὁ βασιλεὺς σου ἔρχεται, καθήμενος ἐπὶ
πῶλον⁹ ὄνου.¹⁰ Ταῦτα δὲ οὐκ ἔγνωσαν οἱ μαθηταὶ αὐτοῦ τὸ πρῶτον: 16
ἀλλ' ὅτε ἐδοξάσθη Ἰησοῦς, τότε ἐμνήσθησαν¹¹ ὅτι ταῦτα ἦν ἐπ' αὐτῷ
γεγραμμένα, καὶ ταῦτα ἐποίησαν αὐτῷ. Ἐμαρτύρει οὖν ὁ ὄχλος ὁ ὢν 17
μετ' αὐτοῦ ὅτε τὸν Λάζαρον¹² ἐφώνησεν ἐκ τοῦ μνημείου, καὶ ἤγειρεν
αὐτὸν ἐκ νεκρῶν. Διὰ τοῦτο καὶ ὑπήντησεν¹³ αὐτῷ ὁ ὄχλος, ὅτι 18
ἤκουσεν τοῦτο αὐτὸν πεποιηκέναι τὸ σημεῖον. Οἱ οὖν Φαρισαῖοι 19
εἶπον πρὸς ἑαυτούς, Θεωρεῖτε ὅτι οὐκ ὠφελεῖτε¹⁴ οὐδέν: ἴδε ὁ κόσμος
ὀπίσω αὐτοῦ ἀπήλθεν.

Ἦσαν δὲ τινες Ἑλλήνες¹⁵ ἐκ τῶν ἀναβαινόντων ἵνα προσκυνήσωσιν ἐν 20
τῇ ἑορτῇ:² οὗτοι οὖν προσῆλθον Φιλίππῳ τῷ ἀπὸ Βηθσαϊδᾶ¹⁶ τῆς 21
Γαλιλαίας, καὶ ἡρώτων αὐτὸν λέγοντες, Κύριε, θέλομεν τὸν Ἰησοῦν

¹ ἐπαύριον, on the morrow, on the next day. ² ἑορτή, ἡς, ἡ, feast, festival. ³ βαῖον, ου, τό, palm branch. ⁴ φοῖνιξ, ὁ, palm tree, palm branch. ⁵ ὑπάντησις, εως, ἡ, going to meet, meeting. ⁶ Ὡσαννά, hosanna. ⁷ ὄναριον, ου, τό, young donkey, young ass. ⁸ θυγάτηρ, τρος, ἡ, daughter. ⁹ πῶλος, ου, ὁ, colt, young ass. ¹⁰ ὄνος, ου, ὁ, ass, donkey. ¹¹ μμνήσκομαι, remember, recall. ¹² Λάζαρος, ου, ὁ, Lazarus, Eliezer. ¹³ ὑπαντάω, meet, go to meet. ¹⁴ ὠφελέω, profit, help. ¹⁵ Ἑλλήν, ηνος, ὁ, Greek, Hellene. ¹⁶ Βηθσαϊδᾶ, ἡ, Bethsaida.

ἰδεῖν. Ἔρχεται Φίλιππος καὶ λέγει τῷ Ἀνδρέᾳ:¹ καὶ πάλιν Ἀνδρέας¹ 22
 καὶ Φίλιππος λέγουσιν τῷ Ἰησοῦ. Ὁ δὲ Ἰησοῦς ἀπεκρίνατο αὐτοῖς 23
 λέγων, Ἐλήλυθεν ἡ ὥρα ἵνα δοξασθῇ ὁ υἱὸς τοῦ ἀνθρώπου. Ἀμὴν 24
 ἀμὴν λέγω ὑμῖν, ἐὰν μὴ ὁ κόκκος² τοῦ σίτου³ πεσὼν εἰς τὴν γῆν
 ἀποθάνῃ, αὐτὸς μόνος μένει· ἐὰν δὲ ἀποθάνῃ, πολὺν καρπὸν φέρει. 25
 Ὁ φιλῶν⁴ τὴν ψυχὴν αὐτοῦ ἀπολέσει αὐτήν· καὶ ὁ μισῶν τὴν ψυχὴν
 αὐτοῦ ἐν τῷ κόσμῳ τούτῳ εἰς ζωὴν αἰώνιον φυλάξει αὐτήν. Ἐὰν ἐμοὶ 26
 διακονῇ τις, ἐμοὶ ἀκολουθείτω· καὶ ὅπου εἰμὶ ἐγώ, ἐκεῖ καὶ ὁ
 διάκονος ὁ ἐμὸς ἔσται· καὶ ἐὰν τις ἐμοὶ διακονῇ, τιμήσει⁵ αὐτὸν ὁ
 πατήρ. Νῦν ἡ ψυχὴ μου τετάρακται·⁶ καὶ τί εἴπω; Πάτερ, σῶσόν με 27
 ἐκ τῆς ὥρας ταύτης. Ἀλλὰ διὰ τοῦτο ἦλθον εἰς τὴν ὥραν ταύτην. 28
 Πάτερ, δόξασόν σου τὸ ὄνομα. Ἦλθεν οὖν φωνὴ ἐκ τοῦ οὐρανοῦ,
 Καὶ ἐδόξασα, καὶ πάλιν δοξάσω. Ὁ οὖν ὄχλος ὁ ἐστὼς καὶ ἀκούσας 29
 ἔλεγεν βροντὴν⁷ γεγονέναι· ἄλλοι ἔλεγον, Ἄγγελος αὐτῷ λελάληκεν.
 Ἀπεκρίθη Ἰησοῦς καὶ εἶπεν, Οὐ δι' ἐμὲ αὕτη ἡ φωνὴ γέγονεν, ἀλλὰ 30
 δι' ὑμᾶς. Νῦν κρίσις ἐστὶν τοῦ κόσμου τούτου· νῦν ὁ ἄρχων τοῦ 31
 κόσμου τούτου ἐκβληθήσεται ἔξω. Καγὼ ἐὰν ὑψωθῶ⁸ ἐκ τῆς γῆς, 32
 πάντας ἐλκύσω⁹ πρὸς ἐμαυτόν. Τοῦτο δὲ ἔλεγεν, σημαίνων¹⁰ ποίῳ 33
 θανάτῳ ἔμελλεν ἀποθνήσκειν. Ἀπεκρίθη αὐτῷ ὁ ὄχλος, Ἡμεῖς 34
 ἠκούσαμεν ἐκ τοῦ νόμου ὅτι ὁ χριστὸς μένει εἰς τὸν αἰῶνα· καὶ πῶς
 σὺ λέγεις, Δεῖ ὑψωθῆναι⁸ τὸν υἱὸν τοῦ ἀνθρώπου; Τίς ἐστιν οὗτος ὁ

¹ Ἀνδρέας, ου, ό, Andrew. ² κόκκος, ου, ό, grain, seed. ³ σῖτος, ου, ό, wheat, grain. ⁴ φιλέω, love, kiss. ⁵ τιμάω, honor, value at a price. ⁶ ταράσσω, trouble, agitate. ⁷ βροντή, ους, ή, thunder. ⁸ ὑψόω, lift up, exalt. ⁹ ἐλκύω, drag, draw. ¹⁰ σημαίνω, indicate, signify.

υἱὸς τοῦ ἀνθρώπου; Εἶπεν οὖν αὐτοῖς ὁ Ἰησοῦς, Ἔτι μικρὸν χρόνον 35
 τὸ φῶς μεθ' ὑμῶν ἐστίν. Περιπατεῖτε ἕως τὸ φῶς ἔχετε, ἵνα μὴ
 σκοτία¹ ὑμᾶς καταλάβῃ·² καὶ ὁ περιπατῶν ἐν τῇ σκοτίᾳ¹ οὐκ οἶδεν
 ποῦ ὑπάγει. Ἔως τὸ φῶς ἔχετε, πιστεύετε εἰς τὸ φῶς, ἵνα υἱοὶ φωτὸς 36
 γένησθε.

Ταῦτα ἐλάλησεν ὁ Ἰησοῦς, καὶ ἀπελθὼν ἐκρύβη³ ἀπ' αὐτῶν. Τοσαῦτα⁴ 37
 δὲ αὐτοῦ σημεῖα πεποιηκότος ἔμπροσθεν αὐτῶν, οὐκ ἐπίστευον εἰς
 αὐτόν· ἵνα ὁ λόγος Ἡσαΐου⁵ τοῦ προφήτου πληρωθῇ, ὃν εἶπεν, Κύριε, 38
 τίς ἐπίστευσεν τῇ ἀκοῇ⁶ ἡμῶν; Καὶ ὁ βραχίων⁷ κυρίου τίνι
 ἀπεκαλύφθη;⁸ Διὰ τοῦτο οὐκ ἠδύναντο πιστεύειν, ὅτι πάλιν εἶπεν 39
 Ἡσαΐας,⁵ Τετύφλωκεν⁹ αὐτῶν τοὺς ὀφθαλμούς, καὶ πεπώρωκεν¹⁰ 40
 αὐτῶν τὴν καρδίαν· ἵνα μὴ ἴδωσιν τοῖς ὀφθαλμοῖς, καὶ νοήσωσιν¹¹ τῇ
 καρδίᾳ, καὶ ἐπιστραφῶσιν, καὶ ἰάσωμαι¹² αὐτούς. Ταῦτα εἶπεν 41
 Ἡσαΐας,⁵ ὅτε εἶδεν τὴν δόξαν αὐτοῦ, καὶ ἐλάλησεν περὶ αὐτοῦ. 42
 Ὅμως¹³ μέντοι¹⁴ καὶ ἐκ τῶν ἀρχόντων πολλοὶ ἐπίστευσαν εἰς αὐτόν·
 ἀλλὰ διὰ τοὺς Φαρισαίους οὐχ ὡμολόγουν,¹⁵ ἵνα μὴ ἀποσυνάγωγοι¹⁶
 γένωνται. Ἠγάπησαν γὰρ τὴν δόξαν τῶν ἀνθρώπων μάλλον ἢ περ¹⁷ 43
 τὴν δόξαν τοῦ θεοῦ.

¹ σκοτία, ας, ἡ, darkness. ² καταλαμβάνω, overtake, apprehend. ³ κρύπτω, conceal, hide. ⁴ τοσούτος, so great, so much. ⁵ Ἡσαΐας, ου, ὁ, Isaiah. ⁶ ἀκοή, ἡς, ἡ, hearing, report. ⁷ βραχίων, ονος, ὁ, arm, strength. ⁸ ἀποκαλύπτω, reveal, uncover. ⁹ τυφλόω, blind, make blind. ¹⁰ παρώω, harden, render callous. ¹¹ νοέω, understand, consider. ¹² ἰάομαι, heal. ¹³ ὅμως, yet, nevertheless. ¹⁴ μέντοι, yet, however. ¹⁵ ὁμολογέω, confess, profess. ¹⁶ ἀποσυνάγωγος, expelled from the congregation. ¹⁷ ἢ περ, than.

Ἰησοῦς δὲ ἔκραξεν καὶ εἶπεν, Ὁ πιστεύων εἰς ἐμέ, οὐ πιστεύει εἰς ἐμέ, 44
 ἀλλ' εἰς τὸν πέμψαντά με· καὶ ὁ θεωρῶν ἐμέ, θεωρεῖ τὸν πέμψαντά 45
 με. Ἐγὼ φῶς εἰς τὸν κόσμον ἐλήλυθα, ἵνα πᾶς ὁ πιστεύων εἰς ἐμέ, ἐν 46
 τῇ σκοτίᾳ¹ μὴ μείνη. Καὶ ἐάν τις μου ἀκούσῃ τῶν ῥημάτων καὶ μὴ 47
 πιστεύσῃ, ἐγὼ οὐ κρίνω αὐτόν· οὐ γὰρ ἤλθον ἵνα κρίνω τὸν κόσμον,
 ἀλλ' ἵνα σώσω τὸν κόσμον. Ὁ ἀθετῶν² ἐμέ καὶ μὴ λαμβάνων τὰ 48
 ῥήματά μου, ἔχει τὸν κρίνοντα αὐτόν· ὁ λόγος ὃν ἐλάλησα, ἐκεῖνος
 κρίνει αὐτόν ἐν τῇ ἐσχάτῃ ἡμέρᾳ. Ὅτι ἐγὼ ἐξ ἑμαυτοῦ οὐκ ἐλάλησα· 49
 ἀλλ' ὁ πέμψας με πατήρ, αὐτός μοι ἐντολὴν ἔδωκεν, τί εἶπω καὶ τί
 λαλήσω. Καὶ οἶδα ὅτι ἡ ἐντολὴ αὐτοῦ ζωὴ αἰώνιος ἐστίν· ἃ οὖν λαλῶ 50
 ἐγώ, καθὼς εἶρηκέν μοι ὁ πατήρ, οὕτως λαλῶ.

Πρὸ δὲ τῆς ἑορτῆς³ τοῦ Πάσχα,⁴ εἰδὼς ὁ Ἰησοῦς ὅτι ἐλήλυθεν αὐτοῦ ἡ 13
 ὥρα ἵνα μεταβῇ⁵ ἐκ τοῦ κόσμου τούτου πρὸς τὸν πατέρα, ἀγαπήσας
 τοὺς ἰδίους τοὺς ἐν τῷ κόσμῳ, εἰς τέλος ἠγάπησεν αὐτούς. Καὶ 2
 δείπνου⁶ γενομένου, τοῦ διαβόλου ἤδη βεβληκότος εἰς τὴν καρδίαν
 Ἰούδα Σίμωνος Ἰσκαριώτου⁷ ἵνα αὐτὸν παραδῶ, εἰδὼς ὁ Ἰησοῦς ὅτι 3
 πάντα δέδωκεν αὐτῷ ὁ πατήρ εἰς τὰς χεῖρας, καὶ ὅτι ἀπὸ θεοῦ
 ἐξήλθεν καὶ πρὸς τὸν θεὸν ὑπάγει, ἐγείρεται ἐκ τοῦ δείπνου,⁶ καὶ 4
 τίθησιν τὰ ἱμάτια, καὶ λαβὼν λέντιον⁸ διέζωσεν⁹ ἑαυτόν. Εἶτα¹⁰ 5
 βάλλει ὕδωρ εἰς τὸν νιπτῆρα,¹¹ καὶ ἤρξατο νίπτειν¹² τοὺς πόδας τῶν

¹ σκοτία, ας, ἡ, darkness. ² ἀθετέω, reject, annul. ³ ἑορτῇ, ἡς, ἡ, feast, festival. ⁴ πάσχα, τό, passover, passover feast. ⁵ μεταβαίνω, depart, leave. ⁶ δείπνον, ου, τό, supper, dinner. ⁷ Ἰσκαριώτης, ου, ὁ, Iscariot, man of Kerioth. ⁸ λέντιον, ου, τό, linen cloth, towel. ⁹ διαζώννυμι, gird about, put on. ¹⁰ εἶτα, then, thereafter. ¹¹ νιπτῆρ, ἡρος, ὁ, wash basin, basin. ¹² νίπτω, wash.

μαθητῶν, καὶ ἐκμάσσειν¹ τῷ λεντίῳ² ᾧ ἦν διεζωσμένος.³ Ἔρχεται 6
 οὖν πρὸς Σίμωνα Πέτρον· καὶ λέγει αὐτῷ ἐκεῖνος, Κύριε, σύ μου
 νίπτεις⁴ τοὺς πόδας; Ἀπεκρίθη Ἰησοῦς καὶ εἶπεν αὐτῷ, Ὁ ἐγὼ ποιῶ, 7
 σὺ οὐκ οἶδας ἄρτι, γνώση δὲ μετὰ ταῦτα. Λέγει αὐτῷ Πέτρος, Οὐ μὴ 8
 νίψῃς⁴ τοὺς πόδας μου εἰς τὸν αἰῶνα. Ἀπεκρίθη αὐτῷ ὁ Ἰησοῦς, Ἐὰν
 μὴ νίψω⁴ σε, οὐκ ἔχεις μέρος μετ' ἐμοῦ. Λέγει αὐτῷ Σίμων Πέτρος, 9
 Κύριε, μὴ τοὺς πόδας μου μόνον, ἀλλὰ καὶ τὰς χεῖρας καὶ τὴν
 κεφαλὴν. Λέγει αὐτῷ ὁ Ἰησοῦς, Ὁ λελουμένος⁵ οὐ χρειᾶν ἔχει ἢ τοὺς 10
 πόδας νίψασθαι,⁴ ἀλλ' ἔστιν καθαρὸς⁶ ὅλος· καὶ ὑμεῖς καθαροί⁶ ἐστε,
 ἀλλ' οὐχὶ πάντες. Ἦδει γὰρ τὸν παραδιδόντα αὐτόν· διὰ τοῦτο εἶπεν, 11
 Οὐχὶ πάντες καθαροί⁶ ἐστε.
 Ὅτε οὖν ἐνίψεν⁴ τοὺς πόδας αὐτῶν, καὶ ἔλαβεν τὰ ἱμάτια αὐτοῦ, 12
 ἀναπεσὼν⁷ πάλιν, εἶπεν αὐτοῖς, Γινώσκετε τί πεποίηκα ὑμῖν; Ὑμεῖς 13
 φωνεῖτέ με, Ὁ διδάσκαλος, καὶ Ὁ κύριος· καὶ καλῶς λέγετε, εἰμὶ γάρ.
 Εἰ οὖν ἐγὼ ἐνίψα⁴ ὑμῶν τοὺς πόδας, ὁ κύριος καὶ ὁ διδάσκαλος, καὶ 14
 ὑμεῖς ὀφείλετε ἀλλήλων νίπτειν⁴ τοὺς πόδας. Ὑπόδειγμα⁸ γὰρ 15
 ἔδωκα ὑμῖν, ἵνα καθὼς ἐγὼ ἐποίησα ὑμῖν, καὶ ὑμεῖς ποιῆτε. Ἀμὴν 16
 ἀμὴν λέγω ὑμῖν, Οὐκ ἔστιν δοῦλος μείζων τοῦ κυρίου αὐτοῦ, οὐδὲ
 ἀπόστολος μείζων τοῦ πέμψαντος αὐτόν. Εἰ ταῦτα οἶδατε, μακάριοί 17
 ἐστε ἐὰν ποιῆτε αὐτά. Οὐ περὶ πάντων ὑμῶν λέγω· ἐγὼ οἶδα οὓς 18
 ἐξελεξάμην·⁹ ἀλλ' ἵνα ἡ γραφὴ πληρωθῇ, Ὁ τρώγων¹⁰ μετ' ἐμοῦ τὸν

¹ ἐκμάσσω, wipe dry, wipe. ² λέντιον, ου, τό, linen cloth, towel. ³ διαζώννυμι, gird about, put on. ⁴ νίπτω, wash. ⁵ λούω, bathe, wash. ⁶ καθαρός, clean, pure. ⁷ ἀναπίπτω, recline, lie down. ⁸ υπόδειγμα, τος, τό, copy, example. ⁹ ἐκλέγομαι, choose, elect. ¹⁰ τρώγω, gnaw, crunch.

ἄρτον ἐπῆρεν¹ ἐπ' ἐμέ τὴν πτέρναν² αὐτοῦ. Ἀπ' ἄρτι λέγω ὑμῖν πρὸ 19
 τοῦ γενέσθαι, ἵνα, ὅταν γένηται, πιστεύσητε ὅτι ἐγώ εἰμι. Ἀμὴν 20
 ἀμὴν λέγω ὑμῖν, Ὁ λαμβάνων ἐάν τινα πέμψω, ἐμὲ λαμβάνει· ὁ δὲ
 ἐμὲ λαμβάνων, λαμβάνει τὸν πέμψαντά με.

Ταῦτα εἰπὼν ὁ Ἰησοῦς ἐταράχθη³ τῷ πνεύματι, καὶ ἐμαρτύρησεν καὶ 21
 εἶπεν, Ἀμὴν ἀμὴν λέγω ὑμῖν ὅτι εἷς ἐξ ὑμῶν παραδώσει με. 22
 Ἐβλεπον οὖν εἰς ἀλλήλους οἱ μαθηταί, ἀπορούμενοι⁴ περὶ τίνος
 λέγει. Ἦν δὲ ἀνακείμενος⁵ εἷς τῶν μαθητῶν αὐτοῦ ἐν τῷ κόλπῳ⁶ τοῦ 23
 Ἰησοῦ, ὃν ἠγάπα ὁ Ἰησοῦς· νεύει⁷ οὖν τούτῳ Σίμων Πέτρος 24
 πυθέσθαι⁸ τίς ἂν εἴη περὶ οὗ λέγει. Ἐπιπεσὼν⁹ δὲ ἐκεῖνος οὕτως ἐπὶ τὸ 25
 στῆθος¹⁰ τοῦ Ἰησοῦ, λέγει αὐτῷ, Κύριε, τίς ἐστιν; Ἀποκρίνεται ὁ 26
 Ἰησοῦς, Ἐκεῖνός ἐστιν ὃς ἐγὼ βάψας¹¹ τὸ ψωμίον¹² ἐπιδώσω.¹³ Καὶ
 ἐμβάψας¹⁴ τὸ ψωμίον,¹² δίδωσιν Ἰούδα Σίμωνος Ἰσκαριώτη.¹⁵ Καὶ 27
 μετὰ τὸ ψωμίον,¹² τότε εἰσῆλθεν εἰς ἐκεῖνον ὁ Σατανᾶς. Λέγει οὖν
 αὐτῷ ὁ Ἰησοῦς, Ὁ ποιεῖς, ποίησον τάχιον.¹⁶ Τοῦτο δὲ οὐδεὶς ἔγνω 28
 τῶν ἀνακειμένων⁵ πρὸς τί εἶπεν αὐτῷ. Τινὲς γὰρ ἐδόκουν, ἐπεὶ¹⁷ τὸ 29
 γλωσσόκομον¹⁸ εἶχεν ὁ Ἰούδας, ὅτι λέγει αὐτῷ ὁ Ἰησοῦς, Ἀγόρασον
 ὧν χρειάν ἔχομεν εἰς τὴν ἑορτήν·¹⁹ ἢ τοῖς πτωχοῖς ἵνα τι δῶ. Λαβὼν 30
 οὖν τὸ ψωμίον¹² ἐκεῖνος, εὐθέως ἐξῆλθεν· ἦν δὲ νύξ.

¹ ἐπαίρω, lift up, raise. ² πτέρνα, ης, ἡ, heel. ³ ταράσσω, trouble, agitate. ⁴ ἀπορέω, be at a loss, be perplexed. ⁵ ἀνάκειμαι, recline, recline (at a meal). ⁶ κόλπος, ου, ὁ, bosom, breast. ⁷ νεύω, nod, beckon (as a sign). ⁸ πυνθάνομαι, inquire, ask. ⁹ ἐπιπίπτω, fall upon, press upon. ¹⁰ στῆθος, ους, τό, breast, chest. ¹¹ βάπτω, dip, dye. ¹² ψωμίον, ου, τό, fragment, morsel. ¹³ ἐπιδίδωμι, give to, hand in. ¹⁴ ἐμβάπτω, dip, dip into. ¹⁵ Ἰσκαριώτης, ου, ὁ, Iscariot, man of Kerioth. ¹⁶ τάχιον, more swiftly. ¹⁷ ἐπεὶ, when, since. ¹⁸ γλωσσόκομον, ου, τό, money box, bag. ¹⁹ ἑορτή, ης, ἡ, feast, festival.

Ὅτε ἐξῆλθεν, λέγει ὁ Ἰησοῦς, Νῦν ἐδοξάσθη ὁ υἱὸς τοῦ ἀνθρώπου, καὶ 31
 ὁ θεὸς ἐδοξάσθη ἐν αὐτῷ. Εἰ ὁ θεὸς ἐδοξάσθη ἐν αὐτῷ, καὶ ὁ θεὸς 32
 δοξάσει αὐτὸν ἐν ἑαυτῷ, καὶ εὐθὺς δοξάσει αὐτόν. Τεκνία,¹ ἔτι 33
 μικρὸν μεθ' ὑμῶν εἰμι. Ζητήσετέ με, καὶ καθὼς εἶπον τοῖς Ἰουδαίοις
 ὅτι Ὅπου ὑπάγω ἐγώ, ὑμεῖς οὐ δύνασθε ἐλθεῖν, καὶ ὑμῖν λέγω ἄρτι. 34
 Ἐντολὴν καινὴν δίδωμι ὑμῖν, ἵνα ἀγαπᾶτε ἀλλήλους: καθὼς
 ἠγάπησα ὑμᾶς, ἵνα καὶ ὑμεῖς ἀγαπᾶτε ἀλλήλους. Ἐν τούτῳ 35
 γινώσκονται πάντες ὅτι ἐμοὶ μαθηταὶ ἐστε, ἐὰν ἀγάπην ἔχητε ἐν
 ἀλλήλοις.

Λέγει αὐτῷ Σίμων Πέτρος, Κύριε, ποῦ ὑπάγεις; Ἀπεκρίθη αὐτῷ ὁ 36
 Ἰησοῦς, Ὅπου ὑπάγω, οὐ δύνασαι μοι νῦν ἀκολουθῆσαι, ὅστερον² δὲ
 ἀκολουθήσεις μοι. Λέγει αὐτῷ Πέτρος, Κύριε, διὰ τί οὐ δύναμαί σοι 37
 ἀκολουθῆσαι ἄρτι; Τὴν ψυχὴν μου ὑπὲρ σοῦ θήσω. Ἀπεκρίθη αὐτῷ 38
 ὁ Ἰησοῦς, Τὴν ψυχὴν σου ὑπὲρ ἐμοῦ θήσεις; Ἀμὴν ἀμὴν λέγω σοι,
 οὐ μὴ ἀλέκτωρ³ φωνήσῃ ἕως οὗ ἀπαρνήσῃ⁴ με τρίς.⁵

Μὴ ταρασσέσθω⁶ ὑμῶν ἡ καρδιά: πιστεύετε εἰς τὸν θεόν, καὶ εἰς ἐμὲ 14
 πιστεύετε. Ἐν τῇ οἰκίᾳ τοῦ πατρός μου μοναὶ⁷ πολλαὶ εἰσιν: εἰ δὲ μή, 2
 εἶπον ἂν ὑμῖν: Πορεύομαι ἐτοιμάσαι τόπον ὑμῖν. Καὶ ἐὰν πορευθῶ, 3
 ἐτοιμάσω ὑμῖν τόπον: πάλιν ἔρχομαι καὶ παραλήψομαι ὑμᾶς πρὸς
 ἐμαυτόν, ἵνα ὅπου εἰμὶ ἐγώ, καὶ ὑμεῖς ᾗτε. Καὶ ὅπου ἐγὼ ὑπάγω 4

¹ τεκνίον, ου, τό, little child. ² ὅστερον, lastly, afterward. ³ ἀλέκτωρ, ορος, ὁ, rooster, cock. ⁴ ἀπαρνέομαι, deny, refuse. ⁵ τρίς, thrice, three times. ⁶ ταρασσω, trouble, agitate. ⁷ μονή, ἡς, ἡ, dwelling-place, abode.

οἴδατε, καὶ τὴν ὁδὸν οἴδατε. Λέγει αὐτῷ Θωμᾶς,¹ Κύριε, οὐκ οἶδαμεν 5
 ποῦ ὑπάγεις· καὶ πῶς δυνάμεθα τὴν ὁδὸν εἰδέναι; Λέγει αὐτῷ ὁ 6
 Ἰησοῦς, Ἐγὼ εἰμι ἡ ὁδὸς καὶ ἡ ἀλήθεια καὶ ἡ ζωὴ· οὐδεὶς ἔρχεται
 πρὸς τὸν πατέρα, εἰ μὴ δι' ἐμοῦ. Εἰ ἐγνώκειτέ με, καὶ τὸν πατέρα μου 7
 ἐγνώκειτε ἄν· καὶ ἀπ' ἄρτι γινώσκετε αὐτόν, καὶ ἐώρακατε αὐτόν. 8
 Λέγει αὐτῷ Φίλιππος, Κύριε, δεῖξον ἡμῖν τὸν πατέρα, καὶ ἀρκεῖ²
 ἡμῖν. Λέγει αὐτῷ ὁ Ἰησοῦς, Τοσοῦτον³ χρόνον μεθ' ὑμῶν εἰμι, καὶ 9
 οὐκ ἔγνωκάς με, Φίλιππε; Ὁ ἐωρακὼς ἐμέ, ἐώρακεν τὸν πατέρα· καὶ
 πῶς σὺ λέγεις, Δεῖξον ἡμῖν τὸν πατέρα; Οὐ πιστεύεις ὅτι ἐγὼ ἐν τῷ 10
 πατρὶ, καὶ ὁ πατὴρ ἐν ἐμοί ἐστιν; Τὰ ῥήματα ἃ ἐγὼ λαλῶ ὑμῖν, ἀπ'
 ἐμαυτοῦ οὐ λαλῶ· ὁ δὲ πατὴρ ὁ ἐν ἐμοὶ μένων, αὐτὸς ποιεῖ τὰ ἔργα. 11
 Πιστεύετε μοι ὅτι ἐγὼ ἐν τῷ πατρὶ, καὶ ὁ πατὴρ ἐν ἐμοί· εἰ δὲ μή, διὰ
 τὰ ἔργα αὐτὰ πιστεύετε μοι. Ἀμὴν ἀμὴν λέγω ὑμῖν, ὁ πιστεύων εἰς 12
 ἐμέ, τὰ ἔργα ἃ ἐγὼ ποιῶ καὶ ἐκείνος⁴ ποιήσει, καὶ μείζονα τούτων
 ποιήσει· ὅτι ἐγὼ πρὸς τὸν πατέρα μου πορεύομαι. Καὶ ὃ τι ἂν 13
 αἰτήσητε ἐν τῷ ὀνόματί μου, τοῦτο ποιήσω, ἵνα δοξασθῇ ὁ πατὴρ ἐν
 τῷ υἱῷ. Ἐάν τι αἰτήσητέ με ἐν τῷ ὀνόματί μου, ἐγὼ ποιήσω. Ἐάν 14
 ἀγαπᾷτέ με, τὰς ἐντολὰς τὰς ἐμὰς τηρήσατε. Καὶ ἐγὼ ἐρωτήσω τὸν 16
 πατέρα, καὶ ἄλλον παράκλητον⁵ δώσει ὑμῖν, ἵνα μένη μεθ' ὑμῶν εἰς
 τὸν αἰῶνα, τὸ πνεῦμα τῆς ἀληθείας, ὃ ὁ κόσμος οὐ δύναται λαβεῖν, 17
 ὅτι οὐ θεωρεῖ αὐτό, οὐδὲ γινώσκει αὐτό. Ὑμεῖς δὲ γινώσκετε αὐτό,
 ὅτι παρ' ὑμῖν μένει, καὶ ἐν ὑμῖν ἔσται. Οὐκ ἀφήσω ὑμᾶς ὀρφανούς·⁶ 18

¹ Θωμᾶς, ᾱ, ὁ, Thomas. ² ἀρκέω, assist, suffice. ³ τοσοῦτος, so great, so much. ⁴ καὶ ἐκεῖνος, and he, and she. ⁵ παράκλητος, ου, ὁ, helper, advocate. ⁶ ὀρφανός, orphan, bereaved.

ἔρχομαι πρὸς ὑμᾶς. Ἔτι μικρὸν καὶ ὁ κόσμος με οὐκέτι θεωρεῖ, ὑμεῖς 19
δὲ θεωρεῖτέ με: ὅτι ἐγὼ ζῶ, καὶ ὑμεῖς ζήσεσθε. Ἐν ἐκείνῃ τῇ ἡμέρᾳ 20
γνώσεσθε ὑμεῖς ὅτι ἐγὼ ἐν τῷ πατρὶ μου, καὶ ὑμεῖς ἐν ἐμοί, καὶ ἐγὼ
ἐν ὑμῖν. Ὁ ἔχων τὰς ἐντολάς μου καὶ τηρῶν αὐτάς, ἐκεῖνός ἐστιν ὁ 21
ἀγαπῶν με: ὁ δὲ ἀγαπῶν με, ἀγαπηθήσεται ὑπὸ τοῦ πατρὸς μου: καὶ
ἐγὼ ἀγαπήσω αὐτόν, καὶ ἐμφανίσω¹ αὐτῷ ἐμαυτόν. Λέγει αὐτῷ 22
Ἰούδας, οὐχ ὁ Ἰσκαριώτης,² Κύριε, καὶ τί γέγονεν ὅτι ἡμῖν μέλλεις
ἐμφανίζειν¹ σεαυτόν, καὶ οὐχὶ τῷ κόσμῳ; Ἀπεκρίθη Ἰησοῦς καὶ εἶπεν 23
αὐτῷ, Ἐάν τις ἀγαπᾷ με, τὸν λόγον μου τηρήσει, καὶ ὁ πατήρ μου
ἀγαπήσει αὐτόν, καὶ πρὸς αὐτόν ἐλευσόμεθα, καὶ μονήν³ παρ' αὐτῷ
ποιήσομεν. Ὁ μὴ ἀγαπῶν με, τοὺς λόγους μου οὐ τηρεῖ: καὶ ὁ λόγος 24
ὃν ἀκούετε οὐκ ἔστιν ἐμός, ἀλλὰ τοῦ πέμψαντός με πατρὸς.

Ταῦτα λελάληκα ὑμῖν παρ' ὑμῖν μένων. Ὁ δὲ παράκλητος,⁴ τὸ πνεῦμα 25
τὸ ἅγιον, ὃ πέμψει ὁ πατήρ ἐν τῷ ὀνόματί μου, ἐκεῖνος ὑμᾶς διδάξει
πάντα, καὶ ὑπομνήσει⁵ ὑμᾶς πάντα ἃ εἶπον ὑμῖν. Εἰρήνην ἀφήμι 27
ὑμῖν, εἰρήνην τὴν ἐμὴν δίδωμι ὑμῖν: οὐ καθὼς ὁ κόσμος δίδωσιν,
ἐγὼ δίδωμι ὑμῖν. Μὴ ταρασσέσθω⁶ ὑμῶν ἡ καρδιά, μηδὲ δειλιάτω.⁷ 28
Ἦκούσατε ὅτι ἐγὼ εἶπον ὑμῖν, Ὑπάγω καὶ ἔρχομαι πρὸς ὑμᾶς. Εἰ
ἡγαπᾶτέ με, ἐχάρητε ἂν ὅτι εἶπον, Πορεύομαι πρὸς τὸν πατέρα: ὅτι
ὁ πατήρ μου μείζων μου ἐστιν. Καὶ νῦν εἶρηκα ὑμῖν πρὶν⁸ γενέσθαι: 29
ἵνα, ὅταν γένηται, πιστεύσητε. Οὐκέτι πολλὰ λαλήσω μεθ' ὑμῶν: 30

¹ ἐμφανίζω, manifest, disclose. ² Ἰσκαριώτης, ου, ὁ, Iscariot, man of Kerioth. ³ μονή, ἡς, ἡ, dwelling-place, abode. ⁴ παράκλητος, ου, ὁ, helper, advocate. ⁵ ὑπομνήσκω, remind, remember. ⁶ ταρασσω, trouble, agitate. ⁷ δειλιάω, be cowardly, fearful. ⁸ πρὶν, before, formerly.

ἔρχεται γὰρ ὁ τοῦ κόσμου ἄρχων, καὶ ἐν ἐμοὶ οὐκ ἔχει οὐδέν· ἀλλ' ἵνα 31
 γνῶ ὁ κόσμος ὅτι ἀγαπῶ τὸν πατέρα, καὶ καθὼς ἐνετείλατό¹ μοι ὁ
 πατήρ, οὕτως ποιῶ. Ἐγείρεσθε, ἄγωμεν ἐντεῦθεν.²

Ἐγὼ εἰμι ἡ ἄμπελος³ ἡ ἀληθινή,⁴ καὶ ὁ πατήρ μου ὁ γεωργός⁵ ἐστίν. 15

Πᾶν κλῆμα⁶ ἐν ἐμοὶ μὴ φέρον καρπὸν, αἵρει αὐτό· καὶ πᾶν τὸ
 καρπὸν φέρον, καθαίρει⁷ αὐτό, ἵνα πλείονα καρπὸν φέρῃ. Ἦδη ὑμεῖς 3
 καθαροί⁸ ἐστε διὰ τὸν λόγον ὃν λελάληκα ὑμῖν. Μείνατε ἐν ἐμοί, 4
 καὶ ἐγὼ ἐν ὑμῖν. Καθὼς τὸ κλῆμα⁶ οὐ δύναται καρπὸν φέρειν ἄφ'
 ἑαυτοῦ, ἐὰν μὴ μείνῃ ἐν τῇ ἀμπέλῳ,³ οὕτως οὐδὲ ὑμεῖς, ἐὰν μὴ ἐν
 ἐμοὶ μείνητε. Ἐγὼ εἰμι ἡ ἄμπελος,³ ὑμεῖς τὰ κλήματα.⁶ Ὁ μένων ἐν 5
 ἐμοί, καὶ ἐγὼ ἐν αὐτῷ, οὗτος φέρει καρπὸν πολὺν· ὅτι χωρὶς ἐμοῦ οὐ
 δύνασθε ποιεῖν οὐδέν. Ἐὰν μὴ τις μείνῃ ἐν ἐμοί, ἐβλήθη ἔξω ὡς τὸ 6
 κλῆμα,⁶ καὶ ἐξηράνθη,⁹ καὶ συνάγουσιν αὐτὰ καὶ εἰς τὸ πῦρ
 βάλλουσιν, καὶ καίεται.¹⁰ Ἐὰν μείνητε ἐν ἐμοί, καὶ τὰ ῥήματά μου ἐν 7
 ὑμῖν μείνῃ, ὃ ἐὰν θέλητε αἰτήσεσθε, καὶ γενήσεται ὑμῖν. Ἐν τούτῳ 8
 ἐδοξάσθη ὁ πατήρ μου, ἵνα καρπὸν πολὺν φέρετε· καὶ γενήσεσθε
 ἐμοὶ μαθηταί. Καθὼς ἠγάπησέν με ὁ πατήρ, καὶ ἐγὼ ἠγάπησα ὑμᾶς· 9
 μείνατε ἐν τῇ ἀγάπῃ τῇ ἐμῇ. Ἐὰν τὰς ἐντολάς μου τηρήσητε, μενεῖτε 10
 ἐν τῇ ἀγάπῃ μου· καθὼς ἐγὼ τὰς ἐντολάς τοῦ πατρός μου τητήρηκα,
 καὶ μένω αὐτοῦ ἐν τῇ ἀγάπῃ. Ταῦτα λελάληκα ὑμῖν, ἵνα ἡ χαρὰ ἡ 11

¹ ἐντέλλομαι, command, give orders. ² ἐντεῦθεν, hence, on each side. ³ ἄμπελος, ου, ἡ, vine. ⁴ ἀληθινός, true, genuine. ⁵ γεωργός, οὔ, ὁ, farmer, worker of the soil. ⁶ κλῆμα, τος, τό, vine branch, branch. ⁷ καθαίρω, make clean, clear. ⁸ καθαρός, clean, pure. ⁹ ξηραίνω, dry up, parch. ¹⁰ καίω, burn, ignite.

ἐμὴ ἐν ὑμῖν μείνη, καὶ ἡ χαρὰ ὑμῶν πληρωθῇ. Αὕτη ἐστὶν ἡ ἐντολὴ 12
 ἡ ἐμὴ, ἵνα ἀγαπᾶτε ἀλλήλους, καθὼς ἠγάπησα ὑμᾶς. Μείζονα 13
 ταύτης ἀγάπην οὐδεὶς ἔχει, ἵνα τις τὴν ψυχὴν αὐτοῦ θῇ ὑπὲρ τῶν
 φίλων αὐτοῦ. Ὑμεῖς φίλοι¹ μου ἐστέ, ἐὰν ποιῇτε ὅσα ἐγὼ ἐντέλλομαι 14
 ὑμῖν. Οὐκέτι ὑμᾶς λέγω δούλους, ὅτι ὁ δούλος οὐκ οἶδεν τί ποιεῖ 15
 αὐτοῦ ὁ κύριος· ὑμᾶς δὲ εἶρηκα φίλους,¹ ὅτι πάντα ἃ ἤκουσα παρὰ
 τοῦ πατρὸς μου ἐγνώρισά³ ὑμῖν. Οὐχ ὑμεῖς με ἐξελέξασθε,⁴ ἀλλ' ἐγὼ 16
 ἐξελεξάμην⁴ ὑμᾶς, καὶ ἔθηκα ὑμᾶς, ἵνα ὑμεῖς ὑπάγητε καὶ καρπὸν
 φέρητε, καὶ ὁ καρπὸς ὑμῶν μένη· ἵνα ὅ τι ἂν αἰτήσητε τὸν πατέρα ἐν
 τῷ ὀνόματί μου, δῶ ὑμῖν. Ταῦτα ἐντέλλομαι² ὑμῖν, ἵνα ἀγαπᾶτε 17
 ἀλλήλους. Εἰ ὁ κόσμος ὑμᾶς μισεῖ, γινώσκετε ὅτι ἐμὲ πρῶτον ὑμῶν 18
 μεμίσηκεν. Εἰ ἐκ τοῦ κόσμου ἦτε, ὁ κόσμος ἂν τὸ ἴδιον ἐφίλει·⁵ ὅτι δὲ 19
 ἐκ τοῦ κόσμου οὐκ ἐστέ, ἀλλ' ἐγὼ ἐξελεξάμην⁴ ὑμᾶς ἐκ τοῦ κόσμου,
 διὰ τοῦτο μισεῖ ὑμᾶς ὁ κόσμος. Μνημονεύετε⁶ τοῦ λόγου οὗ ἐγὼ 20
 εἶπον ὑμῖν, Οὐκ ἔστιν δούλος μείζων τοῦ κυρίου αὐτοῦ. Εἰ ἐμὲ
 ἐδίωξαν, καὶ ὑμᾶς διώξουσιν· εἰ τὸν λόγον μου ἐτήρησαν, καὶ τὸν
 ὑμέτερον⁷ τηρήσουσιν. Ἀλλὰ ταῦτα πάντα ποιήσουσιν ὑμῖν διὰ τὸ 21
 ὀνομά μου, ὅτι οὐκ οἶδασιν τὸν πέμψαντά με. Εἰ μὴ ἦλθον καὶ 22
 ἐλάλησα αὐτοῖς, ἀμαρτίαν οὐκ εἶχον· νῦν δὲ πρόφασιν⁸ οὐκ ἔχουσιν
 περὶ τῆς ἀμαρτίας αὐτῶν. Ὁ ἐμὲ μισῶν, καὶ τὸν πατέρα μου μισεῖ. 23
 Εἰ τὰ ἔργα μὴ ἐποίησα ἐν αὐτοῖς ἃ οὐδεὶς ἄλλος πεποίηκεν, ἀμαρτίαν

¹ φίλος, ου, ὁ, loving, friend. ² ἐντέλλομαι, command, give orders. ³ γνωρίζω, make known, declare. ⁴ ἐκλέγομαι, choose, elect. ⁵ φιλέω, love, kiss.
⁶ μνημονεύω, remember, make mention of. ⁷ ὑμέτερος, your. ⁸ πρόφασις, εως, ἡ, pretext, pretext.

οὐκ εἶχον· νῦν δὲ καὶ ἐωράκασιν καὶ μεμισήκασιν καὶ ἐμὲ καὶ τὸν
πατέρα μου. Ἀλλ' ἵνα πληρωθῇ ὁ λόγος ὁ γεγραμμένος ἐν τῷ νόμῳ 25
αὐτῶν ὅτι Ἐμίσησάν με δωρεάν.¹

Ὅταν δὲ ἔλθῃ ὁ παράκλητος,² ὃν ἐγὼ πέμψω ὑμῖν παρὰ τοῦ πατρὸς, τὸ 26
πνεῦμα τῆς ἀληθείας, ὃ παρὰ τοῦ πατρὸς ἐκπορεύεται, ἐκεῖνος
μαρτυρήσει περὶ ἐμοῦ· καὶ ὑμεῖς δὲ μαρτυρεῖτε, ὅτι ἀπ' ἀρχῆς μετ' 27
ἐμοῦ ἐστε.

Ταῦτα λελάληκα ὑμῖν, ἵνα μὴ σκανδαλισθῆτε. Ἀποσυναγώγους³ 16
ποιήσουσιν ὑμᾶς· ἀλλ' ἔρχεται ὥρα, ἵνα πᾶς ὁ ἀποκτείνας ὑμᾶς δόξῃ
λατρεῖαν⁴ προσφέρειν τῷ θεῷ. Καὶ ταῦτα ποιήσουσιν, ὅτι οὐκ 3
ἔγνωσαν τὸν πατέρα οὐδὲ ἐμέ. Ἀλλὰ ταῦτα λελάληκα ὑμῖν, ἵνα ὅταν 4
ἔλθῃ ἡ ὥρα, μνημονεύητε⁵ αὐτῶν, ὅτι ἐγὼ εἶπον ὑμῖν. Ταῦτα δὲ
ὑμῖν ἐξ ἀρχῆς οὐκ εἶπον, ὅτι μεθ' ὑμῶν ἤμην. Νῦν δὲ ὑπάγω πρὸς 5
τὸν πέμψαντά με, καὶ οὐδεὶς ἐξ ὑμῶν ἐρωτᾷ με, Ποῦ ὑπάγεις; Ἀλλ' 6
ὅτι ταῦτα λελάληκα ὑμῖν, ἡ λύπη⁶ πεπλήρωκεν ὑμῶν τὴν καρδίαν. 7
Ἀλλ' ἐγὼ τὴν ἀλήθειαν λέγω ὑμῖν· συμφέρει⁷ ὑμῖν ἵνα ἐγὼ ἀπέλθω·
ἐὰν γὰρ ἐγὼ μὴ ἀπέλθω, ὁ παράκλητος² οὐκ ἐλεύσεται πρὸς ὑμᾶς·
ἐὰν δὲ πορευθῶ, πέμψω αὐτὸν πρὸς ὑμᾶς. Καὶ ἐλθὼν ἐκεῖνος ἐλέγξει⁸ 8
τὸν κόσμον περὶ ἁμαρτίας καὶ περὶ δικαιοσύνης καὶ περὶ κρίσεως· 9

¹ δωρεάν, without cost, without cause. ² παράκλητος, ου, ὁ, helper, advocate. ³ ἀποσυναγώγους, expelled from the congregation. ⁴ λατρεία, ας, ἡ, service, divine worship. ⁵ μνημονεύω, remember, make mention of. ⁶ λύπη, ης, ἡ, pain, grief. ⁷ συμφέρω, bring together, it is profitable. ⁸ ἐλέγχω, convict, reprove.

περὶ ἁμαρτίας μὲν, ὅτι οὐ πιστεύουσιν εἰς ἐμέ: περὶ δικαιοσύνης δέ, 10
 ὅτι πρὸς τὸν πατέρα μου ὑπάγω, καὶ οὐκέτι θεωρεῖτέ με: περὶ δὲ 11
 κρίσεως, ὅτι ὁ ἄρχων τοῦ κόσμου τούτου κέκριται. Ἔτι πολλὰ ἔχω 12
 λέγειν ὑμῖν, ἀλλ' οὐ δύνασθε βαστάζειν¹ ἄρτι. Ὄταν δὲ ἔλθῃ ἐκεῖνος, 13
 τὸ πνεῦμα τῆς ἀληθείας, ὁδηγήσει² ὑμᾶς εἰς πᾶσαν τὴν ἀλήθειαν: οὐ
 γὰρ λαλήσει ἄφ' ἑαυτοῦ, ἀλλ' ὅσα ἂν ἀκούσῃ λαλήσει, καὶ τὰ
 ἐρχόμενα ἀναγγελεῖ³ ὑμῖν. Ἐκεῖνος ἐμὲ δοξάσει, ὅτι ἐκ τοῦ ἐμοῦ 14
 λήψεται, καὶ ἀναγγελεῖ³ ὑμῖν. Πάντα ὅσα ἔχει ὁ πατήρ ἐμά ἐστιν: 15
 διὰ τοῦτο εἶπον, ὅτι ἐκ τοῦ ἐμοῦ λαμβάνει, καὶ ἀναγγελεῖ³ ὑμῖν. 16
 Μικρὸν καὶ οὐ θεωρεῖτέ με, καὶ πάλιν μικρὸν καὶ ὄψεσθέ με, ὅτι
 ὑπάγω πρὸς τὸν πατέρα. Εἶπον οὖν ἐκ τῶν μαθητῶν αὐτοῦ πρὸς 17
 ἀλλήλους, Τί ἐστιν τοῦτο ὃ λέγει ἡμῖν, Μικρὸν καὶ οὐ θεωρεῖτέ με,
 καὶ πάλιν μικρὸν καὶ ὄψεσθέ με; Καὶ ὅτι Ἐγὼ ὑπάγω πρὸς τὸν
 πατέρα; Ἔλεγον οὖν, Τοῦτο τί ἐστιν ὃ λέγει, τὸ μικρόν; Οὐκ 18
 οἶδαμεν τί λαλεῖ. Ἔγνω οὖν ὁ Ἰησοῦς ὅτι ἤθελον αὐτὸν ἐρωτᾶν, καὶ 19
 εἶπεν αὐτοῖς, Περὶ τούτου ζητεῖτε μετ' ἀλλήλων, ὅτι εἶπον, Μικρὸν
 καὶ οὐ θεωρεῖτέ με, καὶ πάλιν μικρὸν καὶ ὄψεσθέ με; Ἀμὴν ἀμὴν 20
 λέγω ὑμῖν ὅτι κλαύσετε καὶ θρηνήσετε⁴ ὑμεῖς, ὁ δὲ κόσμος
 χαρήσεται: ὑμεῖς δὲ λυπηθήσεσθε,⁵ ἀλλ' ἡ λύπη⁶ ὑμῶν εἰς χαρὰν
 γενήσεται. Ἡ γυνὴ ὅταν τίκτῃ⁷ λύπην⁶ ἔχει, ὅτι ἦλθεν ἡ ὥρα αὐτῆς: 21
 ὅταν δὲ γεννήσῃ τὸ παιδίον, οὐκέτι μνημονεύει⁸ τῆς θλίψεως, διὰ τὴν

¹ βαστάζω, bear, carry. ² ὁδηγέω, lead, guide. ³ ἀναγγέλλω, announce, report. ⁴ θρηνέω, lament, mourn. ⁵ λυπέω, grieve, pain. ⁶ λύπη, ης, ἡ, pain, grief. ⁷ τίκτω, give birth to, bear. ⁸ μνημονεύω, remember, make mention of.

χαρὰν ὅτι ἐγεννήθη ἄνθρωπος εἰς τὸν κόσμον. Καὶ ὑμεῖς οὖν λύπην¹ 22
 μὲν νῦν ἔχετε· πάλιν δὲ ὄψομαι ὑμᾶς, καὶ χαρήσεται ὑμῶν ἡ καρδιά,
 καὶ τὴν χαρὰν ὑμῶν οὐδεὶς αἶρει ἀφ' ὑμῶν. Καὶ ἐν ἐκείνῃ τῇ ἡμέρᾳ 23
 ἐμὲ οὐκ ἐρωτήσετε οὐδέν. Ἀμὴν ἀμὴν λέγω ὑμῖν ὅτι ὅσα ἂν
 αἰτήσητε τὸν πατέρα ἐν τῷ ὀνόματί μου, δώσει ὑμῖν. Ἔως ἄρτι οὐκ 24
 ἤτήσατε οὐδέν ἐν τῷ ὀνόματί μου· αἰτεῖτε, καὶ λήψεσθε, ἵνα ἡ χαρὰ
 ὑμῶν ᾗ πεπληρωμένη.
 Ταῦτα ἐν παροιμίαις² λελάληκα ὑμῖν· ἀλλ' ἔρχεται ὥρα ὅτε οὐκέτι ἐν 25
 παροιμίαις² λαλήσω ὑμῖν, ἀλλὰ παρρησίᾳ περὶ τοῦ πατρὸς
 ἀναγγελῶ³ ὑμῖν. Ἐν ἐκείνῃ τῇ ἡμέρᾳ ἐν τῷ ὀνόματί μου αἰτήσεσθε: 26
 καὶ οὐ λέγω ὑμῖν ὅτι ἐγὼ ἐρωτήσω τὸν πατέρα περὶ ὑμῶν· αὐτὸς γὰρ 27
 ὁ πατὴρ φιλεῖ⁴ ὑμᾶς, ὅτι ὑμεῖς ἐμὲ πεφιλήκατε,⁴ καὶ πεπιστεύκατε
 ὅτι ἐγὼ παρὰ τοῦ θεοῦ ἐξῆλθον. Ἐξῆλθον παρὰ τοῦ πατρός, καὶ 28
 ἐλήλυθα εἰς τὸν κόσμον· πάλιν ἀφήμι τὸν κόσμον, καὶ πορεύομαι
 πρὸς τὸν πατέρα. Λέγουσιν αὐτῷ οἱ μαθηταὶ αὐτοῦ, Ἴδε, νῦν 29
 παρρησίᾳ λαλεῖς, καὶ παροιμίαν² οὐδεμίαν λέγεις. Νῦν οἶδαμεν ὅτι 30
 οἶδας πάντα, καὶ οὐ χρεῖαν ἔχεις ἵνα τίς σε ἐρωτᾷ· ἐν τούτῳ
 πιστεύομεν ὅτι ἀπὸ θεοῦ ἐξῆλθες. Ἀπεκρίθη αὐτοῖς ὁ Ἰησοῦς, Ἄρτι 31
 πιστεύετε; Ἰδοὺ, ἔρχεται ὥρα καὶ νῦν ἐλήλυθεν, ἵνα σκορπισθῇτε⁵ 32
 ἕκαστος εἰς τὰ ἴδια, καὶ ἐμὲ μόνον ἀφήτε· καὶ οὐκ εἰμὶ μόνος, ὅτι ὁ
 πατὴρ μετ' ἐμοῦ ἐστίν. Ταῦτα λελάληκα ὑμῖν, ἵνα ἐν ἐμοὶ εἰρήνην 33

¹ λύπη, ης, ἡ, pain, grief. ² παροιμία, ας, ἡ, proverb, parable. ³ ἀναγγέλλω, I will report, I will announce. ⁴ φιλέω, love, kiss. ⁵ σκορπίζω, scatter, disperse.

ἔχητε. Ἐν τῷ κόσμῳ θλίψιν ἔχετε· ἀλλὰ θαρσεῖτε,¹ ἐγὼ νενίκηκα²
τὸν κόσμον.

Ταῦτα ἐλάλησεν ὁ Ἰησοῦς, καὶ ἐπῆρεν³ τοὺς ὀφθαλμοὺς αὐτοῦ εἰς τὸν **17**
οὐρανόν, καὶ εἶπεν, Πάτερ, ἐλήλυθεν ἡ ὥρα· δόξασόν σου τὸν υἱόν,
ἵνα καὶ ὁ υἱός σου δοξάσῃ σε· καθὼς ἔδωκας αὐτῷ ἐξουσίαν πάσης **2**
σαρκός, ἵνα πᾶν ὃ δέδωκας αὐτῷ, δώσῃ αὐτοῖς ζωὴν αἰώνιον. Αὕτη **3**
δέ ἐστὶν ἡ αἰώνιος ζωὴ, ἵνα γινώσκωσιν σε τὸν μόνον ἀληθινὸν⁴ θεόν,
καὶ ὃν ἀπέστειλας Ἰησοῦν χριστόν. Ἐγὼ σε ἐδόξασα ἐπὶ τῆς γῆς· τὸ **4**
ἔργον ἐτελείωσα⁵ ὃ δέδωκάς μοι ἵνα ποιήσω. Καὶ νῦν δόξασόν με σύ, **5**
πάτερ, παρὰ σεαυτῷ τῇ δόξῃ ἣ εἶχον πρὸ τοῦ τὸν κόσμον εἶναι παρὰ
σοί. Ἐφανερώσά σου τὸ ὄνομα τοῖς ἀνθρώποις οὓς δέδωκάς μοι ἐκ **6**
τοῦ κόσμου· σοί⁶ ἦσαν, καὶ ἐμοὶ αὐτοὺς δέδωκας· καὶ τὸν λόγον σου
τετηρήκασιν. Νῦν ἔγνωκαν ὅτι πάντα ὅσα δέδωκάς μοι, παρὰ σοῦ **7**
ἐστὶν· ὅτι τὰ ῥήματα ἃ δέδωκάς μοι, δέδωκα αὐτοῖς· καὶ αὐτοὶ **8**
ἔλαβον, καὶ ἔγνωσαν ἀληθῶς⁷ ὅτι παρὰ σοῦ ἐξῆλθον, καὶ ἐπίστευσαν
ὅτι σύ με ἀπέστειλας. Ἐγὼ περὶ αὐτῶν ἐρωτῶ· οὐ περὶ τοῦ κόσμου **9**
ἐρωτῶ, ἀλλὰ περὶ ὧν δέδωκάς μοι, ὅτι σοί⁶ εἰσιν· καὶ τὰ ἐμὰ πάντα **10**
σά⁶ ἐστὶν, καὶ τὰ σά⁶ ἐμά· καὶ δεδόξασμαι ἐν αὐτοῖς. Καὶ οὐκέτι εἰμὶ **11**
ἐν τῷ κόσμῳ, καὶ οὗτοι ἐν τῷ κόσμῳ εἰσὶν, καὶ ἐγὼ πρὸς σε ἔρχομαι.
Πάτερ ἅγιε, τήρησον αὐτοὺς ἐν τῷ ὀνόματί σου, ᾧ δέδωκάς μοι, ἵνα
ᾧσιν ἔν, καθὼς ἡμεῖς. Ὅτε ἤμην μετ' αὐτῶν ἐν τῷ κόσμῳ, ἐγὼ **12**

¹ θαρσέω, of good courage, of good cheer. ² νικάω, overcome, conquer. ³ ἐπαίρω, lift up, raise. ⁴ ἀληθινός, true, genuine. ⁵ τελείωω, fill, fulfill. ⁶ σός, your, yours. ⁷ ἀληθῶς, truly, really.

ἐτήρουν αὐτοὺς ἐν τῷ ὀνόματί σου: οὓς δέδωκάς μοι, ἐφύλαξα, καὶ
 οὐδείς ἐξ αὐτῶν ἀπώλετο, εἰ μὴ ὁ υἱὸς τῆς ἀπωλείας,¹ ἵνα ἡ γραφὴ
 πληρωθῇ. Νῦν δὲ πρὸς σε ἔρχομαι, καὶ ταῦτα λαλῶ ἐν τῷ κόσμῳ, 13
 ἵνα ἔχωσιν τὴν χαρὰν τὴν ἐμὴν πεπληρωμένην ἐν αὐτοῖς. Ἐγὼ 14
 δέδωκα αὐτοῖς τὸν λόγον σου, καὶ ὁ κόσμος ἐμίσησεν αὐτούς, ὅτι
 οὐκ εἰσὶν ἐκ τοῦ κόσμου, καθὼς ἐγὼ οὐκ εἰμὶ ἐκ τοῦ κόσμου. Οὐκ 15
 ἔρωτῶ ἵνα ἄρῃς αὐτοὺς ἐκ τοῦ κόσμου, ἀλλ' ἵνα τηρήσῃς αὐτοὺς ἐκ
 τοῦ πονηροῦ. Ἐκ τοῦ κόσμου οὐκ εἰσὶν, καθὼς ἐγὼ ἐκ τοῦ κόσμου 16
 οὐκ εἰμί. Ἀγιάσον² αὐτοὺς ἐν τῇ ἀληθείᾳ σου: ὁ λόγος ὁ σός³ ἀλήθειά 17
 ἐστιν. Καθὼς ἐμὲ ἀπέστειλας εἰς τὸν κόσμον, καὶ ἐγὼ ἀπέστειλα 18
 αὐτοὺς εἰς τὸν κόσμον. Καὶ ὑπὲρ αὐτῶν ἐγὼ ἀγιάζω⁴ ἐμαυτόν, ἵνα 19
 καὶ αὐτοὶ ὧσιν ἡγιασμένοι² ἐν ἀληθείᾳ. Οὐ περὶ τούτων δὲ ἔρωτῶ 20
 μόνον, ἀλλὰ καὶ περὶ τῶν πιστευόντων διὰ τοῦ λόγου αὐτῶν εἰς ἐμέ: 21
 ἵνα πάντες ἐν ὧσιν: καθὼς σύ, πάτερ, ἐν ἐμοί, καὶ ἐγὼ ἐν σοί, ἵνα καὶ
 αὐτοὶ ἐν ἡμῖν ἐν ὧσιν: ἵνα ὁ κόσμος πιστεύσῃ ὅτι σύ με ἀπέστειλας. 22
 Καὶ ἐγὼ τὴν δόξαν ἣν δέδωκάς μοι, δέδωκα αὐτοῖς, ἵνα ὧσιν ἐν,
 καθὼς ἡμεῖς ἐν ἐσμεν. Ἐγὼ ἐν αὐτοῖς, καὶ σὺ ἐν ἐμοί, ἵνα ὧσιν 23
 τετελειωμένοι⁵ εἰς ἐν, καὶ ἵνα γινώσκῃ ὁ κόσμος ὅτι σύ με
 ἀπέστειλας, καὶ ἠγάπησας αὐτούς, καθὼς ἐμὲ ἠγάπησας. Πάτερ, οὓς 24
 δέδωκάς μοι, θέλω ἵνα ὅπου εἰμὶ ἐγὼ καὶ αὐτοὶ⁶ ὧσιν μετ' ἐμοῦ: ἵνα
 θεωρῶσιν τὴν δόξαν τὴν ἐμὴν ἣν ἔδωκάς μοι, ὅτι ἠγάπησάς με πρὸ

¹ ἀπώλεια, ας, ἡ, destruction, ruin. ² ἀγιάζω, make holy, consecrate. ³ σός, your, yours. ⁴ ἀγιάζω, I make holy, I consecrate. ⁵ τελειόω, fill, fulfill. ⁶ καὶ ἐγὼ, and he, and she.

καταβολῆς¹ κόσμου. Πάτερ δίκαιε, καὶ ὁ κόσμος σε οὐκ ἔγνω, ἐγὼ 25
 δέ σε ἔγνω, καὶ οὗτοι ἔγνωσαν ὅτι σύ με ἀπέστειλας· καὶ ἐγνώρισά² 26
 αὐτοῖς τὸ ὄνομά σου, καὶ γνωρίσω·² ἵνα ἡ ἀγάπη, ἣν ἠγάπησάς με, ἐν
 αὐτοῖς ᾗ, καὶ ἐγὼ ἐν αὐτοῖς.

Ταῦτα εἰπὼν ὁ Ἰησοῦς ἐξῆλθεν σὺν τοῖς μαθηταῖς αὐτοῦ πέραν³ τοῦ **18**
 χειμάρρου⁴ τῶν Κέδρων,⁵ ὅπου ἦν κήπος,⁶ εἰς ὃν εἰσῆλθεν αὐτὸς καὶ
 οἱ μαθηταὶ αὐτοῦ. Ἦδει δὲ καὶ Ἰούδας, ὁ παραδιδούς αὐτόν, τὸν 2
 τόπον· ὅτι πολλάκις⁷ συνήχθη ὁ Ἰησοῦς ἐκεῖ μετὰ τῶν μαθητῶν
 αὐτοῦ. Ὁ οὖν Ἰούδας, λαβὼν τὴν σπεῖραν,⁸ καὶ ἐκ τῶν ἀρχιερέων καὶ 3
 Φαρισαίων ὑπηρέτας,⁹ ἔρχεται ἐκεῖ μετὰ φανῶν¹⁰ καὶ λαμπάδων¹¹
 καὶ ὅπλων.¹² Ἰησοῦς οὖν, εἰδὼς πάντα τὰ ἐρχόμενα ἐπ' αὐτόν, 4
 ἐξελθὼν εἶπεν αὐτοῖς, Τίνα ζητεῖτε; Ἀπεκρίθησαν αὐτῷ, Ἰησοῦν τὸν 5
 Ναζωραῖον.¹³ Λέγει αὐτοῖς ὁ Ἰησοῦς, Ἐγὼ εἰμι. Εἰστήκει δὲ καὶ
 Ἰούδας ὁ παραδιδούς αὐτόν μετ' αὐτῶν. Ὡς οὖν εἶπεν αὐτοῖς ὅτι 6
 Ἐγὼ εἰμι, ἀπῆλθον εἰς τὰ ὀπίσω, καὶ ἔπεσον χαμαί.¹⁴ Πάλιν οὖν 7
 αὐτοὺς ἐπηρώτησεν, Τίνα ζητεῖτε; Οἱ δὲ εἶπον, Ἰησοῦν τὸν
 Ναζωραῖον.¹³ Ἀπεκρίθη Ἰησοῦς, Εἶπον ὑμῖν ὅτι ἐγὼ εἰμι· εἰ οὖν ἐμὲ 8
 ζητεῖτε, ἄφετε τούτους ὑπάγειν· ἵνα πληρωθῇ ὁ λόγος ὃν εἶπεν ὅτι 9
 Οὓς δέδωκάς μοι, οὐκ ἀπώλεσα ἐξ αὐτῶν οὐδέν. Σίμων οὖν Πέτρος 10
 ἔχων μάχαιραν¹⁵ εἰλκυσε¹⁶ αὐτήν, καὶ ἔπαισεν¹⁷ τὸν τοῦ ἀρχιερέως

¹ καταβολή, ἥς, ἡ, foundation, depositing. ² γνωρίζω, make known, declare. ³ πέραν, on the other side of, beyond (gen). ⁴ χεῖμαρρος, ου, ὁ, brook, winter torrent. ⁵ Κεδρών, ὁ, Kidron. ⁶ κήπος, ου, ὁ, garden. ⁷ πολλάκις, often, many times. ⁸ σπεῖρα, ης, ἡ, cohort. ⁹ ὑπηρέτης, ου, ὁ, servant, assistant. ¹⁰ φανός, οὔ, ὁ, lamp, torch. ¹¹ λαμπάς, ἄδος, ἡ, torch, lamp. ¹² ὅπλον, ου, τό, tool, implement. ¹³ Ναζωραῖος, ου, ὁ, Nazarene, inhabitant of Nazareth. ¹⁴ χαμαί, on or to the ground. ¹⁵ μάχαιρα, ης, ἡ, sword. ¹⁶ ἐλκύω, drag, draw. ¹⁷ παίω, strike, hit.

δοῦλον, καὶ ἀπέκοψεν¹ αὐτοῦ τὸ ὠτίον² τὸ δεξιόν. Ἦν δὲ ὄνομα τῷ
 δούλῳ Μάλχος.³ Εἶπεν οὖν ὁ Ἰησοῦς τῷ Πέτρῳ, Βάλε τὴν μάχαιραν⁴ 11
 εἰς τὴν θήκην·⁵ τὸ ποτήριον ὃ δέδωκέν μοι ὁ πατήρ, οὐ μὴ πίνω αὐτό;
 Ἦ οὖν σπεῖρα⁶ καὶ ὁ χιλιάρχος⁷ καὶ οἱ ὑπηρέται⁸ τῶν Ἰουδαίων 12
 συνέλαβον⁹ τὸν Ἰησοῦν, καὶ ἔδησαν αὐτόν, καὶ ἀπήγαγον¹⁰ αὐτὸν 13
 πρὸς Ἄνναν¹¹ πρῶτον· ἦν γὰρ πενθερός¹² τοῦ Καϊάφα,¹³ ὃς ἦν
 ἀρχιερεὺς τοῦ ἐνιαυτοῦ¹⁴ ἐκείνου. Ἦν δὲ Καϊάφας¹⁵ ὁ συμβουλευσας 14
 τοῖς Ἰουδαίοις, ὅτι συμφέρει¹⁶ ἓνα ἄνθρωπον ἀπολέσθαι ὑπὲρ τοῦ
 λαοῦ.
 Ἦκολούθει δὲ τῷ Ἰησοῦ Σίμων Πέτρος, καὶ ὁ ἄλλος μαθητής. Ὁ δὲ 15
 μαθητής ἐκεῖνος ἦν γνωστός¹⁷ τῷ ἀρχιερεῖ, καὶ συνεισῆλθεν¹⁸ τῷ
 Ἰησοῦ εἰς τὴν αὐλήν¹⁹ τοῦ ἀρχιερέως· ὁ δὲ Πέτρος εἰστήκει πρὸς τῇ 16
 θύρᾳ ἔξω. Ἐξῆλθεν οὖν ὁ μαθητής ὁ ἄλλος ὃς ἦν γνωστός¹⁷ τῷ
 ἀρχιερεῖ, καὶ εἶπεν τῇ θυρωρῷ,²⁰ καὶ εἰσήγαγεν²¹ τὸν Πέτρον. Λέγει 17
 οὖν ἡ παιδίσκη²² ἡ θυρωρός²⁰ τῷ Πέτρῳ, Μὴ καὶ σὺ ἐκ τῶν μαθητῶν
 εἶ τοῦ ἀνθρώπου τούτου; Λέγει ἐκεῖνος, Οὐκ εἰμί. Εἰσθήκεισαν δὲ οἱ 18
 δοῦλοι καὶ οἱ ὑπηρέται⁸ ἀνθρακιὰν²³ πεποικηότες, ὅτι ψύχος²⁴ ἦν, καὶ
 ἐθερμαίνοντο·²⁵ ἦν δὲ μετ' αὐτῶν ὁ Πέτρος ἐστῶς καὶ θερμαινόμενος.

¹ ἀποκόπτω, cut off, smite. ² ὠτίον, ου, τό, ear. ³ Μάλχος, ου, ὁ, Malchus. ⁴ μάχαιρα, ης, ἡ, sword. ⁵ θήκη, ης, ἡ, sheath, scabbard. ⁶ σπεῖρα, ης, ἡ, cohort. ⁷ χιλιάρχος, ου, ὁ, military tribune, captain. ⁸ ὑπηρέτης, ου, ὁ, servant, assistant. ⁹ συλλαμβάνω, take, conceive. ¹⁰ ἀπάγω, lead away, lead. ¹¹ Ἄννας, α, ὁ, Annas. ¹² πενθερός, οὔ, ὁ, father-in-law. ¹³ Καϊάφας, α, ὁ, Caiaphas. ¹⁴ ἐνιαυτός, οὔ, ὁ, year. ¹⁵ συμβουλεύω, plot, advise. ¹⁶ συμφέρω, bring together, it is profitable. ¹⁷ γνωστός, known, acquaintance. ¹⁸ συνεισέρχομαι, enter together, enter together with. ¹⁹ αὐλή, ης, ἡ, courtyard, enclosed open space. ²⁰ θυρωρός, οὔ, ὁ, doorkeeper, gatekeeper. ²¹ εἰσάγω, lead in, bring in. ²² παιδίσκη, ης, ἡ, maid, female servant. ²³ ἀνθρακιά, ας, ἡ, charcoal fire, heap of burning coals. ²⁴ ψύχος, ους, τό, cold. ²⁵ θερμαίνω, warm.

Ὁ οὖν ἀρχιερεὺς ἠρώτησεν τὸν Ἰησοῦν περὶ τῶν μαθητῶν αὐτοῦ, καὶ 19
 περὶ τῆς διδαχῆς αὐτοῦ. Ἀπεκρίθη αὐτῷ ὁ Ἰησοῦς, Ἐγὼ παρρησία 20
 ἐλάλησα τῷ κόσμῳ: ἐγὼ πάντοτε ἐδίδαξα ἐν συναγωγῇ καὶ ἐν τῷ
 ἱερῷ, ὅπου πάντοτε οἱ Ἰουδαῖοι συνέρχονται, καὶ ἐν κρυπτῷ¹
 ἐλάλησα οὐδέν. Τί με ἐπερωτᾷς; Ἐπερώτησον τοὺς ἀκηκοότας, τί 21
 ἐλάλησα αὐτοῖς: ἴδε, οὗτοι οἶδασιν ἃ εἶπον ἐγώ. Ταῦτα δὲ αὐτοῦ 22
 εἰπόντος, εἷς τῶν ὑπηρετῶν² παρεστηκὼς ἔδωκεν ῥάπισμα³ τῷ Ἰησοῦ,
 εἰπὼν, Οὕτως ἀποκρίνη τῷ ἀρχιερεῖ; Ἀπεκρίθη αὐτῷ ὁ Ἰησοῦς, Εἰ 23
 κακῶς⁴ ἐλάλησα, μαρτύρησον περὶ τοῦ κακοῦ: εἰ δὲ καλῶς, τί με
 δέρεις;⁵ Ἀπέστειλεν αὐτὸν ὁ Ἄννας⁶ δεδεμένον πρὸς Καϊάφαν⁷ τὸν 24
 ἀρχιερέα.

Ἦν δὲ Σίμων Πέτρος ἐστὼς καὶ θερμαινόμενος:⁸ εἶπον οὖν αὐτῷ, Μὴ 25
 καὶ σὺ ἐκ τῶν μαθητῶν αὐτοῦ εἶ; Ἠρνήσατο οὖν ἐκεῖνος, καὶ εἶπεν,
 Οὐκ εἰμί. Λέγει εἷς ἐκ τῶν δούλων τοῦ ἀρχιερέως, συγγενῆς⁹ ὧν οὗ 26
 ἀπέκοψεν¹⁰ Πέτρος τὸ ὠτίον,¹¹ Οὐκ ἐγὼ σε εἶδον ἐν τῷ κήπῳ¹² μετ'
 αὐτοῦ; Πάλιν οὖν ἠρνήσατο ὁ Πέτρος, καὶ εὐθέως ἀλέκτωρ¹³ 27
 ἐφώνησεν.

¹ κρυπτός, hidden, secret. ² ὑπηρέτης, ου, ὁ, servant, assistant. ³ ῥάπισμα, τος, τό, blow, slap in the face. ⁴ κακῶς, badly, evilly. ⁵ δέρω, beat, flay. ⁶ Ἄννας, α, ὁ, Annas. ⁷ Καϊάφας, α, ὁ, Caiaphas. ⁸ θερμαίνω, warm. ⁹ συγγενῆς, kindred, relative. ¹⁰ ἀποκόπτω, cut off, smite. ¹¹ ὠτίον, ου, τό, ear. ¹² κήπος, ου, ὁ, garden. ¹³ ἀλέκτωρ, ορος, ὁ, rooster, cock.

Ἄγουσιν οὖν τὸν Ἰησοῦν ἀπὸ τοῦ Καϊάφα¹ εἰς τὸ πραιτώριον·² ἦν δὲ 28
 πρωΐ,³ καὶ αὐτοὶ οὐκ εἰσῆλθον εἰς τὸ πραιτώριον,⁴ ἵνα μὴ μιανθῶσιν,⁵
 ἀλλ' ἵνα φάγωσιν τὸ Πάσχα.⁶ Ἐξῆλθεν οὖν ὁ Πιλάτος πρὸς αὐτούς, 29
 καὶ εἶπεν, Τίνα κατηγορίαν⁶ φέρετε κατὰ τοῦ ἀνθρώπου τούτου; 30
 Ἀπεκρίθησαν καὶ εἶπον αὐτῷ, Εἰ μὴ ἦν οὗτος κακοποιός,⁷ οὐκ ἂν σοι
 παρεδώκαμεν αὐτόν. Εἶπεν οὖν αὐτοῖς ὁ Πιλάτος, Λάβετε αὐτόν 31
 ὑμεῖς, καὶ κατὰ τὸν νόμον ὑμῶν κρίνατε αὐτόν. Εἶπον οὖν αὐτῷ οἱ
 Ἰουδαῖοι, Ἡμῖν οὐκ ἔξεστιν ἀποκτείνειν οὐδένα: ἵνα ὁ λόγος τοῦ 32
 Ἰησοῦ πληρωθῇ, ὃν εἶπεν, σημαίνων⁸ ποίῳ θανάτῳ ἐμελλεν
 ἀποθνήσκειν.

Εἰσῆλθεν οὖν εἰς τὸ πραιτώριον² πάλιν ὁ Πιλάτος, καὶ ἐφώνησεν τὸν 33
 Ἰησοῦν, καὶ εἶπεν αὐτῷ, Σὺ εἶ ὁ βασιλεὺς τῶν Ἰουδαίων; Ἀπεκρίθη 34
 αὐτῷ ὁ Ἰησοῦς, Ἀφ' ἑαυτοῦ σὺ τοῦτο λέγεις, ἢ ἄλλοι σοι εἶπον περὶ
 ἐμοῦ; Ἀπεκρίθη ὁ Πιλάτος, Μήτι⁹ ἐγὼ Ἰουδαῖός εἰμι; Τὸ ἔθνος τὸ 35
 σὸν¹⁰ καὶ οἱ ἀρχιερεῖς παρέδωκάν σε ἐμοί: τί ἐποίησας; Ἀπεκρίθη 36
 Ἰησοῦς, Ἡ βασιλεία ἡ ἐμὴ οὐκ ἔστιν ἐκ τοῦ κόσμου τούτου: εἰ ἐκ
 τοῦ κόσμου τούτου ἦν ἡ βασιλεία ἡ ἐμὴ, οἱ ὑπηρέται¹¹ ἂν οἱ ἐμοὶ
 ἠγωνίζοντο,¹² ἵνα μὴ παραδοθῶ τοῖς Ἰουδαίοις: νῦν δὲ ἡ βασιλεία ἡ
 ἐμὴ οὐκ ἔστιν ἐντεῦθεν.¹³ Εἶπεν οὖν αὐτῷ ὁ Πιλάτος, Οὐκοῦν¹⁴ 37
 βασιλεὺς εἶ σύ; Ἀπεκρίθη Ἰησοῦς, Σὺ λέγεις, ὅτι βασιλεὺς εἰμι ἐγώ.

¹ Καϊάφας, α, δ, Caiaphas. ² πραιτώριον, ου, τό, palace (of the governor). ³ πρωΐ, early in the morning, at dawn. ⁴ μιάνω, stain, defile. ⁵ πάσχα, τό, passover, passover feast. ⁶ κατηγορία, ας, ἡ, accusation, charge. ⁷ κακοποιός, οῦ, ὁ, evildoer. ⁸ σημαίνω, indicate, signify. ⁹ μήτι, interrogative particle expecting a negative answer. ¹⁰ σός, your, yours. ¹¹ ὑπηρέτης, ου, ὁ, servant, assistant. ¹² ἀγωνίζομαι, contend, struggle. ¹³ ἐντεῦθεν, hence, on each side. ¹⁴ οὐκοῦν, therefore, so.

Ἐγὼ εἰς τοῦτο γεγέννημαι, καὶ εἰς τοῦτο ἐλήλυθα εἰς τὸν κόσμον, ἵνα μαρτυρήσω τῇ ἀληθείᾳ. Πᾶς ὁ ὢν ἐκ τῆς ἀληθείας ἀκούει μου τῆς φωνῆς. Λέγει αὐτῷ ὁ Πιλάτος, Τί ἐστὶν ἀλήθεια; 38

Καὶ τοῦτο εἰπὼν, πάλιν ἐξῆλθεν πρὸς τοὺς Ἰουδαίους, καὶ λέγει αὐτοῖς,

Ἐγὼ οὐδεμίαν αἰτίαν¹ εὐρίσκω ἐν αὐτῷ. Ἔστιν δὲ συνήθεια² ὑμῖν, 39
ἵνα ἓνα ὑμῖν ἀπολύσω ἐν τῷ Πάσχα³: βούλεσθε οὖν ὑμῖν ἀπολύσω
τὸν βασιλέα τῶν Ἰουδαίων; Ἐκραύγασαν⁴ οὖν πάλιν πάντες, 40
λέγοντες, Μὴ τοῦτον, ἀλλὰ τὸν Βαραββᾶν⁵: ἦν δὲ ὁ Βαραββᾶς⁵
ληστής.⁶

Τότε οὖν ἔλαβεν ὁ Πιλάτος τὸν Ἰησοῦν, καὶ ἐμαστίγωνσεν.⁷ Καὶ οἱ 19

στρατιῶται⁸ πλέξαντες⁹ στέφανον¹⁰ ἐξ ἀκανθῶν¹¹ ἐπέθηκαν αὐτοῦ τῇ
κεφαλῇ, καὶ ἱμάτιον πορφυροῦν¹² περιέβαλον¹³ αὐτόν, καὶ ἔλεγον, 3
Χαῖρε, ὁ βασιλεὺς τῶν Ἰουδαίων: καὶ ἐδίδουν αὐτῷ ραπίσματα.¹⁴ 4
Ἐξῆλθεν οὖν πάλιν ἔξω ὁ Πιλάτος, καὶ λέγει αὐτοῖς, Ἴδε, ἄγω ὑμῖν
αὐτὸν ἔξω, ἵνα γνῶτε ὅτι ἐν αὐτῷ οὐδεμίαν αἰτίαν¹ εὐρίσκω. Ἐξῆλθεν 5
οὖν ὁ Ἰησοῦς ἔξω, φορῶν¹⁵ τὸν ἀκάνθινον¹⁶ στέφανον¹⁰ καὶ τὸ
πορφυροῦν¹² ἱμάτιον. Καὶ λέγει αὐτοῖς, Ἴδε, ὁ ἄνθρωπος. Ὅτε οὖν 6
εἶδον αὐτὸν οἱ ἀρχιερεῖς καὶ οἱ ὑπηρέται,¹⁷ ἐκραύγασαν⁴ λέγοντες,
Σταύρωσον, σταύρωσον αὐτόν. Λέγει αὐτοῖς ὁ Πιλάτος, Λάβετε

¹ αἰτία, ας, ἡ, cause, reason. ² συνήθεια, ας, ἡ, habit, custom. ³ πάσχα, τό, passover, passover feast. ⁴ κραυγάζω, cry out, cry aloud. ⁵ Βαραββᾶς, ᾱ, ὁ, Barabbas. ⁶ ληστής, οὐ, ὁ, robber, brigand. ⁷ μαστιγώω, whip, lash. ⁸ στρατιώτης, ου, ὁ, soldier. ⁹ πλέκω, plait, weave. ¹⁰ στέφανος, ου, ὁ, crown, garland. ¹¹ ἀκανθα, ης, ἡ, thorn, thorn bush. ¹² πορφυροῦς, purple. ¹³ περιβάλλω, put around, clothe. ¹⁴ ράπισμα, τος, τό, blow, slap in the face. ¹⁵ φορέω, wear, bear. ¹⁶ ἀκάνθινος, of thorns, thorny. ¹⁷ ὑπηρέτης, ου, ὁ, servant, assistant.

αὐτὸν ὑμεῖς καὶ σταυρώσατε· ἐγὼ γὰρ οὐχ εὐρίσκω ἐν αὐτῷ αἰτίαν.¹ 7

Ἀπεκρίθησαν αὐτῷ οἱ Ἰουδαῖοι, Ἡμεῖς νόμον ἔχομεν, καὶ κατὰ τὸν νόμον ἡμῶν ὀφείλει ἀποθανεῖν, ὅτι ἑαυτὸν υἱὸν θεοῦ ἐποίησεν. Ὅτε 8

οὖν ἤκουσεν ὁ Πιλάτος τοῦτον τὸν λόγον, μᾶλλον ἐφοβήθη, καὶ 9

εἰσῆλθεν εἰς τὸ πραιτώριον² πάλιν, καὶ λέγει τῷ Ἰησοῦ, Πόθεν³ εἰ σύ;

Ὁ δὲ Ἰησοῦς ἀπόκρισιν⁴ οὐκ ἔδωκεν αὐτῷ. Λέγει οὖν αὐτῷ ὁ 10

Πιλάτος, Ἐμοὶ οὐ λαλεῖς; Οὐκ οἶδας ὅτι ἐξουσίαν ἔχω σταυρώσαί σε,

καὶ ἐξουσίαν ἔχω ἀπολύσαι σε; Ἀπεκρίθη Ἰησοῦς, Οὐκ εἶχες 11

ἐξουσίαν οὐδεμίαν κατ' ἐμοῦ, εἰ μὴ ἦν σοι δεδομένον ἄνωθεν;⁵ διὰ

τοῦτο ὁ παραδιδούς μέ σοι μείζονα ἁμαρτίαν ἔχει. Ἐκ τούτου ἐζήτει 12

ὁ Πιλάτος ἀπολύσαι αὐτόν. Οἱ δὲ Ἰουδαῖοι ἔκραζον λέγοντες, Ἐὰν

τοῦτον ἀπολύσης, οὐκ εἰ φίλος⁶ τοῦ Καίσαρος;⁷ πᾶς ὁ βασιλέα

ἑαυτὸν ποιῶν, ἀντιλέγει⁸ τῷ Καίσαρι.⁷ Ὁ οὖν Πιλάτος ἀκούσας 13

τοῦτον τὸν λόγον ἤγαγεν ἔξω τὸν Ἰησοῦν, καὶ ἐκάθισεν ἐπὶ τοῦ

βήματος,⁹ εἰς τόπον λεγόμενον Λιθόστρωτον,¹⁰ Ἑβραϊστὶ¹¹ δὲ

Γαββαθᾶ.¹² ἦν δὲ Παρασκευὴ¹³ τοῦ Πάσχα,¹⁴ ὥρα δὲ ὥσει¹⁵ ἔκτη:¹⁶ 14

καὶ λέγει τοῖς Ἰουδαίοις, Ἴδε, ὁ βασιλεὺς ὑμῶν. Οἱ δὲ ἐκραύγασαν,¹⁷ 15

Ἄρον, ἄρον, σταύρωσον αὐτόν. Λέγει αὐτοῖς ὁ Πιλάτος, Τὸν

βασιλέα ὑμῶν σταυρώσω; Ἀπεκρίθησαν οἱ ἀρχιερεῖς, Οὐκ ἔχομεν

βασιλέα εἰ μὴ Καίσαρα.⁷ Τότε οὖν παρέδωκεν αὐτὸν αὐτοῖς ἵνα 16

¹ αἰτία, ας, ἡ, cause, reason. ² πραιτώριον, ου, τό, palace (of the governor). ³ πόθεν, from where? whence. ⁴ ἀπόκρισις, εως, ἡ, answer, reply. ⁵ ἄνωθεν, from above, again. ⁶ φίλος, ου, ὁ, loving, friend. ⁷ Καίσαρ, ος, ὁ, Caesar. ⁸ ἀντιλέγω, speak against, oppose. ⁹ βῆμα, τος, τό, judgment seat. ¹⁰ λιθόστρωτον, ου, τό, mosaic pavement. ¹¹ Ἑβραϊστὶ, Hebrew. ¹² Γαββαθᾶ, ἡ, Gabbatha. ¹³ παρασκευή, ἡς, ἡ, preparation. ¹⁴ πάσχα, τό, passover, passover feast. ¹⁵ ὥσει, like, about. ¹⁶ ἕκτος, sixth. ¹⁷ κραυγάζω, cry out, cry aloud.

σταυρωθῇ.

Παρέλαβον δὲ τὸν Ἰησοῦν καὶ ἤγαγον· καὶ βαστάζων¹ τὸν σταυρὸν² 17
 αὐτοῦ ἐξῆλθεν εἰς τόπον λεγόμενον Κρανίου³ Τόπον, ὃς λέγεται
 Ἑβραϊστί⁴ Γολγοθᾶ·⁵ ὅπου αὐτὸν ἐσταύρωσαν, καὶ μετ' αὐτοῦ 18
 ἄλλους δύο, ἐντεῦθεν⁶ καὶ ἐντεῦθεν,⁶ μέσον δὲ τὸν Ἰησοῦν. Ἐγραψεν 19
 δὲ καὶ τίτλον⁷ ὁ Πιλάτος, καὶ ἔθηκεν ἐπὶ τοῦ σταυροῦ·² ἦν δὲ
 γεγραμμένον, Ἰησοῦς ὁ Ναζωραῖος⁸ ὁ βασιλεὺς τῶν Ἰουδαίων. 20
 Τοῦτον οὖν τὸν τίτλον⁷ πολλοὶ ἀνέγνωσαν τῶν Ἰουδαίων, ὅτι ἐγγὺς
 ἦν ὁ τόπος τῆς πόλεως ὅπου ἐσταυρώθη ὁ Ἰησοῦς· καὶ ἦν
 γεγραμμένον Ἑβραϊστί,⁴ Ἑλληνιστί,⁹ Ῥωμαϊστί.¹⁰ Ἔλεγον οὖν τῷ 21
 Πιλάτῳ οἱ ἀρχιερεῖς τῶν Ἰουδαίων, Μὴ γράφῃ, Ὁ βασιλεὺς τῶν
 Ἰουδαίων· ἀλλ' ὅτι Ἐκεῖνος εἶπεν, Βασιλεὺς εἰμι τῶν Ἰουδαίων. 22
 Ἀπεκρίθη ὁ Πιλάτος, Ὅ γέγραφα, γέγραφα.

Οἱ οὖν στρατιῶται,¹¹ ὅτε ἐσταύρωσαν τὸν Ἰησοῦν, ἔλαβον τὰ ἱμάτια 23
 αὐτοῦ, καὶ ἐποίησαν τέσσαρα μέρη, ἐκάστῳ στρατιώτῃ¹¹ μέρος, καὶ
 τὸν χιτῶνα.¹² Ἦν δὲ ὁ χιτῶν¹² ἄραφος,¹³ ἐκ τῶν ἄνωθεν¹⁴ ὑφαντός¹⁵ δι'
 ὅλου. Εἶπον οὖν πρὸς ἀλλήλους, Μὴ σχίσωμεν¹⁶ αὐτόν, ἀλλὰ 24
 λάχωμεν¹⁷ περὶ αὐτοῦ, τίνος ἔσται· ἵνα ἡ γραφὴ πληρωθῇ ἢ λέγουσα,
 Διεμερίσαντο¹⁸ τὰ ἱμάτιά μου ἑαυτοῖς, καὶ ἐπὶ τὸν ἱματισμόν¹⁹ μου

¹ βαστάζω, bear, carry. ² σταυρός, οὐ, ὁ, cross. ³ κρανίον, ου, τό, skull. ⁴ Ἑβραϊστί, Hebrew. ⁵ Γολγοθᾶ, ἡ, Golgotha. ⁶ ἐντεῦθεν, hence, on each side. ⁷ τίτλος, ου, ὁ, inscription, notice. ⁸ Ναζωραῖος, ου, ὁ, Nazarene, inhabitant of Nazareth. ⁹ Ἑλληνιστί, Greek language, in the Greek language. ¹⁰ Ῥωμαϊστί, in Latin, in the Latin language. ¹¹ στρατιώτης, ου, ὁ, soldier. ¹² χιτῶν, ὄνος, ὁ, tunic, garment. ¹³ ἄραφος, seamless, not sewed. ¹⁴ ἄνωθεν, from above, again. ¹⁵ ὑφαντός, woven. ¹⁶ σχίζω, split, separate. ¹⁷ λαγχάνω, chose by lot, receive. ¹⁸ διαμερίζω, divide, distribute. ¹⁹ ἱματισμός, οὐ, ὁ, clothing.

ἔβαλον κλῆρον.¹ Οἱ μὲν οὖν στρατιῶται² ταῦτα ἐποίησαν. 25
 Εἰστήκεισαν δὲ παρὰ τῷ σταυρῷ³ τοῦ Ἰησοῦ ἡ μήτηρ αὐτοῦ, καὶ ἡ
 ἀδελφὴ⁴ τῆς μητρὸς αὐτοῦ, Μαρία ἡ τοῦ Κλωπᾶ,⁵ καὶ Μαρία ἡ
 Μαгдаληνὴ.⁶ Ἰησοῦς οὖν ἰδὼν τὴν μητέρα, καὶ τὸν μαθητὴν 26
 παρεστῶτα ὃν ἠγάπα, λέγει τῇ μητρὶ αὐτοῦ, Γύναι, ἰδοὺ ὁ υἱός σου. 27
 Εἵτα⁷ λέγει τῷ μαθητῇ, Ἴδου ἡ μήτηρ σου. Καὶ ἀπ' ἐκείνης τῆς ὥρας
 ἔλαβεν ὁ μαθητὴς αὐτὴν εἰς τὰ ἴδια.

Μετὰ τοῦτο ἰδὼν ὁ Ἰησοῦς ὅτι πάντα ἤδη τετέλεσται,⁸ ἵνα τελειωθῇ⁹ ἡ 28
 γραφή, λέγει, Διψῶ.¹⁰ Σκεῦος¹¹ οὖν ἔκειτο¹² ὄξους¹³ μεστόν·¹⁴ οἱ δέ, 29
 πλήσαντες¹⁵ σπόγγον¹⁶ ὄξους,¹³ καὶ ὑσσώπῳ¹⁷ περιθέντες,¹⁸
 προσήνεγκαν αὐτοῦ τῷ στόματι. Ὅτε οὖν ἔλαβεν τὸ ὄξος¹³ ὁ Ἰησοῦς, 30
 εἶπεν, Τετέλεσται·⁸ καὶ κλίνας¹⁹ τὴν κεφαλὴν, παρέδωκεν τὸ πνεῦμα.

Οἱ οὖν Ἰουδαῖοι, ἵνα μὴ μείνη ἐπὶ τοῦ σταυροῦ³ τὰ σώματα ἐν τῷ 31
 σαββάτῳ, ἐπεὶ²⁰ Παρασκευὴ²¹ ἦν – ἦν γὰρ μεγάλη ἡ ἡμέρα ἐκείνου
 τοῦ σαββάτου – ἠρώτησαν τὸν Πιλάτον ἵνα κατεαγῶσιν²² αὐτῶν τὰ
 σκέλη,²³ καὶ ἀρθῶσιν. ἤλθον οὖν οἱ στρατιῶται,² καὶ τοῦ μὲν 32
 πρώτου κατέαξαν²² τὰ σκέλη²³ καὶ τοῦ ἄλλου τοῦ συσταυρωθέντος²⁴
 αὐτῷ: ἐπὶ δὲ τὸν Ἰησοῦν ἐλθόντες, ὡς εἶδον αὐτὸν ἤδη τεθνηκότα,²⁵ 33

¹ κλῆρος, ου, ὁ, lot, portion. ² στρατιώτης, ου, ὁ, soldier. ³ σταυρός, οὔ, ὁ, cross. ⁴ ἀδελφή, ἡς, ἡ, sister. ⁵ Κλωπᾶς, ᾱ, ὁ, Clopas. ⁶ Μαгдаληνή, ἡς, ἡ, woman of Magdala, Magdalene. ⁷ εἵτα, then, thereafter. ⁸ τελέω, finish, fulfill. ⁹ τελειόω, fill, fulfill. ¹⁰ διψᾶω, thirst, thirst for. ¹¹ σκεῦος, ους, τό, vessel, goods (plural). ¹² κεῖμαι, lie, be laid. ¹³ ὄξος, ους, τό, sour wine, vinegar. ¹⁴ μεστός, full. ¹⁵ πλήθω, fill. ¹⁶ σπόγγος, ου, ὁ, sponge. ¹⁷ ὑσσώπος, ου, ὁ, hyssop. ¹⁸ περιτίθωμι, place around, put around. ¹⁹ κλίνω, cause to bend, bow. ²⁰ ἐπεὶ, when, since. ²¹ παρασκευή, ἡς, ἡ, preparation. ²² κατὰγνυμι, break in pieces. ²³ σκέλος, ους, τό, leg. ²⁴ συσταυρόω, crucify together with. ²⁵ θνήσκω, die, am dying.

οὐ κατέαξαν¹ αὐτοῦ τὰ σκέλη·² ἀλλ' εἷς τῶν στρατιωτῶν³ λόγχη⁴ 34
αὐτοῦ τὴν πλευρὰν⁵ ἔνυξεν,⁶ καὶ εὐθέως ἐξῆλθεν αἷμα καὶ ὕδωρ. Καὶ 35
ὁ ἑωρακὼς μεμαρτύρηκεν, καὶ ἀληθινὴ⁷ ἐστὶν αὐτοῦ ἡ μαρτυρία,
καὶ οὐδεὶς⁸ οἶδεν ὅτι ἀληθὴ⁹ λέγει, ἵνα ὑμεῖς πιστεύσητε. Ἐγένετο γὰρ 36
ταῦτα ἵνα ἡ γραφὴ πληρωθῇ, Ὅστούν¹⁰ οὐ συντριβήσεται¹¹ ἀπ'
αὐτοῦ. Καὶ πάλιν ἑτέρα γραφὴ λέγει, Ὅψονται εἰς ὃν ἐξεκέντησαν.¹² 37

Μετὰ ταῦτα ἠρώτησεν τὸν Πιλάτον Ἰωσήφ ὁ ἀπὸ Ἀριμαθαίας,¹³ ὢν 38
μαθητὴς τοῦ Ἰησοῦ, κεκρυμμένος¹⁴ δὲ διὰ τὸν φόβον τῶν Ἰουδαίων,
ἵνα ἄρῃ τὸ σῶμα τοῦ Ἰησοῦ· καὶ ἐπέτρεψεν¹⁵ ὁ Πιλάτος. Ἦλθεν οὖν
καὶ ἦρεν τὸ σῶμα τοῦ Ἰησοῦ. Ἦλθεν δὲ καὶ Νικόδημος,¹⁶ ὁ ἐλθὼν 39
πρὸς τὸν Ἰησοῦν νυκτὸς τὸ πρῶτον, φέρων μίγμα¹⁷ σμύρνης¹⁸ καὶ
ἀλόης¹⁹ ὡς λίτρας²⁰ ἑκατόν.²¹ Ἔλαβον οὖν τὸ σῶμα τοῦ Ἰησοῦ, καὶ 40
ἔδησαν αὐτὸ ἐν ὀθονίοις²² μετὰ τῶν ἀρωμάτων,²³ καθὼς ἔθος²⁴ ἐστὶν
τοῖς Ἰουδαίοις ἐνταφιάζειν.²⁵ Ἦν δὲ ἐν τῷ τόπῳ ὅπου ἐσταυρώθη 41
κῆπος,²⁶ καὶ ἐν τῷ κήπῳ²⁶ μνημεῖον καινόν, ἐν ᾧ οὐδέπω²⁷ οὐδεὶς
ἐτέθη. Ἐκεῖ οὖν διὰ τὴν Παρασκευὴν²⁸ τῶν Ἰουδαίων, ὅτι ἐγγὺς ἦν 42
τὸ μνημεῖον, ἔθηκαν τὸν Ἰησοῦν.

¹ κατάρνημι, break in pieces. ² σκέλος, ους, τό, leg. ³ στρατιώτης, ου, ό, soldier. ⁴ λόγχη, ης, ή, spear, lance. ⁵ πλευρά, ας, ή, side, side of the body. ⁶ νύσσω, prick, pierce. ⁷ ἀληθινός, true, genuine. ⁸ κακεῖνος, and he, and she. ⁹ ἀληθής, true, unconcealed. ¹⁰ ὀστέον, τό, bone. ¹¹ συντριβῶ, break in pieces, crush. ¹² ἐκκεντέω, pierce, pierce through. ¹³ Ἀριμαθαία, ας, ή, Arimathea. ¹⁴ κρύπτω, conceal, hide. ¹⁵ ἐπιτρέπω, permit, allow. ¹⁶ Νικόδημος, ου, ό, Nicodemus. ¹⁷ μίγμα, τος, τό, mixture, compound. ¹⁸ σμύρνα, ης, ή, myrrh (a costly perfume), Smyrna. ¹⁹ ἀλόη, ης, ή, aloes. ²⁰ λίτρα, ας, ή, Roman pound. ²¹ ἑκατόν, hundred, 100. ²² ὀθόνιον, ου, τό, piece of fine linen, linen bandage. ²³ ἄρωμα, τος, τό, spice, perfume. ²⁴ ἔθος, ους, τό, custom. ²⁵ ἐνταφιάζω, prepare for burial, bury. ²⁶ κῆπος, ου, ό, garden. ²⁷ οὐδέπω, not yet, still not. ²⁸ παρασκευή, ης, ή, preparation.

Τῇ δὲ μιᾷ τῶν σαββάτων Μαρία ἡ Μαγδαληνὴ¹ ἔρχεται πρωΐ,² **20**
σκοτίας³ ἔτι οὔσης, εἰς τὸ μνημεῖον, καὶ βλέπει τὸν λίθον ἡρμένον ἐκ
τοῦ μνημείου. Τρέχει⁴ οὖν καὶ ἔρχεται πρὸς Σίμωνα Πέτρον καὶ **2**
πρὸς τὸν ἄλλον μαθητὴν ὃν ἐφίλει⁵ ὁ Ἰησοῦς, καὶ λέγει αὐτοῖς,
Ἦραν τὸν κύριον ἐκ τοῦ μνημείου, καὶ οὐκ οἶδαμεν ποῦ ἔθηκαν
αὐτόν. Ἐξῆλθεν οὖν ὁ Πέτρος καὶ ὁ ἄλλος μαθητής, καὶ ἦρχοντο εἰς **3**
τὸ μνημεῖον. Ἔτρεχον⁴ δὲ οἱ δύο ὁμοῦ:⁶ καὶ ὁ ἄλλος μαθητής **4**
προέδραμεν⁷ τάχιον⁸ τοῦ Πέτρου, καὶ ἦλθεν πρῶτος εἰς τὸ μνημεῖον,
καὶ παρακύψας⁹ βλέπει κείμενα¹⁰ τὰ ὀθόνια,¹¹ οὐ μέντοι¹² εἰσῆλθεν. **5**
Ἔρχεται οὖν Σίμων Πέτρος ἀκολουθῶν αὐτῷ, καὶ εἰσῆλθεν εἰς τὸ
μνημεῖον, καὶ θεωρεῖ τὰ ὀθόνια¹¹ κείμενα,¹⁰ καὶ τὸ σουδάριον¹³ ὃ ἦν **7**
ἐπὶ τῆς κεφαλῆς αὐτοῦ, οὐ μετὰ τῶν ὀθονίων¹¹ κείμενον,¹⁰ ἀλλὰ
χωρὶς ἐντετυλιγμένον¹⁴ εἰς ἓνα τόπον. Τότε οὖν εἰσῆλθεν καὶ ὁ ἄλλος **8**
μαθητής ὁ ἐλθὼν πρῶτος εἰς τὸ μνημεῖον, καὶ εἶδεν, καὶ ἐπίστευσεν:
οὐδέπω¹⁵ γὰρ ᾔδεισαν τὴν γραφὴν, ὅτι δεῖ αὐτὸν ἐκ νεκρῶν **9**
ἀναστῆναι. Ἀπῆλθον οὖν πάλιν πρὸς ἑαυτοὺς οἱ μαθηταί. **10**

Μαρία δὲ εἰστήκει πρὸς τὸ μνημεῖον κλαίουσα ἔξω: ὡς οὖν ἐκλαιεν, **11**
παρέκυψεν⁹ εἰς τὸ μνημεῖον, καὶ θεωρεῖ δύο ἀγγέλους ἐν λευκοῖς¹⁶ **12**
καθεζομένους,¹⁷ ἓνα πρὸς τῇ κεφαλῇ, καὶ ἓνα πρὸς τοῖς ποσίν, ὅπου
ἔκειτο¹⁰ τὸ σῶμα τοῦ Ἰησοῦ. Καὶ λέγουσιν αὐτῇ ἐκεῖνοι, Γύναι, τί **13**

¹ Μαγδαληνή, ἥς, ἡ, woman of Magdala, Magdalene. ² πρωΐ, early in the morning, at dawn. ³ σκοτία, ας, ἡ, darkness. ⁴ τρέχω, run, exercise myself. ⁵ φιλέω, love, kiss. ⁶ ὁμοῦ, together. ⁷ προτρέχω, run ahead, outrun. ⁸ τάχιον, more swiftly. ⁹ παρακύπτω, stoop to look, look. ¹⁰ κείμαι, lie, be laid. ¹¹ ὀθόνιον, ου, τό, piece of fine linen, linen bandage. ¹² μέντοι, yet, however. ¹³ σουδάριον, ου, τό, face cloth, handkerchief. ¹⁴ ἐντυλίσσω, wrap up, fold up. ¹⁵ οὐδέπω, not yet, still not. ¹⁶ λευκός, white, bright. ¹⁷ καθέζομαι, sit down, am sitting.

κλαίεις; Λέγει αὐτοῖς, ὅτι Ἦραν τὸν κύριόν μου, καὶ οὐκ οἶδα ποῦ
 ἔθηκαν αὐτόν. Καὶ ταῦτα εἰποῦσα ἐστράφη¹ εἰς τὰ ὀπίσω, καὶ θεωρεῖ 14
 τὸν Ἰησοῦν ἐστῶτα, καὶ οὐκ ᾔδει ὅτι Ἰησοῦς ἐστίν. Λέγει αὐτῇ ὁ 15
 Ἰησοῦς, Γύναι, τί κλαίεις; Τίνα ζητεῖς; Ἐκείνη, δοκοῦσα ὅτι ὁ
 κηπουρός² ἐστίν, λέγει αὐτῷ, Κύριε, εἰ σὺ ἐβάστασας³ αὐτόν, εἰπέ
 μοι ποῦ ἔθηκας αὐτόν, καὶ γὰρ αὐτὸν ἀρῶ. Λέγει αὐτῇ ὁ Ἰησοῦς, 16
 Μαρία. Στραφεῖσα¹ ἐκείνη λέγει αὐτῷ, Ῥαββουνί⁴ – ὃ λέγεται,
 Διδάσκαλε. Λέγει αὐτῇ ὁ Ἰησοῦς, Μή μου ἄπτου, οὐπω⁵ γὰρ 17
 ἀναβέβηκα πρὸς τὸν πατέρα μου: πορεύου δὲ πρὸς τοὺς ἀδελφούς
 μου, καὶ εἰπέ αὐτοῖς, Ἀναβαίνω πρὸς τὸν πατέρα μου καὶ πατέρα
 ὑμῶν, καὶ θεὸν μου καὶ θεὸν ὑμῶν. Ἔρχεται Μαρία ἡ Μαγδαληνὴ⁶ 18
 ἀπαγγέλλουσα τοῖς μαθηταῖς ὅτι ἐώρακεν τὸν κύριον, καὶ ταῦτα
 εἶπεν αὐτῇ.

Οὔσης οὖν ὀψίας,⁷ τῇ ἡμέρᾳ ἐκείνῃ τῇ μιᾷ τῶν σαββάτων, καὶ τῶν 19
 θυρῶν κεκλεισμένων⁸ ὅπου ἦσαν οἱ μαθηταὶ συνηγμένοι, διὰ τὸν
 φόβον τῶν Ἰουδαίων, ἦλθεν ὁ Ἰησοῦς καὶ ἔστη εἰς τὸ μέσον, καὶ
 λέγει αὐτοῖς, Εἰρήνῃ ὑμῖν. Καὶ τοῦτο εἰπὼν ἔδειξεν αὐτοῖς τὰς χεῖρας 20
 καὶ τὴν πλευρὰν⁹ αὐτοῦ. Ἐχάρησαν οὖν οἱ μαθηταὶ ἰδόντες τὸν
 κύριον. Εἶπεν οὖν αὐτοῖς ὁ Ἰησοῦς πάλιν, Εἰρήνῃ ὑμῖν: καθὼς 21
 ἀπέσταλκέν με ὁ πατήρ, καὶ γὰρ πέμπω ὑμᾶς. Καὶ τοῦτο εἰπὼν 22
 ἐνεφύσησεν¹⁰ καὶ λέγει αὐτοῖς, Λάβετε πνεῦμα ἅγιον. Ἄν τινων 23

¹ στρέφω, turn, am converted. ² κηπουρός, οὐ, ὁ, gardener. ³ βαστάζω, bear, carry. ⁴ ραββουνί, Rabboni, my master. ⁵ οὐπω, not yet. ⁶ Μαγδαληνή, ἡς, ἡ, woman of Magdala, Magdalene. ⁷ ὄψιος, late. ⁸ κλείω, shut, shut up. ⁹ πλευρά, ἄς, ἡ, side, side of the body. ¹⁰ ἐμφυσάω, breathe on, breathe into.

ἀφήτε τὰς ἁμαρτίας, ἀφίενται αὐτοῖς: ἂν τινων κρατῇτε,
κεκράτηνται.

Θωμᾶς¹ δέ, εἷς ἐκ τῶν δώδεκα, ὁ λεγόμενος Δίδυμος,² οὐκ ἦν μετ' 24
αὐτῶν ὅτε ἦλθεν ὁ Ἰησοῦς. Ἔλεγον οὖν αὐτῷ οἱ ἄλλοι μαθηταί, 25
Ἐώρακαμεν τὸν κύριον. Ὁ δὲ εἶπεν αὐτοῖς, Ἐὰν μὴ ἴδω ἐν ταῖς
χερσὶν αὐτοῦ τὸν τύπον³ τῶν ἥλων,⁴ καὶ βάλω τὸν δάκτυλόν⁵ μου εἰς
τὸν τύπον³ τῶν ἥλων,⁴ καὶ βάλω τὴν χεῖρά μου εἰς τὴν πλευράν⁶
αὐτοῦ, οὐ μὴ πιστεύσω.

Καὶ μεθ' ἡμέρας ὀκτώ⁷ πάλιν ἦσαν ἔσω⁸ οἱ μαθηταί αὐτοῦ, καὶ Θωμᾶς¹ 26
μετ' αὐτῶν. Ἐρχεται ὁ Ἰησοῦς, τῶν θυρῶν κεκλεισμένων,⁹ καὶ ἔστη
εἰς τὸ μέσον καὶ εἶπεν, Εἰρήνῃ ὑμῖν. Εἶτα¹⁰ λέγει τῷ Θωμᾶ,¹ Φέρε 27
τὸν δάκτυλόν⁵ σου ὧδε, καὶ ἴδε τὰς χεῖράς μου: καὶ φέρε τὴν χεῖρά
σου, καὶ βάλε εἰς τὴν πλευράν⁶ μου: καὶ μὴ γίνου ἄπιστος,¹¹ ἀλλὰ
πιστός. Καὶ ἀπεκρίθη Θωμᾶς,¹ καὶ εἶπεν αὐτῷ, Ὁ κύριός μου καὶ ὁ 28
θεός μου. Λέγει αὐτῷ ὁ Ἰησοῦς, Ὅτι ἐώρακάς με, πεπίστευκας; 29
Μακάριοι οἱ μὴ ἰδόντες, καὶ πιστεύσαντες.

Πολλὰ μὲν οὖν καὶ ἄλλα σημεῖα ἐποίησεν ὁ Ἰησοῦς ἐνώπιον τῶν 30
μαθητῶν αὐτοῦ, ἃ οὐκ ἔστιν γεγραμμένα ἐν τῷ βιβλίῳ τούτῳ. 31
Ταῦτα δὲ γέγραπται, ἵνα πιστεύσητε ὅτι Ἰησοῦς ἐστιν ὁ χριστὸς ὁ

¹ Θωμᾶς, ᾱ, ὁ, Thomas. ² Δίδυμος, ου, ὁ, Didymus, Twin. ³ τύπος, ου, ὁ, mark, example. ⁴ ἥλος, ου, ὁ, nail. ⁵ δάκτυλος, ου, ὁ, finger. ⁶ πλευρά, ᾱς, ἡ, side, side of the body. ⁷ ὀκτώ, eight, 8. ⁸ ἔσω, within, inside. ⁹ κλείω, shut, shut up. ¹⁰ εἶτα, then, thereafter. ¹¹ ἄπιστος, unbelieving, faithless.

υἱὸς τοῦ θεοῦ, καὶ ἵνα πιστεύοντες ζωὴν ἔχητε ἐν τῷ ὀνόματι αὐτοῦ.

Μετὰ ταῦτα ἐφάνερωσεν ἑαυτὸν πάλιν ὁ Ἰησοῦς τοῖς μαθηταῖς ἐπὶ τῆς **21**

θαλάσσης τῆς Τιβεριάδος:¹ ἐφάνερωσεν δὲ οὕτως. Ἦσαν ὁμοῦ² **2**

Σίμων Πέτρος, καὶ Θωμᾶς³ ὁ λεγόμενος Δίδυμος,⁴ καὶ Ναθαναήλ⁵ ὁ

ἀπὸ Κανᾶ⁶ τῆς Γαλιλαίας, καὶ οἱ τοῦ Ζεβεδαίου,⁷ καὶ ἄλλοι ἐκ τῶν

μαθητῶν αὐτοῦ δύο. Λέγει αὐτοῖς Σίμων Πέτρος, Ὑπάγω ἀλιεύειν.⁸ **3**

Λέγουσιν αὐτῷ, Ἐρχόμεθα καὶ ἡμεῖς σὺν σοί. Ἐξῆλθον καὶ ἐνέβησαν

εἰς τὸ πλοῖον εὐθύς, καὶ ἐν ἐκείνῃ τῇ νυκτὶ ἐπίασαν¹⁰ οὐδέν. Πρωῖας **4**

δὲ ἤδη γενομένης ἔστη ὁ Ἰησοῦς εἰς τὸν αἰγιαλόν:¹² οὐ μέντοι¹³

ᾗδειςαν οἱ μαθηταὶ ὅτι Ἰησοῦς ἐστίν. Λέγει οὖν αὐτοῖς ὁ Ἰησοῦς, **5**

Παιδιά, μή τι προσφάγιον¹⁴ ἔχετε; Ἀπεκρίθησαν αὐτῷ, Οὐ. Ὁ δὲ **6**

εἶπεν αὐτοῖς, Βάλετε εἰς τὰ δεξιὰ μέρη τοῦ πλοίου τὸ δίκτυον,¹⁵ καὶ

εὐρήσετε. Ἔβαλον οὖν, καὶ οὐκέτι αὐτὸ ἐλκύσαι¹⁶ ἴσχυσαν¹⁷ ἀπὸ τοῦ

πλήθους τῶν ἰχθύων.¹⁸ Λέγει οὖν ὁ μαθητῆς ἐκεῖνος ὃν ἠγάπα ὁ **7**

Ἰησοῦς τῷ Πέτρῳ, Ὁ κύριός ἐστιν. Σίμων οὖν Πέτρος, ἀκούσας ὅτι

ὁ κύριός ἐστιν, τὸν ἐπενδύτην¹⁹ διεζώσατο²⁰ – ἦν γὰρ γυμνός²¹ – καὶ

ἔβαλεν ἑαυτὸν εἰς τὴν θάλασσαν. Οἱ δὲ ἄλλοι μαθηταὶ τῷ πλοιαρίῳ²² **8**

ἦλθον – οὐ γὰρ ἦσαν μακρὰν²³ ἀπὸ τῆς γῆς, ἀλλ' ὥς ἀπὸ πηχῶν²⁴

διακοσίων²⁵ – σύροντες²⁶ τὸ δίκτυον¹⁵ τῶν ἰχθύων.¹⁸ Ὡς οὖν **9**

¹ Τιβεριάς, ἄδος, ἡ, Tiberias. ² ὁμοῦ, together. ³ Θωμᾶς, ἄ, ὁ, Thomas. ⁴ Δίδυμος, ου, ὁ, Didymus, Twin. ⁵ Ναθαναήλ, ὁ, Nathanael. ⁶ Κανᾶ, ἡ, Cana. ⁷ Ζεβεδαῖος, ου, ὁ, Zebedee. ⁸ ἀλιεύω, fish. ⁹ ἐμβαίνω, embark. ¹⁰ πιάζω, take, lay hold of. ¹¹ πρωῖα, ας, ἡ, early morning. ¹² αἰγιαλός, οὔ, ὁ, seashore, beach. ¹³ μέντοι, yet, however. ¹⁴ προσφάγιον, ου, τό, fish (to eat). ¹⁵ δίκτυον, ου, τό, net, fishing net. ¹⁶ ἐλκύω, drag, draw. ¹⁷ ἰσχύω, be strong, able. ¹⁸ ἰχθύς, ὅς, ὁ, fish. ¹⁹ ἐπενδύτης, ου, ὁ, outer garment, coat. ²⁰ διαζώννυμι, gird about, put on. ²¹ γυμνός, naked, wearing only under-garments. ²² πλοιαρίον, ου, τό, small boat, little boat. ²³ μακρὰν, far away. ²⁴ πῆχυς, εως, ὁ, cubit. ²⁵ διακόσιοι, two hundred, 200. ²⁶ σύρω, draw, drag.

ἀπέβησαν¹ εἰς τὴν γῆν, βλέπουσιν ἀνθρακιὰν² κειμένην³ καὶ ὀψάριον
ἐπικείμενον,⁵ καὶ ἄρτον. Λέγει αὐτοῖς ὁ Ἰησοῦς, Ἐνέγκατε ἀπὸ τῶν 10
ὀψαρίων⁴ ὧν ἐπιάσατε⁶ νῦν. Ἀνέβη Σίμων Πέτρος, καὶ εἴλκυσεν⁷ τὸ 11
δίκτυον⁸ ἐπὶ τῆς γῆς, μεστόν⁹ ἰχθύων¹⁰ μεγάλων ἑκατὸν¹¹ πεντήκοντα
τριῶν: καὶ τοσούτων¹³ ὄντων, οὐκ ἐσχίσθη¹⁴ τὸ δίκτυον.⁸ Λέγει 12
αὐτοῖς ὁ Ἰησοῦς, Δεῦτε¹⁵ ἀριστήσατε.¹⁶ Οὐδεὶς δὲ ἐτόλμα¹⁷ τῶν
μαθητῶν ἐξετάσαι¹⁸ αὐτόν, Σὺ τίς εἶ; εἰδότες ὅτι ὁ κύριός ἐστιν. 13
Ἐρχεται οὖν ὁ Ἰησοῦς, καὶ λαμβάνει τὸν ἄρτον, καὶ δίδωσιν αὐτοῖς,
καὶ τὸ ὀψάριον⁴ ὁμοίως. Τοῦτο ἤδη τρίτον ἐφανερώθη ὁ Ἰησοῦς τοῖς 14
μαθηταῖς αὐτοῦ, ἐγερθεὶς ἐκ νεκρῶν.

Ὅτε οὖν ἡρίστησαν,¹⁶ λέγει τῷ Σίμωνι Πέτρῳ ὁ Ἰησοῦς, Σίμων Ἰωνᾶ,¹⁹ 15
ἀγαπᾷς με πλεῖον τούτων; Λέγει αὐτῷ, Ναὶ κύριε: σὺ οἶδας ὅτι
φιλῶ²⁰ σε. Λέγει αὐτῷ, Βόσκει²¹ τὰ ἀρνία μου. Λέγει αὐτῷ πάλιν 16
δεύτερον, Σίμων Ἰωνᾶ,¹⁹ ἀγαπᾷς με; Λέγει αὐτῷ, Ναὶ κύριε: σὺ
οἶδας ὅτι φιλῶ²⁰ σε. Λέγει αὐτῷ, Ποίμινε²² τὰ πρόβατά μου. Λέγει 17
αὐτῷ τὸ τρίτον, Σίμων Ἰωνᾶ,¹⁹ φιλεῖς²⁰ με; Ἐλυπήθη²³ ὁ Πέτρος ὅτι
εἶπεν αὐτῷ τὸ τρίτον, Φιλεῖς²⁰ με; Καὶ εἶπεν αὐτῷ, Κύριε, σὺ πάντα
οἶδας: σὺ γινώσκεις ὅτι φιλῶ²⁰ σε. Λέγει αὐτῷ ὁ Ἰησοῦς, Βόσκει²¹ τὰ
πρόβατά μου. Ἀμὴν ἀμὴν λέγω σοι, ὅτε ἦς νεώτερος,²⁴ ἐζώννυες²⁵ 18

¹ ἀποβαίνω, get out, go away. ² ἀνθρακιά, ἄς, ἡ, charcoal fire, heap of burning coals. ³ κείμεναι, lie, be laid. ⁴ ὀψάριον, ου, τό, fish, little fish. ⁵ ἐπικείμεναι, lie on, lie upon. ⁶ πιάζω, take, lay hold of. ⁷ ἐλκύω, drag, draw. ⁸ δίκτυον, ου, τό, net, fishing net. ⁹ μεστός, full. ¹⁰ ἰχθύς, ὅς, ὁ, fish. ¹¹ ἑκατόν, hundred, 100. ¹² πεντήκοντα, fifty, 50. ¹³ τοσούτος, so great, so much. ¹⁴ σχίζω, split, separate. ¹⁵ δεῦτε, come!. ¹⁶ ἀριστάω, have breakfast, eat a meal. ¹⁷ τολμάω, dare, endure. ¹⁸ ἐξετάζω, scrutinize, examine. ¹⁹ Ἰωνᾶς, ἄ, ὁ, Jonah. ²⁰ φιλέω, love, kiss. ²¹ βόσκω, feed. ²² ποιμαίνω, shepherd, rule. ²³ λυπέω, grieve, pain. ²⁴ νέος, new, young. ²⁵ ζώννυμι, gird.

σεαυτόν, καὶ περιεπάτεις ὅπου ἤθελες: ὅταν δὲ γηράσῃς,¹ ἐκτενεῖς²
τὰς χεῖράς σου, καὶ ἄλλος σε ζώσῃ,³ καὶ οἴσῃ ὅπου οὐ θέλεις. Τοῦτο 19
δὲ εἶπεν, σημαίνων⁴ ποίῳ θανάτῳ δοξάσει τὸν θεόν. Καὶ τοῦτο εἰπὼν
λέγει αὐτῷ, Ἀκολούθει μοι. Ἐπιστραφεὶς δὲ ὁ Πέτρος βλέπει τὸν 20
μαθητὴν ὃν ἠγάπα ὁ Ἰησοῦς ἀκολουθοῦντα, ὃς καὶ ἀνέπεσεν⁵ ἐν τῷ
δείπνῳ⁶ ἐπὶ τὸ στῆθος⁷ αὐτοῦ καὶ εἶπεν, Κύριε, τίς ἐστὶν ὁ
παραδιδούς σε; Τοῦτον ἰδὼν ὁ Πέτρος λέγει τῷ Ἰησοῦ, Κύριε, οὗτος 21
δὲ τί; Λέγει αὐτῷ ὁ Ἰησοῦς, Ἐὰν αὐτὸν θέλω μένειν ἕως ἔρχομαι, τί 22
πρὸς σε; Σὺ ἀκολούθει μοι. Ἐξῆλθεν οὖν ὁ λόγος οὗτος εἰς τοὺς 23
ἀδελφούς, ὅτι ὁ μαθητὴς ἐκεῖνος οὐκ ἀποθνήσκει: καὶ οὐκ εἶπεν
αὐτῷ ὁ Ἰησοῦς, ὅτι οὐκ ἀποθνήσκει: ἀλλ', Ἐὰν αὐτὸν θέλω μένειν
ἕως ἔρχομαι, τί πρὸς σε;

Οὗτός ἐστιν ὁ μαθητὴς ὁ μαρτυρῶν περὶ τούτων, καὶ γράψας ταῦτα: 24
καὶ οἶδαμεν ὅτι ἀληθής⁸ ἐστὶν ἡ μαρτυρία αὐτοῦ.

Ἔστιν δὲ καὶ ἄλλα πολλὰ ὅσα ἐποίησεν ὁ Ἰησοῦς, ἃτινα ἐὰν γράφηται 25
καθ' ἓν, οὐδὲ αὐτὸν οἶμαι⁹ τὸν κόσμον χωρῆσαι¹⁰ τὰ γραφόμενα
βιβλία. Ἀμήν.

¹ γηράσκω, grow old, become old. ² ἐκτείνω, stretch forth, stretch out. ³ ζώννυμι, gird. ⁴ σημαίνω, indicate, signify. ⁵ ἀναπίπτω, recline, lie down. ⁶ δεῖπνον, ου, τό, supper, dinner. ⁷ στῆθος, ους, τό, breast, chest. ⁸ ἀληθής, true, unconcealed. ⁹ οἶμαι, think, suppose. ¹⁰ χωρέω, make room for, hold.